


206
U-89

గర్భధారణ సమస్యలు



రాంపా

Acc. NO. 1163

ధర్మచక్ర పబ్లికేషన్స్
సామర్లకోట - 533 440

తొలిసారి: 1988.

మలిసారి: 1989

Acc No. 1163

వెల రు.10

చిత్రకారుడు : బాబు
సామర్లకోట

ముద్రణ:
ధర్మచక్ర పబ్లికేషన్స్
సామర్లకోట

ఉపోద్ఘాతం


ఆడవాళ్ళందరికీ గర్భం ధరించటం, పిల్లల్ని కనటం అమృతమయ ఘట్టాలు. అంత ఆందోళనగానూ ఉంటవి. తొలి చూలు యిల్లానికి వంట్లో వచ్చే మార్పులు ఎంత గగుర్పాటు కలిగిస్తాయో అంత గుండె దడ పుట్టిస్తాయి. ఒకసారి కాన్ను అనుభవించాక అంత భయం ఉండదు గాని, ఏమయినా పురుటి పురుటికీ తేడాలుంటాయి గదా! అది కూడా చింత కలిగిస్తుంది.

గర్భవతి అయిన ప్రతి స్త్రీకీ ఏ మానసిక భయాలుంటాయో, ఏ సందేహాలుంటాయో, ఉండటానికి అవకాశముందో వాటిన్నింటినీ ఫ్రాంక్ గా చర్చించటం ప్రధానమను కున్నాము. అందుకే మీకీ చిన్న పుస్తకాన్ని అందిస్తున్నాము.

విషయ సూచిక


1. గర్భం ఎలా వస్తుంది?	1
2. గర్భ నిర్ధారణ	8
3. తొలిచూలు సమస్యలు	13
4. తొలి నెలలు	16
5. పురుటి ముందు జాగ్రత్తలు	29
6. ఆరోగ్యం జాగ్రత్త	36
7. ప్రసూతి సమస్యలు	42
8. ఆయత్తం	46
9. విషమ సమస్యలు	52
10. బేబీ స్థితి	74
11. బరువు	80
12. పురుటి నెప్పులు	82
13. నెప్పులు రాకపోతే	87
14. ప్రసవ పురోగతి	92
15. బాధా నివారణ	97
16. పురిటి పరీక్షలు	103

17. భర్తపాత	106
18. పురుడు	108
19. అసాధారణ ప్రసవాలు	115
20. పురుడు వచ్చాక	119
 నిఘంటువు	 127




వీర్యకణాలు

గర్భధారణ: వీర్యకణాలు గర్భాశయం గుండా అండ వాహిక
లోకి చేరుకున్నాయి. అక్కడ ఒక కణం అండాన్ని పొదగుతుంది.



పొదగబడిన అండం గర్భాశయంలో పరిమళించబడి, పెరిగి



ఎదుగుతున్న శిశువు.



ప్రసవతేదీని మీరే తెలుసుకోవచ్చు!


Jan. Oct.	1 2 3 4 5 6 7 8 9 10 11 12	12 13 14 15 16 17 18 19 20 21 22 23 24 25 26 27 28 29 30 31	Nov.
Feb.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Dec.
Mar.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Jan.
Apr.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Feb.
May	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Mar.
June	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Apr.
July	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	May
Aug.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	June
Sep.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	July
Oct.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Aug.
Nov.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Sep.
Dec.	1 2 3 4 5 6 7 8 9 10 11 12	13 14 15 16 17 18 19 20 21 22 23 24 25 26 27 28 29 30 31	Oct.

పై పట్టికలో 12 అడ్డు వరసలున్నాయి. అవి 12 నెలలకు సంబంధించినవి. ఒక్కొక్కదాన్లో రెండు వరసల్లో అంతెలుస్తాయి. పై వరస అంతెల్లో ఆఖరుసారి బహిష్కరించిన నెల, తేదీ చూసుకోవాలి. సర్దిగా ఆ తేదీ కిందనే ప్రసవమయ్యే తేదీ ప్రాసీ ఉంటుంది. ఉదాహరణకి ఒకామె ఫిబ్రవరి 2న ఆఖరుసారి బహిష్కరించుకుంటే, ఫిబ్రవరి 2వ తేదీ రెండవ అడ్డువరసలో ఉంది. దాని కింద వరసలోని తేదీ సవంబరు 9. అనగా ఆమె సవంబరు 9న ప్రసవిస్తుందన్న మాట. (ఒక వారం అంటూ ఇంటా కావచ్చు)

గర్భం ఎలా వస్తుంది?

గర్భం ఎలా వస్తుంది?

ఆడవాళ్ళకు 15వ ఏటనుంచీ 45వ ఏటిదాకా ప్రతినెలా ఒక అండం విడుదలవుతూ వుంటుంది. ఎప్పుడయినా రెండు అండాలు ఒకేసారి విడుదల కావచ్చు. ఈ అండం/అండాలు అండవాహిక (ల)లోకి ప్రవేశించి గర్భకోశంలోకి చేరుకొంటాయి. అప్పటికి ఇరవై నాలుగు



గంటలు ముందే గాని, ఆ తర్వాత ఇరవై నాలుగుగంటలలోగా గాని ఆమె భర్త ఆమె బీజవాహికలో వీర్యాన్ని ఎడుదల చేసి వుంటే, అందులోని వీర్యకణాలు గర్భాశయ శీర్షం లోంచి గర్భాశయంలోకి, అక్కడ నుంచి అండవాహికల్లోకి ప్రవేశించి అప్పటికే దారిలో ఎదురుపస్తున్న అండాన్ని పొదగడం జరుగుతుంది. అండాన్ని ఎన్ని మిలియన్ల వీర్యకణాలు ముట్టడించినా అందులో ఏదో ఒక్కటి మాత్రమే ఫేదించుకొని లోపలికి ప్రవేశించి అందలి న్యూక్లియస్ లో లీనమయి పోతుంది. దీనినే పొదగటమన్నాము. అలా పొదగటం లోనే పిండం తయారవుతుంది. ఆ పిండమే శిశువవుతుంది.

మిగిలిన వీర్యకణాలు చూస్తూ ఉరుకోతాయా?


మిగిలిన వీర్యకణాలు చూస్తూ ఉరుకోవు. అవి కూడా పొదగటానికే ప్రయత్నిస్తాయి. కాని, అవి పొదగకుండా ముందు పొదిగిన వీర్యకణం వల్ల ఆ గుడ్డుకు చుట్టూ జిగురుపదార్థం ఏర్పడుతుంది. ఈ పదార్థం మిగతా వీర్యకణాల ప్రయత్నాన్ని విఫలం చేస్తుంది.

ఒకవేళ అన్ని వీర్యకణాలు ఆ గుడ్డును పొదిగితేనే?

అంతమంది పిల్లలూ ఒక్క కాన్పులోనే ఆమెకు కలుగుతారు. గాంధారికి నూరుగురు పిల్లలు యిలాగే పుట్టి ఉంటారు. అప్పట్నుంచీ ప్రకృతి ఈ పొరబాటును రానివ్వకుండా ఒక్క కణం పొదిగి పొదగగానే ఆ రసాయనిక ద్రవ్యాన్ని ఎడుదల చేసి అండకవచం మిగతా వీర్యకణాలకు దుర్బేద్యంగా ఉండేటట్టుతయారు చేసింది.

అండం అండవాహిక కొననుంచి గర్భకోశం లోకి రావాలంటే ఎలాగ? దానికదే దెర్లుకుంటూ వచ్చేస్తుందా?

అసలే అండం గుండెసూది తలకన్న చిన్నదిగా ఉంటుంది. అందులో వీర్యకణం దూరింది. కనుక అది కదలదు; మెదలదు. అండ



అండవాహికల్లో ఒడ్డుతట్లు (స్ట్రాండ్స్) లాంటివి ఉన్నాయి. వాటినుంచి ఉమ్మ నీరులాంటి రసం తయారవుతుంది. ఆ రస ప్రవాహంలో పడి ఈ అండం క్రమక్రమంగా జరిగి అడుగున ఉన్న గర్భకోశంలోకి కొట్టుకు వస్తుంది. అందుకుగాను ఈ ఒడ్డుతట్లు ఆ ప్రవాహాన్ని--మనం చేతిలో వేడినీళ్ళు, చన్నీళ్ళు కలిసినట్లు - కలుపుతాయి. ఆరోగ్యవంతురాలయిన ప్రతి స్త్రీకి ఈ రసాలు అండ వాహికల చివరి అంచులనుంచి గర్భకోశంలోకి ప్రవహిస్తూనే ఉంటాయి. అవి ఖీజవాహిక లోకి వచ్చి ఆరిపోతాయి.

ఈ అండవాహికల గొట్టం కండరాలలో తయారయింది. అది ఒకప్రత్యేక లయలో సంకోచ వ్యాకోచాలను చెందుతుంది. ఆ విధంగా అండకోశంలోంచి విడుదలయి బయటకొచ్చిన అండాన్ని అండవాహికలు లోపలికి మ్రింగటం జరుగుతుంది.

పై రెండు కారణాలవల్ల పిండమయిన అండం అండ వాహికలోంచి ప్రయాణంచేసి గర్భకోశం లోకి ప్రవేశిస్తుంది. మధ్య మధ్య మరీ యిరుకుగా ఉన్న అండవాహిక భాగంలో ఆగిపోవచ్చు. అక్కడే పెరిగి పెద్దదయి తల్లిప్రాణం మీదకు తేవచ్చు. తేదా గర్భకోశంలోనికి జారుకొని దాని లోపలి పొరలో నాటుకోనూవచ్చు. అండం పిండమయిన తరువాత గర్భకోశంలోకి వెళ్ళి నాటుకోవటానికి ఏడురోజులయినా పడుతుంది.

తల్లికో, తండ్రికో ఏమాత్రం వ్యభిచార దోషం ఉన్నా అండ వాహికలు వ్యాధిగ్రస్తమై, చెళ్ళనకొట్టే పిలకలుగాని, కండరాలుగాని చెడిపోయి అండం అండవాహికల నుంచి బయటపడదు.


వీర్యకణం గాని, అండంగాని ఎన్నాళ్ళు సజీవంగా ఉండగలవు?

అండం 36 గంటల దాకా బ్రతికి ఉండగలదు. వీర్యకణం 24 గంటల దాకా బ్రతికి ఉంటుంది. కనుక ఈ రెండూ 24 గంటలలోగా ఏకమయిపోవాలి.

గుడ్డు ఎప్పుడు విడుదలవుతుంది?

ఆడవాళ్ళు నెలకో గుడ్డు పెడతారు. గుడ్డు పెట్టిన 24 గంటల్లోగా మగవాడు పొదగకపోతే పథ్నాల్గు రోజులకు బహిష్టయి పోతారు. కనుక 28 రోజుల కొకసారి బహిష్టయ్యే ప్రతి స్త్రీ బహిష్టకు 14 రోజులు ముందుగా ఒక గుడ్డు పెడుతుంది. అదీ బహిష్టయిన 14వ రోజునే! ఇంకొకావిడ 35 రోజుల కొకసారి బహిష్టవుతుందనుకోండి. అవిడ బహిష్టకు 14 రోజుల ముందట అనగా 21వ రోజున అండాన్ని విడుదల చేస్తుంది. ఎన్ని రోజుల కొకసాంబహిష్టవుతుందో లెక్క కట్టడానికి వీలులేని స్త్రీ దురదుష్టవంతురాలు. గుడ్డు విడుదలయిన తర్వాత ఖచ్చితంగా 14వ రోజున బహిష్టవటం ఖాయమే అయి

చిత్రం నెం. 3




నప్పటికీ అగుడ్డు ఎదుదలకు ఈమె ఏనెలలో ఎన్ని రోజులు తీసుకుంటుందో తెలియదు గదా! ఏ నెల ఎన్ని రోజులకు బహిష్ట వుతుందో తెలియని స్త్రీ ఏ నెల ఎన్నవ రోజున అండాన్ని ఎదుదల చేస్తుందో చెప్పలేము.

ఏయే రోజుల్లో స్త్రీలు గర్భం ధరించటానికి అవకాశం ఉంది?

ఎదుదలయిన అండం 36 గంటలకంటే ఎక్కువకాలం బ్రతకదన్నది జ్ఞాపకం పెట్టుకోండి. కనుక నెల మొత్తం మీద గర్భం ఒకటి, రెండు రోజుల్లోనే రావాలి. కనుక ఒకానొక స్త్రీ ఎన్నాళ్ళుకొకసారి

చిత్రపటం నెం.4



బహిష్టు అవుతుందో లెక్క చూసుకొని, ప్రతినెలా అన్నాళ్ళకే ఆమె బహిష్టు అవుతున్నంటే పైబొమ్మలోని రుతుచక్రాలను బట్టి ఆమె ఎప్పుడు అంతాన్ని ఎదుదల చేస్తుందో ఆమెతో ఏయేరోజుల్లో రమిస్తే గర్భం వస్తుందో గ్రహించండి.

ఈ బాధంతా ఎందుకు రోజూ రతిచేసుకుంటే చాలదా?

“చాలదా”? అంటే. ఎవరికి? గర్భం రావటానికా? రోజూ రతిచేసుకోవటం మంచిది కాదు. రోజూకు రెండు మూడుసార్లు రతి చేసుకోవటం అసలే మంచిది కాదు. రోజూ విడిచి రోజూ ఒకసారి

రతిచేసుకోవటమే మంచిది. అప్పుడే వీర్యంలో వీర్యకణాలు బాగా ఎదిగి గర్భోత్పత్తికి తగినంత పుష్టిగా ఉంటాయి. కనుక ఈ విధంగా రోజువిడిచి రోజు కొకసారి రతిచేసుకొనే స్త్రీ ఎంత అపకృమంగా బహిష్టుఅవుతున్నా గర్భం ధరించే అవకాశం ఉంది. ఏ రెండు రతుల మధ్యనయినా అండ స్రావమయిన రోజు పడటం ద్వారా ఆమె గర్భాన్ని ధరించే అవకాశం వుంది.

అనునిత్య వ్యభిచారమే వృత్తిగా గల స్త్రీలకు గర్భం రాదేమి?

ఒకానొక వ్యభిచారిణి వృత్తివల్ల రోజూ నలుగురైదుగురు పురుషులచే రమింపబడుతున్నదే అనుకోండి. ఎంత పుష్కలంగా వీర్యం ఆమెకు లభిస్తున్నా అంతా గర్భకోశంచే స్వీకరించ బడదు. మొట్టమొదటి రతిలో లభించిన వీర్యంలోనే అది నిండిపోయి, తరువాత లభించిన వీర్యాన్ని బయటకు నెట్టవేస్తుంది. ఆ రోజున అండస్రావమయి ఉండి గర్భం రావటమే జరిగితే తొలికలయికవల్ల పొందిన వీర్యం వల్లనే వస్తుంది. మిగతా కలయికవల్ల లభించిన వీర్యం నిరుపయోగ మవుతుంది. వ్యభిచార స్త్రీలు గర్భవతులయితే వారి ఆదాయం నశిస్తుంది. కనుక ఎప్పటికప్పుడు వారు కడిగి వేసుకొంటారు. అందుకే వారికి గర్భం రాదు.

గర్భ నిర్ధారణ

గర్భం వచ్చిందని ఎలా తెలుస్తుంది?

చాలా మంది స్త్రీలకు తాము గర్భాన్ని ధరించిన సంగతి యిట్టే తెలిసిపోతుంది. మొదటి నెల తప్పటం. అనగా సకాలంలో కావలసిన బహిష్టు కాకపోవటం. నెలనెలా టంచెన్ గా బహిష్టు అవుతూ, రోజు విడిచి రోజు రతిలో పొల్గొంటున్న వ్యక్తికి పదిరోజుల దాకా బహిష్టు ఎగించిందంటే గర్భం వచ్చిందని ఖచ్చితంగా అనుకోవచ్చు. అప్పటికే గత బహిష్టయిన నాటికి ఆరువారాలు గడిచాయని అర్థం. ఆమె కడుపులో నాలుగువారాల పిండం తయారయిందన్నమాట!

అలాకాక ఆమె స్వతహాగా నెలనెలా సక్రమంగా బహిష్టుకాని మనిషి అయితే ఇది గర్భమో, ఎగింపో తెలుసుకోవటానికి మరికొన్ని లక్షణాల కోసం ఎదురు చూడాలి.

కొందరికి ముఖం తిరగటం, వికారం వచ్చేస్తాయి. ఇంగ్లీషులో దీనిని మార్సింగ్ సిక్నెస్ అంటారు. ఇది ఉదయమే రావాలని అనుకోకండి. రోజులో ఏ సమయంలోనైనా రావచ్చు. నడుస్తున్నప్పుడు, పడుకుని మంచం మీంచి లేచేటప్పుడు తలతిప్ప ముంచుకొస్తుంది. అదయినా కొద్దిసేపే. దీనినే నాసియా అంటారు.


రోమ్ముల్లో గులగుల మరో ముఖ్య లక్షణం. ముఖ్యంగా చనుమొనలచుట్టూ ఉండే రంగు ప్రదేశంలో ఈ గులగుల ఎక్కువగా కనిపిస్తుంది. అండకోశాల నుంచి హార్మోనులు విడుదలయి రోమ్ము కొనల్ని పేరేపించటం ప్రారంభిస్తాయి.

అవే హార్మోనులు ఆమె మూత్రకోశాన్ని చికాకు పరచటంవల్ల ఆమె మాటి మాటికీ మూత్రం పోసుకోవలసి రావటం గమనిస్తాం. ఇది మరో ముఖ్య లక్షణం.

అన్నింటికన్నా అడవాళ్ళ స్వానుభవమే ముఖ్యం. ఇదివరకే ఒక కాన్పు వచ్చిన స్త్రీకి నెలతప్పగానే గర్భం వచ్చిన సంగతియిట్టే తెలిసిపోతుంది. అప్పటికింకా హార్మోనుల విడుదల ప్రారంభం కాక పోవచ్చు. అయినా ఆమెకెలా తెలుస్తుందంటే అదే సృష్టి వైచిత్ర్యం.

డాక్టర్లు ఆమెకు గర్భం వచ్చిందో, లేదో, ఎలా చెబుతారు?

అడవి నెలతప్పిన పదివారాలకు గాని గర్భకోశం పెరుగుదల ప్రారంభంకాదు. అలాగే అది మెత్తగా ఉంటుంది. యోనిలో వేలు పెట్టితడిమి విమాత్రం అనుభవమున్న డాక్టరయినా అది గర్భమో కాదో



చెప్పగలడు. మూడు నెలలు నిండిన తర్వాత అయితే గర్భకోశం పెరుగుదల ఖచ్చితంగా తెలిసిపోతుంది. గనుక సందేహం అఖర్లేదు. ఏదిఏమయినా ఈ పరీక్ష మంచిదికాదని మా అభిప్రాయం. దీనివల్ల కొందరికి గర్భస్రావాలవుతున్నాయి.

రోమ్ములు పెద్దవవటం, చూచుకాల చుట్టూ ఉండే వర్ణవలయం నల్లబడటం, అందులో చిన్న చిన్న బుడిపెలు (బంప్స్) మొలకెత్తటం కనిపిస్తాయి. రోమ్ముల్లోకి రక్తప్రవాహం ఉధృతమవటం జరుగుతుంది. ఆమె రోమ్ముల్లోకి రక్తనాళాలు పెల్లుబికి చనుమొనల వైపు ప్రవహిస్తున్నట్లు కనిపిస్తాయి. ఆ చనుమొనల్ని చిదిమితే పాలచుక్కల్లా వెలికివస్తాయి అదే లక్షణం.

ఇలా డాక్టరు వేలుపెట్టి తడమటం వల్ల కడుపులో ఉండే పిండానికి ప్రమాదం లేదంటారా? ఆ పరీక్ష అవసరమా?

రెండు నెలలనుంచి వెలువల ఉండని స్త్రీ గర్భాన్ని ధరించిందో లేదో తెలుసుకోవాలంటే ఈ యోని పరీక్ష తప్పదు. ఈ దశలో పిండం సురక్షితంగా ఆమె బస్థి ఎముకులగూడు లోపల లోతుగా దాగి ఉంటుంది. కనుక పొట్ట మీద చర్మాన్ని బట్టి ఏ నిర్ణయమూ చేయటానికి వీలేదు. అందుకే డాక్టర్లు చేతికి గ్లోవు వేసుకుని ఒకటి రెండు వేళ్ళు యోనిలోనికి చొప్పిస్తారు. రెండవచేతితో బొడ్డు కింద మడతలో నెక్కుతారు. దానితో ఆమె గర్భకోశపు మెత్తదనం, ప్రమాణం తెలుస్తాయి.

డాక్టరు అనుభవజ్ఞుడు కాకపోయినా పిండం బలహీనంగా ఉన్నా గర్భస్రావం జరిగే అవకాశం ఉంది. ఇంకో రెండు నెలలు అగితే వచ్చిన కడుపు పెరగకుండా ఉండదుకదా! అంత తొందరెందుకు?

గర్భధారణ పరీక్షలంటూ వేరే ఉన్నాయటగా?

గర్భం వచ్చిందే, లేదో తెలుసుకోవటానికి మంచి మార్గం

మూత్రపరీక్ష. అండవాహికల్లో పిండంగా మారిన అండం గర్భకోశంలోకి ప్రవేశించి, నాటుకుని పెరగటం ప్రారంభించగానే కొత్త హార్మోనోకటి విడుదలవుతుంది. అది మూత్రంలోకొస్తుంది. కనుక ఆమె నిద్రలేచిన తర్వాత పోసే తొలి మూత్రాన్ని సీసాలో వట్టి పరీక్షకు పంపాలి. రెండు నెలల తర్వాత నుంచి ఎప్పుడయినా ఈ టెస్టు చెయ్యవచ్చు.

మూత్రాన్ని సేకరించటం ఎలాగ?

మూతి పెద్దదిగా ఉన్న సీసానేదైనా తీసుకోండి. దాన్ని వేడి నీళ్ళల్లో మరగబెట్టండి. ఆతర్వాత ఆరబెట్టండి. సుమారు నాలుగుబెన్నుల మూత్రాన్ని అందులో సేకరించండి. వెంటనే నిముషాలమీద ఆ సీసాని డాక్టరు దగ్గరకు తీసుకెళ్ళండి. ఆలస్యం అయితే ఆ హార్మోను చెడిపోతుంది.

ఈ ప్రిగ్నన్సీ టెస్టు ఫలితాన్ని ఎంతవరకూ నమ్మవచ్చు ?

పరీక్షావిధానం మీద, మూత్రంలో ఉండే హార్మోనుల చిక్కదనం మీద ఆధారపడి ఫలితాలుంటాయి. బాగా ఆరితేరిన వాళ్ళు తప్పు చెప్పలేరు. మరీ ప్రారంభదశలో గర్భం ఉన్నప్పుడు మూత్రంలో ఈ హార్మోను చిక్కగా ఉండదు. కనుక గర్భం అవునే కాదో చెప్పలేని స్థితి ఏర్పడుతుంది. మళ్ళీ రెండు వారాలు పోయాక రమ్మనటానికి బదులు తొందరపడి గర్భం కాదనెయ్యటం తీరా అది గర్భమై కూర్చోవటం దానితో ఆ డాక్టరుపై నమ్మకం పోవటం జరుగుతోంది. ముట్టుడిగే ముందు ఎళ్ళల్లో అడవాళ్ళ మూత్రంలో ఈ హార్మోను మరీ చిక్కగా లభిస్తుంది. దానిని చూసి గర్భమే అని తప్పు చెప్పినవాళ్ళు కూడా ఉన్నారు. ముట్టుడిగే ముందు రోజుల్లో అండాశయాలు బలహీనమయిపోతాయి. అవి గుడ్లుపెట్టలేని దశకు చేరుకొంటాయి. కనుక పిట్టూటరీ గ్రింథి వాటిని ప్రేరేపించి సవ్యంగా ఉంచాలని తీవ్ర ప్రయత్నం చేస్తుంది. అందుకే ఈ హార్మోను ఎక్కువగా విడుదలవుతుంది.

అన్నిటికన్నా అల్ట్రాసోనిక్స్ చాలా మంచిది. ఆరువారాల గర్భమయినా సరే దొరికిపోతుంది. దానివల్ల ఎలాంటి ప్రమాదమూ లేదు. ఎటోచ్చి ఈ సాధనం చాలా ఖరీదయింది. సుశిక్షతులయిన పనివాళ్ళులభించాలి.

ఆరు ఏడువారాల పిండం ద్రవపు సంచిలో ఉన్నట్లు గర్భకోశంలో కనిపిస్తుంది. యక్కు-రే మంచిది కాదు. యక్కురే కిరణాలు గర్భం మీద ప్రసరించకూడదు. అదీగాక అవి ఎముక నిర్మాణం మీదనే ఆధారపడి పనిచేస్తాయి. బిడ్డకు 16-18 వారాల దాకా ఎముకలు తయారుకావు. ఈ యక్కు కిరణాలు పిండాన్ని ఎదగనివ్వవు. పైగా చెడగొడతాయి. అల్ట్రాసోనిక్స్ లో యిలాంటి ప్రమాదమేదీ లేదు. ఎటోచ్చి మీడాక్టరు దగ్గర ఉండాలి కదా!

పురుడు ఎన్ని రోజులకు వస్తుందంటారు?

గర్భం యిన్ని రోజులే ఖచ్చితంగా ఉండాలని లేదు.. ఆఖరి బహిష్టునాటి నుంచి సుమారుగా 280 రోజులు గత బహిష్టు నాటి నుంచి ఉంటుంది. అనగా 40 వారాలు. గత బహిష్టయినా రోజుకు ఏడాది మీద వారం కలిపి, మూడునెలలు తగ్గించండి. సరిపోతుంది. 12 నవంబరు 1966న ఆఖరి బహిష్టయిందనుకోండి. దానికి ఏడాది మీద వారం కలిపితే 19 నవంబర్ 1987 వస్తుంది. అందులోంచి మూడునెలలు తగ్గిస్తే 1987 ఆగష్టు 19వ తేదీ అవుతుంది. అనగా ఆరోజుకి పురుడురావాలి.

బహిష్టు రోజు తెలిసినంత ఖచ్చితంగా అండం ఏడుదలయిన రోజు తెలియదు. అది పది రోజులు అటూ ఇటూగా ఉండవచ్చు. కనుక పురుటినెప్పులు మనం చెప్పిన రోజునే నిక్కచ్చిగా వస్తాయనుకోవటానికి వీలేదు. కనుక మనం చెప్పిన రోజుకు పదిరోజులు ఇటోఅటోగా పురుడు వచ్చే అవకాశం ఉందని మనస్సులో పెట్టుకోండి. అది దోషం కాదు.

తొలిచూలు సమస్యలు

గర్భం వచ్చినప్పుడు కలిగే అనారోగ్యానికి చికిత్స ఏమిటి?

సముద్రం మీద ప్రయాణం చేసేవాళ్ళకి అనారోగ్యం చేసినట్లు గర్భం వల్ల వచ్చిన అనారోగ్యం ఏమంత గట్టిగా ఉండదు. ఏదో కొద్ది సెకన్లు ముఖం తిరుగుతుంది. ఆ తర్వాత నిశ్చేపంగా ఉంటారు. కొద్దిగా వాంతులయినా తర్వాత మామూలుగానే ఉంటుంది. ఉదయమే ఈ వేవిళ్లు ప్రారంభమయితే మంచం మీంచి లేవకండి. కాస్త నిమ్మరసం త్రాగండి. ఏదో టిఫిను తీసుకోండి. మీ వారు ఈ పాటి స్థాయం మీకు చేసి పెట్టగలరు. కాళి కడుపుతో మీరు మంచం మీంచి లేవటం మంచిది కాదు.

అలాగే మధ్యాహ్నం వేవిళ్లు రావటం ప్రారంభిస్తే, వెంటనే మీకు ఇష్టమయిన ఆహారం ఏదో తినండి. రెండు బిస్కెట్లు, కాస్త బ్రెడ్డు, వెన్న, ఆపిలుపండు-ఏదయినా సరే. వెంటనే కూర్చుని, ఏదో తినండి. వేవిళ్లు సర్దుకుంటాయి. కడుపు వచ్చాక మొదటి మూడునెలల్లోనూ ఎవరైనా కడుపునిండా రెండుసార్లు పూర్వంలా భోజనం చేయటం మంచిది కాదు. కొద్దికొద్దిగా ఎక్కువసార్లు తినటం మంచిది.

కొందరికి వేవిళ్లు మరీ ఎక్కువగా ఉంటాయి. దేకులతో ఆ యిల్లాలు చాలా బాధపడిపోతుంది. అలాంటి వాళ్ళకి పనికివచ్చేలా సరియైనా మందులేవీ లేవా?

వేవిళ్లు దుర్భరంగా ఉంటే వాడదగిన మందులు ఉన్నాయి. లేకపోలేదు. కొంతమంది బస్సులో వెడుతున్నప్పుడు బస్సు పడక

డేకిపోస్తారు. ఈ డేకులకూ గర్భవతికి వచ్చే వేవిళ్ళకూ చాలా తేడా ఉంది. కనుక వాటి వాటి నిమిత్తం వాడవలసిన మందులుకూడా వేరుగా ఉన్నాయి. మరో కారణంవల్ల లోగడ డేకులు వస్తే డాక్టర్నిచ్చిన మందులు వాడకూడదు సుమా? తిన్నగా మీ డాక్టర్ని అడగండి. ఇందుకు అవసరమయిన మందులే ఆయనిస్తాడు.

ఆ మందులువాడితే కడుపులో ఉన్న శిశువుకు ఏదైనా అవకరం వస్తుందేమోనని భయపడకండి. అలాంటి భయాలకు అవకాశం లేదు. ఇక మందులువాడక తప్పనిసరి పరిస్థితిలోనే నిస్సందేహంగా వాడండి.

గర్భవతుల మానసిక ఆవేశం అస్తవ్యస్త మవుతుందంటారు. నిజమేనా?

నిజమే. మనస్సును కేంద్రీకరించలేరు. తల దిమ్ముగా ఉంటుంది. ముఖం తిరుగుతున్నట్లుంటుంది. కొందరికి తలనొప్పి ఎక్కువగా ఉంటుంది. కొందరు కృంగిపోయి ఎచారంగా ఉంటారు. కొందరికి చిరాకు ఎక్కువవుతుంది. కొందరు ఖుషీగా, సరదాగా ఉంటారు.

లోగడ యిష్టపడి తినే పదార్థాలు కొన్నింటిపై యిప్పుడు అసహ్యం వేస్తుంది. కష్టసాధ్యమైన కొన్ని విషయాల మీద కోరిక ఎక్కువవుతుంది. డీవ్ ఫీజులో పెట్టిన పళ్లు యిష్టమవుతాయి. కడుపులో ఖాళీ ఉన్నట్లు అనిపిస్తుంది. తిండి ఎక్కువవుతుంది. అయినా మితిమించి తినకూడదు. అలా తింటే ఈ స్థితిలో మనిషి బరువు ఎక్కువైపోతుంది. మరి ఫెయిరమేమిటంటే కొందరికి తినకూడని వాటిపై తినకోరిక ఎక్కువ కావటం, బూడిద, గోదసున్నం, బొగ్గులు-తెగతినేస్తారు. ఏటివల్ల పళ్లుపాడయినా ప్రమాదమేమీ లేదు. శరీరం వాటిని అరాయించుకోదు. ఎరోజనంలో పోతాయి.

చుట్టకాలే అడవాళ్ళు గర్భవతులయితే వాళ్ళకా చుట్టపొగ

పడదు. గర్భవతి పొగతొగితే కడుపులో బిడ్డకు ప్రమాదం గదా! అలాగే వైన్ తాగే స్త్రీలు కూడా కడుపుతో ఉన్నప్పుడు వాళ్ళుకా వాసన పడదు. సృష్టి ఎంత చిత్రమయిందో చూడండి.

ఒకవేళ గర్భస్రావం అయ్యేటట్లయితే నాకు ముందుగా తెలుస్తుందా? ఎలా తెలుస్తుంది?

మొదటి 28 వారాలలోనూ (ఏడు నెలలు) కడుపుపోవటం జరిగితే దాన్ని గర్భస్రావం మంటారు. అలా పుట్టిన శిశువు బ్రతకదు. మొదటి 12 వారాలలోనూ గర్భస్రావాలవటానికి అవకాశం ఎక్కువ. అందునా 8వవారం, 12వ వారం గర్భస్రావానికి అనుకూలమయినవి. ఈ వారాల్లో గర్భవతి పూర్తి రెస్టు తీసుకోవాలి. కనీసం భర్తతో రతికయినా ఒప్పుకోకూడదు.


బీజవాహికలో నల్లని, రక్తం చిక్కగా రావటంతో గర్భస్రావం ప్రారంభమవుతుంది. అక్కడక్కడ రక్తపు ముద్దలుంటాయి. పొత్తి కడుపులో పొట్టు ప్రారంభమవుతాయి. ఈ లక్షణాలు ప్రారంభం కాగానే మీరు మంచం మీద చేరి డాక్టరుకు కబురు చెయ్యాలి. ఆయన అపసర మనిపిస్తే అనుపత్తిలో చేర్చిస్తాడు. ఆయన మందు లిచ్చాక నెప్పులు తక్కువ కాకపోగా ఎక్కువయితే యిక గర్భ ప్రాప్తం తప్పదనుకోండి. గర్భస్రావం అయిన తర్వాత చిన్న ఆపరేషను ద్వారా మీ గర్భకోశాన్ని కడిగించటం మంచిది. దీనికే “ఎవాక్యువేషన్” అని పేరు. దీనివల్ల ముందు ముందు మళ్ళీ గర్భం రావటానికి అవకాశం కలుగుతుంది.

గర్భస్రావాలు సర్వసామాన్యమైనవి. ఎన్నేపిందెలు రాలి పోకుండా మనకు ఫలాలు దక్కటం లేదు. ఎనిమిదింటిలోనూ ఒక గర్భస్రావం ఉంటున్నది. ఒకసారి వచ్చిందికదా అని మళ్ళీ వస్తుందనుకోవద్దు. అతర్వాత అంతాబాగానే జరిగి మామూలు కాన్పులు కలుగుతూనే వుంటాయి.

తొలి నెలలు

మొదటి నెలల్లో బేబీ ఎంత తొందరగా పెరుగుతుంది?

గర్భకోశంలో పిండం పెరిగే వేగం మొదటి నెలల్లో చాలా ఎక్కువ. ఒక్క కణంగా వీర్యకణమూ అండమూ కలిసి ఏర్పడిన క్షణంనుంచి కొద్దివారాల్లో అరవై లక్షల కణాలదాకా పెరగటం జరుగుతుంది.



చిత్రం నెం. 6

ఈ చిత్రపటం చూస్తే మీకు ఒక ఐడియా కలుగుతుంది. ఎనిమిదవ వారానికి బిడ్డ సరిగ్గా ఎంత ఉంటుందో, పదవ వారానికి ఎంతవరకూ పెరుగుతుందో అలాగే 12వ వారానికి ఎంత అవుతుందో కరెక్టు సైజులో

చూపించాము. ముఖం పెరుగుదలను ప్రత్యేకంగా గమనించండి.

చిత్రం నెం. 7


పిండం ముఖం (అసలు సైజు)



8వ వారంలో




12వ వారంలో



16వ వారంలో

తల్లి కడుపులో ఉన్నప్పుడు శిశువు ఏవేగంతో పెరుగుతోందో, అదే వేగంతో తల్లి కడుపులోంచి బయటపడ్డాక ఇరవై ఒక్క ఏళ్ళదాకా ఎదగటం జరిగితే ఆ మనిషి తాటిచెట్టుంత పొడవున్న హనుమంతుడి విగ్రహంలా తయారయ్యేవాడు. కాని, అలా జరగటం లేదు.


చిత్రం నెం. 8



రిప. నెలలో

ఈ ఎదుగుదలంతా మావిలో ఉన్నప్పుడే జరుగుతోంది. గర్భకొశం లోపల గోడకుఅని ఈ మావి (ప్లెసంటా) మెత్తని దిమ్మలా ఉంటుంది. ఈ సంచీలో

ఈసంచీలో ఉమ్మ నీరు పుష్కలంగా ఉంటుంది. ఆ నీటిలోనే ఈ శిశువు బాగా ఎదుగుతుంది. బేబీ పెద్దదవుతున్న కొద్ది గర్భకోశం పెద్దదవుతుంది. అందులో ఉన్న ఉమ్మ నీరు ఆ బేబీకి దెబ్బ తగలకుండా మెత్తలా పనిచేస్తుంది. ఈ ఉమ్మనీరు ఆ బేబీ శరీరోష్ణాన్ని సమస్థితిలో ఉంచుతుంది. బేబీ శరీరాంగాలను స్వేచ్ఛగా కదవటానికి సహకరిస్తుంది. కనుక జలప్రళయంలో వటపత్రశయివలె బేబీ ఆ ఉమ్మ నీటిలో స్వేచ్ఛగా కదులుతూ, ఎదుగుతూ వుంటుంది. నెలలు నిండేసరికి ఈ ఉమ్మనీరు తల్లి గర్భంలో ఒకటి, రెండు లీటర్ల దాకా ఉంటుంది.



తల్లి కడుపులో ఈ ఉమ్మనీటి మధ్య ఉన్నప్పుడే పిండం చాలా వేగంగా పెరుగుతుంది. తొలి తొమ్మిదివారాల్లోను ఆ పిండానికి శరీరాంగాలన్నీ ఏర్పడతాయి. అరునెలలు నిండేసరికి బేబీ రూపురేఖల్ని

పూర్తిగా దిద్దుకోవటం అవుతుంది. అప్పటినుంచి ఈ పెరిగే వేగం తగ్గుతుంది.

శరీరంలోని వివిధభాగాలు పెరిగే వేగంలో కూడా తేడాలున్నాయి. ఆక్సిజన్ ఎక్కువగా కలిసిన రక్తం బేబీ బుర్రలోకి ఉధృతంగా ప్రవహిస్తుంది. దీనివల్ల బిడ్డ తల, మెదడు వేగంగా ఎదుగుతాయి. అందుకే పుట్టిన ప్రతి బిడ్డా పెద్ద తలకాయతో వికృతంగా కనిపిస్తాడు. తల్లి కడుపులో ఉన్నప్పుడు ముక్కు, చెవులు, కళ్లు, కాళ్లు, చేతులూ ఎందుకూ పనిచెయ్యవు. వాటికి రక్తప్రసరణ చాలా తక్కువగా ఉంటుంది. అప్పుడే పుట్టిన బిడ్డకివి చాలా చిన్నవిగా ఉంటాయి. బిడ్డ నడవటం ప్రారంభించగానే కాళ్లు బలపడి, పొడవెక్కుటం ప్రారంభిస్తాయి.

బిడ్డ పుట్టిన తరువాత అదే ఉమ్మనీటిలో వుంచి, తల్లి కడుపులో ఉన్నప్పుడలా ఆహారాన్ని సప్లయ చేస్తూ వుంటే బిడ్డ ఎలా ఎదుగుతాడంటారు?

బ్రహ్మరాక్షసుడిలా ఎదగాలి. పెద్ద తల వేసుకొని, భయంకరంగా కనిపించాలి. ప్రకృతి తెలివైనది కాకపోతే మన శాస్త్రజ్ఞులు అంతవని చేసేవారే. కాని, తల్లి కడుపులోని మావి నుంచి ఉమ్మనీటిలో బయటకొచ్చేటప్పుడే ఆ నీటిని తాగి శిశువు చచ్చేటంత ప్రమాదంలో పడుతుంది. మళ్ళీ ఆ ఉమ్మనీటిలోకి పంపితే వెంటనే చచ్చిపోతుంది. అందుకే ఈ శాస్త్రజ్ఞులు చేతులు కట్టుకు కూర్చున్నారు.

తల్లి కడుపులో పెరిగే పిల్లలు తంతారటకదా? ఎప్పుడు?

కడుపులో పడ్డాక బేబీ నెల పదిహేనురోజుల నుంచి రెండునెలల లోపే కదలటం ప్రారంభిస్తుంది. ఆ కదలికలు తల్లికి తెలియవు. ఇదివరకే కాన్పువచ్చిన స్త్రీ నాలుగునెలలు నిండేసరికి ఆమె కడుపులో ఉన్న బిడ్డ కదలటాన్ని గమనిస్తుంది. తొలిచూలు స్త్రీలయితే 18-22 వారాల మధ్య తమ కడుపులో బిడ్డ కదలికలు గమనిస్తారు. ఏదిఏమైనా 14 వారాలలోపు ఈ రకం చలనాన్ని ఏ తల్లి గుర్తించలేదు.

మరో ముఖ్యమయిన సంగతి: కడుపులో బిడ్డకదలికలు తెలియటం ప్రారంభమయిన నుంచి పురుడు వచ్చేదాకా ఇవి కొనసాగుతూనే వుంటాయి. ఏ కారణం వల్లనైనా మధ్యలో కొన్నిరోజుల పాటు ఈ కదలిక కనబడకపోతే, డాక్టర్లు చూడవలసిందే. బేబీ ప్రాణంతో ఉండే లేదో అతను చూస్తాడు. నెలలు పూర్తిగా నిండే నాటికి గర్భకోశం పూర్తిగా బేబీతో నిండిపోవటంతో ఈకదలిక కనిపించకపోవచ్చు. అంతమాత్రాన కంగారు పడవలసిన అవసరం లేదు.

కొంతమంది ఆడవాళ్లు పొగతాగుతారు; తాగుతారు; నల్లమందు పట్టిస్తారు; వీటి ప్రభావం ఆ పుట్టబోయే బిడ్డమీద ఉంటుందంటారా?

అదా, మగా రెండు కణాలు కలిసి, ఏకకణమై కొన్నికోట్ల కణాలదాకా ఆత్మవిభజన ద్వారా పెరిగి మానవ శరీరం తయారవుతున్నది. ఈ విధంగా కణవిభజన జరుగుతున్నదశలో ఏదో అస్తవ్యస్తస్థితి ఏర్పడినా, లేదా ఏదో రసాయనిక చర్య ఏర్పడి ఆ కణ విభజనకు గల అనుకూల ద్రావపరణాన్ని చెడగొట్టినా ఆ శిశువు ఎదుగుదలకు ప్రతిబంధకం కలగవచ్చు. ముఖ్యంగా ఏదో ఒక అవయవం ఏర్పడుతున్న దశలో యిది జరిగివుంటే అక్కడ పెరుగుదల ఆగిపోతుంది. అది మొత్తం పెరుగుదలనే అరికట్టవచ్చు.

ఉదాహరణకి: గుండెకాయ తయారవు తున్నదనుకుందాం. గుండెకాయకు కుడి ఎడమభాగాలను ఎడగొట్టే దశలో ఏదో ఒక రసాయనిక చర్యవల్ల కొన్ని కణాలు చెడిపోయాయనుకుందాం. అప్పుడు ఆ గుండె గోడలకు సంబంధించి ఆ చెడిన కణాలున్న చోట కంత ఏర్పడుతుంది ఈ కన్నం శాశ్వతంగా ఉండిపోతుంది. దీనివల్ల చెడు రక్తమూ, మంచి రక్తమూ ఏకమైపోయి బేబీ నీలిరంగులో పుడుతుంది.

మెదడును తడుపుతూ ఉండే సెరిబ్రోస్పైనల్ ద్రావన్ని ప్రవహింప చేసే సూక్ష్మనాళాలు (వెంట్రీకల్సు) ఉంటాయి. ఆ నాళాలు

అభివృద్ధి చెందే తొలిదశల్లో ఏ రసాయనాలవల్లనో లోపం ఏర్పడిందనుకోండి. ఆ దృవం అక్కడే పేరుకుపోయి మెదడులో నీరు పడుతుంది. దీనినే హైడ్రోసిఫాలిస్ అని అంటారు. తల్లి ఆహార విహారాలలో చూపిన నిర్లక్ష్యమే బిడ్డను ఇలా ఆజన్మాంతం నాశనం చేసి విడిచి పెడుతుంది.

పొగతొగటం, తొగటం వంటి అలవాట్లవల్ల గర్భస్థ్రీవాలు, శిశుమరణాలు బలహీనమయిన సంతానం కలిగే అవకాశం ఉంది. కనుక స్త్రీలు ఏ పరిస్థితిలోనూ ఈ ఆభ్యాసాలకు లోను కాకూడదు. ఇక నల్లమందు అలవాటుంటే బొత్తిగా బడుద్ధాయులయిన పిల్లలు పుడతారు.

బైటప్రభావాల వల్ల తల్లి కడుపులో శిశువుకు అవకరం ఏర్పడటానికి అవకాశముంది?

గర్భకోశంలో పిండం మొగ్గతొడిగే వయస్సు--అనగా తొలి వారాలు--ముఖ్యమైనవి. ఈ సమయంలో ఏదైనా ప్రమాదకరమైన ..ప్రేరణ కలిగితే ఆ చిన్నకణ సముదాయం విచ్ఛిన్నమయిపోయే అవకాశం వుంది. ఆ దశలో టీస్యూలు వేర్పడవు. అవయవాలు ఇంకా తయారుకావు. ఆ దశలో అంగవైకల్యం కలగదు. ఏకంగా మృత్యువే వరిస్తుంది.

కాలక్రమేణా శరీరాంగాలు తయారవుతాయి. 4-8 వారాల మధ్యకాలం చాలా ముఖ్యమయినది. ఈ రోజుల్లో యక్కురే ప్రసరణ గాని, విషపదార్థాలతో చేసిన మందులుగాని తీసుకోవటం జరిగితే పిండం ఎదుగుదల ఆగిపోవచ్చు. లేదా మందగించవచ్చు. ఈ విధంగా అవకరం ఏర్పడవచ్చు.

5--6 వారాలమధ్య వెన్ను ఏర్పడుతుంది. అప్పుడు ఎదుగుదల దెబ్బతింటే వెన్ను దెబ్బతింటుంది. అయిదున్నర నుంచి ఏడున్నర వారాలదాకా గుండెకాయ పెరుగుతుంది. 5వవారం చేతులూ,

ఆరవవారం కాళ్ళూ పెరుగుతాయి. ఈరోజులలో విషపుమందులు వాడినందువల్ల ఆయా అంగాలకు వైకల్యం ఏర్పడుతుంది. పదవ వారానికి శిశువు ఆకారం పూర్తిగా ఏర్పడుతుంది. గనుక ఆ తర్వాత తల్లివాడే మందులవల్ల బిడ్డకు వైకల్యం వచ్చే అవకాశం లేదు.

అదశలో తల్లి ఆరోగ్యం ఏ కారణం వల్ల నయినా చెడినా, మంచి ఆరోగ్యం గల బిడ్డ పుట్టే అవకాశం వుంది.

కడుపులో బిడ్డను చెడగొట్టే మందులు సుమారుగా ఎన్ని ఉన్నాయి?

గర్భవతి అయిన స్త్రీకి సాధారణంగా యింగ్లిషు మందులివ్వరు. మన డాక్టర్లకే భయం. Thalidomide మందు 1960 లో ఏకృత సంతానాన్ని కలిగించి ప్రపంచాన్ని హడలగొట్టింది. అలాంటివే మొత్తం రెండుడజన్ల ఇంగ్లిషు మందులున్నాయి. వీటివల్ల అంగవైకల్యం కలుగుతుంది. మిగతా కొన్ని వేల మందులూ మంచివే. వాటివల్ల ఏ ప్రమాదమూ లేదు. విడివిమయినా గర్భవతి అయిన స్త్రీ తొలి నెలలలో ఇంగ్లిషు మందులు వాడకుండా ఉండటమే మంచిది. గర్భం రాకముందు ఆమె వాడిన మందే గర్భం వచ్చిన తరువాత వాడకూడదు. అందుకే అనుభవజ్ఞుడయిన డాక్టరిస్తే గాని ఏ మందూ తీసుకోవద్దు.

బిడ్డపై మరే ప్రభావాలు ఉంటాయి?

గర్భధారణ సమయంలో తల్లి తీసుకునే మందుల రసాయనిక చర్యలు బిడ్డకు సమస్యలను సృష్టిస్తాయి. అదేవిధంగా ఆమెకు కలిగిన బైఫాయిడ్, న్యూమోనియా వంటి వ్యాధుల్ని కలిగించిన సూక్ష్మజీవులు కూడా బిడ్డపై తమ ప్రభావాన్ని చూపిస్తాయి. తల్లి శరీరంలో ఇద్దరు పెరుగుతున్నారేమోనని ఎక్స్రే తీయించటం మంచిదికాదు. అలాగే తల్లి మూత్రనాళంలోకి, పేగులలోకి వివిధ రసాయనాల నెక్కించి ఎక్స్రే తీయించటం మంచిపని కాదు. ఆ సమయానికి ఆవిడ ఏ మూడవనెల గర్భవతిగానే వుంటే కడుపులో పెరుగుతున్న బిడ్డకు పొణపమాదం.

అవుతుంది. కనుక 14 వారాలలోపు గర్భవతిగావున్న ఏ స్త్రీకి ఎక్స్‌రే తీయించకూడదు. ఆమెకు ప్రాణప్రమాదం వస్తే తప్ప మరి తప్పని సరైతే కడుపుపై ఎక్స్‌కిరణాలు నొకకుండా జాగ్రత్త చర్యలు తీసుకుని శరీరంలో యితర భాగాలపై ఎక్స్‌కిరణాలను ప్రసరింప జేయవచ్చు.

రోగాలు చెప్పిరావు. గర్భం వచ్చిన మొదటి 3 మాసాలలోను జ్వరంవస్తే కడుపులోని పిండం చెడిపోయే అవకాశం ఉంది. జర్మన్ మీజల్స్ (German Measles) ఉదాహరణగా తీసుకోండి. దీనివల్ల తల్లి కేమీ ప్రమాదం లేదు. కొద్దిగా జ్వరం వస్తుంది. 1,2 రోజులు ఒంట్లో బావుండనట్టుంటుంది. ముఖము, ఒళ్లు ఎర్రటిపొక్కులతో నిండి వుంటాయి. మనం అమ్మవారని అంటాం. దీనివల్ల ఏమాత్రం ప్రమాదం లేదు. అస్పిన్ మాత్రవేసుకొని అప్పుడప్పుడు కాఫీ త్రాగుతూ ఆ రోజు గడిపేస్తే చాలు.

గర్భవతికి ఈ వ్యాధిసోకితే దాని వైరస్‌లు శరీరపు టీన్యూలలోనికి ప్రవేశించి ఆమె కడుపులో నున్న శిశువు రక్తప్రవాహంలోకి ప్రవేశిస్తాయి. దానితో ఆ శిశువుకళ్ళల్లో పువ్వులు రావడం, లేదా గుండె జబ్బుతోగాని, చెవుడుతో గాని పుట్టడం జరుగుతుంది. మొదటి మూడు నెలల గర్భంలోను ఈ వ్యాధి సోకినట్లయితే ఆ బిడ్డకు అంగవైకల్యం రావడానికి ఎక్కువ అవకాశాలున్నవి.

మరి దీనికి చికిత్స ఏమిటి? ఏమీలేదు. ఆ గర్భాన్ని తీసివేయడమే మంచి మార్గం. కాని ఎవరు ఒప్పుకుంటారు. అందుకే అంగవికలులైన సంతానం ఈ సమాజంలో బతకలేక కుమిలి పోతున్నది.

అసలు ఈ వ్యాధి రాకుండా నివారించడానికి మార్గంలేదా?---

వుంది. ఈ జబ్బు వచ్చిన వాళ్ళకి రక్తంలో వ్యాధినిరోధకత్వం పెరుగుతుంది. దీనినే 'ఇమ్యూనిటీ' (immunity) అంటాం. ఇది చాలా ఏళ్ళు వుంటుంది. అసలు ఈ వ్యాధి వచ్చిన సంగతే చాలా మంది

స్త్రీలకు జ్ఞాపకం ఉండదు. కనుక కుటుంబనియంత్రణ కేంద్రాలలో డాక్టర్లు ఆమె రక్తాన్ని పరీక్ష చేయాలి. ఆమెలో immunisation (వ్యాధినిరోధక శక్తి) లేని పక్షంలో గర్భం రావడానికి ముందుగానే వ్యాధినిరోధక టీకాలు వేయించటం మంచిది. కాని గర్భం వచ్చిన తరువాత మాత్రం immunise చేయకూడదు. పురుడువెళ్ళేవరకూ ఆగవల్సిందే. ఆమె రక్తంలో ఈ వ్యాధినిరోధక శక్తి వున్నట్లైతే ఆమె సురక్షితంగా సంతానం కనగలదని చెప్పవచ్చును.

పిల్లల అంగవైకల్యానికి కణ నిర్మాణంలోనే దోషం వుండవచ్చు కదా?

అవును. తల్లిదండ్రులనుంచి అనువంశికంగా జీన్స్ ద్వారా వచ్చే దోషాలు కొన్ని వుంటాయి. ఒక వీర్యకణం, అండం సంయోగం చెందిన పుడు వాటిలో వుండే కోమోజోములు కూడా ఒకదాని పక్క ఒకటి చేరి జంట జంటలుగా జీవిస్తాయి. కొత్తకణం ఏర్పడుతున్నప్పుడల్లా ఒక జత నిలువుగా చీలి ప్రతి కణపు కేంద్రం లోను తల్లిదండ్రులిద్దరి స్వభావ లక్షణాలను పొందవరుస్తూ వస్తాయి. ఆ విధంగా తల్లిదండ్రుల స్వభావ లక్షణాల కొంచెం ఎక్కువ తక్కువలతో బిడ్డ కణాలన్నిటా వుంటాయి.

జీన్స్ ని ధరించే కోమోజోముల విభజనలో ఏ కొద్ది పొరపాటు జరిగినా ఉభయుల జీన్స్ లోను అసమానత(imbalance) ఏర్పడి శిశువు కణాలలో కూడా తేడా వస్తుంది. ఈమార్పువల్ల శిశుకణాలు చచ్చిపోతాయి. అలా చావని పక్షంలో శిశువు పెరుగుదలలో మార్పు కనిపిస్తుంది. ఈ మార్పు అన్ని కణాలలోను అన్ని సమయాలలోను కనిపించకపోవచ్చు. కాని పిండం పెరుగుదల సమయంలో అతి ముఖ్య ఘట్టాలలో ఈ మార్పు జరిగితే వికృత శిశువులు పుట్టే అవకాశం వున్నది.

మేనరికాలు చేసుకుంటే ఈ రకమైన వికృత శిశువులు పుడతారా?

చాలామందిలో కొన్ని వికృతాలు అంతర్గతంగా వుంటాయి. భార్యాభర్తలిద్దరిలోను అదే లోపం అంతర్గతంగా వుంటే తప్ప బిడ్డకు ఆ

లోపం రాదు. ఇలాంటి లోపాలు మేనరికపు వధూవరుల్లో అంతర్గతంగా వుండివుంటే తప్పకుండా అవి వారి పిల్లలలో ప్రస్ఫుటంగా కనిపిస్తాయి. ఉదా: మేనరికపు పిల్లలిద్దరకూ వున్న ఒక తాతకు ఈ బ్రహ్మచెవుడు వుంటే ఈ మేనరికపు పిల్లలకు లేకున్నా వారి సంతానంలో అందరకూ వచ్చే అవకాశం వుంది. అంతమాత్రాన మేనరికాలు మంచివి కావని మా అభిప్రాయం కాదు. మేనరికం కాకపోయినా, చాలా దూరపు బంధుత్వమైనా, లేదా కులాంతర వివాహమైనా సరే వధూవరుల యిద్దరి తాతలకు బ్రహ్మ చెవుడే వుందనుకుందాం. అప్పుడు వారి సంతతికి వచ్చే అవకాశం వుంది. కనుక మేనరికమైనా కాకపోయినా ఒకే వ్యాధికి సంబంధించిన (అస్ఫుట జీన్స్ లేదా) అవ్యక్త జీన్స్ వున్న ఏ యువతీయువకులు వివాహం చేసుకున్నా వారి సంతతికి ఆ వ్యాధి వచ్చే అవకాశం ఉంది. సాధారణంగా అనువంశిక వ్యాధులుగల కుటుంబాలలో మేనరికాలు చేసుకోవడం జరగదు. యిక పై సంబంధాల విషయంలో దైవాధీనమే గాని ఖచ్చితంగా అనువంశిక వ్యాధులు రావని చెప్పడానికి ఏలులేదు. (Hemophilia) హిమోఫిలియా (రక్తంలో గడ్డకట్టే స్వభావం లేక రక్తస్రావం ఎక్కువగా కావడం. యిది అనువంశిక లక్షణం. దీనినే హిమోఫిలియా అంటారు) అనువంశికంగా వస్తూ ఉంటుంది. అలాంటి చోట్ల మేనరికాలు చేసుకోవడం వలన వారి పిల్లలకు కూడా ఈ వ్యాధి సంక్రమించే అవకాశం వుంది.

అందుకే ఉత్తర హిందూ స్థానంలో మేనరికాలు చేసుకోరు. మనువు మొదలయినవారు కొన్నివేల సంవత్సరాల క్రితమే తమ ధర్మశాస్త్రాలలో మేనరికాలను నిషేధించారు. ఇంట్లాండు చర్చి మేనరికాలకు వ్యతిరేక వైఖరిని అవలంబించింది.

ఇంట్లో వేసుకునే పెయింట్ల నలన గర్భస్థ శిశువుకు ప్రాణప్రమాదం వుందా?

ప్రతి మనిషికి కొన్ని వాసనలు పడతాయి. కొన్ని పడవు. తలుపులకు వేసుకొనే పెయింట్లవాసన, ఇంట్లో అమోనియా ఎరువులవాసన మరీ తట్టుకోలేనంత ఎక్కువగా వుంటే అవి గర్భస్థశిశువు రక్త ప్రసారంలోకి ప్రవేశించి పరోక్షంగా హాని కల్గిస్తాయి. ఏ వాసనలు పీల్చి తల్లికి ముఖం తిరగడం జరుగుతుందో, వాటి వల్ల బిడ్డకు ప్రమాదం ఉంది. ఇంట్లో పెయింట్లు వేసినపుడు కిటికీ తలుపులను బాగా తెరిచి వుంచాలి. వాటి ఘాటును మన ఊపిరితిత్తులు భరించలేకపోతే మనమే అక్కడ ఆ గదిలో వుండకూడదు. ఇక గర్భవతి మాట వేరే చెప్పనభరలేదు. అమోనియా వంటి పదార్థాలు మన ముక్కుకు, నోటికి, కళ్ళకి చికాకు కల్గించి ఎక్కువ పీల్చుకుండానే మనలను అక్కడి నుండి తప్పిస్తుంది. గర్భవతైన స్త్రీకి ఏ వాసనలు పడవో వాటి నుంచి ఆమెను తప్పించండి.

బిడ్డకు ఏ రకం అవకరాలున్నాయో బిడ్డ పుట్టకుండానే కనుక్కోవచ్చా?

బిడ్డ పుడితేనేగాని దానికి ఏ అవకరాలున్నాయో కనుక్కోవడం కష్టం. అయితే ఇది పైకి కనిపించే అవకరాల సంగతి. ఇక శరీరంలోపల వుండే అవకరాలు తెలియాలంటే కొన్ని వారాల్, నెలల్ పట్టవచ్చు. ఆధునిక విజ్ఞానం జన్యుసంబంధమైన లోపాలను చప్పున గుర్తించ గలుగుతోంది. బుద్ధిమాంద్యం (Mangolism) వెన్నువంకర, వెన్ను పూసకి, మెదడుకు సంబంధించిన దోషాలు కూడా శాస్త్రజ్ఞులు పుట్టక మునుపే గుర్తించగలుగుతున్నారు.

40 ఏళ్ళు దాటిన వాళ్ళకు పుట్టే పిల్లలకు బుద్ధిమాంద్యం వుంటుంది. కనుక ఆ వయస్సు స్త్రీలు గర్భవతులైనప్పుడు 4వ నెలలో బిడ్డ కణాలను culture చేసి కోమోజోము పదార్థాన్ని పరీక్షిస్తారు. తల్లి కడుపులో వున్న ఉమ్మనీటిని పరీక్షించడం ద్వారా ఈ సంగతి బయల్పడుతుంది. అలా పిల్లలు బుద్ధిమాంద్యులు అయ్యే పరిస్థితులలో అబార్షన్ చేయించడం మంచిది.

ఉమ్మనీటిలో శిశువు యొక్క మాంసకృత్తులుంటాయి. అప్పుడు తల్లి రక్తంలో ఇవి చాలా ఎక్కువగా ఉన్నవని అర్థం. ఆ రకం వెన్ను వంగిపోయి ఉండటం, మెదడు క్షీణించి ఉండటం జరుగుతుంది. ఆ రకం శిశువులు పుట్టకుండా గర్భాన్ని విచ్చిన్నం చేయాల్సి వుంటుంది. అవసరమైతే అబార్షన్ చేయించుకోడానికి సిద్ధపడ్డవాళ్ళే ఈ రకం పరీక్షలు కూడా చేయించుకోవాలి.

అల్ట్రాసౌండ్ పరీక్షలు వలన ఏమైనా ప్రయోజనముంటుందా?

శిశువు ఎంత సైజులో వుందో అల్ట్రాసౌండ్ పరీక్షవలన తెలుసుకోవచ్చు. అంతేకాని దాని వెన్నుపూస ఎలా వుందో ఈ పరీక్షలో తెలీదు. ఆ శిశువు బుర్రలో మెదడు లేకపోతే చెప్పగలదు. కాని మెదడుకు నీరు పడితే చెప్పలేదు.

పురుటి ముందు జాగ్రత్తలు

నేను డాక్టరు దగ్గరకు ఎప్పుడు వెళ్ళాలి?

నీకు నెల తప్పిన తర్వాత 2,3 వారాలు చూసి ఆ తర్వాత ఎందుకైనా మంచిదని మీ డాక్టరుకు ఆ విషయం చెప్పడం మంచిది. అప్పట్నుంచయినా తగు జాగ్రత్తలు తీసుకొంటారు.

డాక్టర్ ఏం చెప్తాడు?

ఆయన ఏ పరీక్షలూ చేయడు. విని మీ విషయమై తగు జాగ్రత్తలు తీసుకోవాలనుకుంటాడు. 8 వారాలు నిండిన తర్వాత రమ్మంటాడు. మీ బస్టి పగిలేశాన్ని పరీక్షించడం ద్వారా గర్భాశయం యొక్క పరిమాణాన్ని నిర్ణయిస్తాడు. ఆఖరి బహిష్టయిన తేదినుంచి లెక్కపెట్టి ఏ నెలలో ఏ జాగ్రత్తలు తీసుకోవాలో చెబుతాడు.

పురుడు ఎక్కడ పోసుకోవడం మంచిది?

ఈ రోజుల్లో గర్భవతులంతా అనుపత్తులలోనే పురుడు పోసుకుంటున్నారు. అక్కడక్కడా పల్లెటూళ్ళల్లో పురుడు పోసుకుంటున్నారు. గాని తగిన వైద్య సదుపాయాలుండవు. నర్సులు, మంత్రీ సానులు దొరకరు. ఎక్కడైనా చిన్న చిన్న హాస్పటళ్ళు వున్నా తగినన్ని బెడ్స్ వుండటం లేదు. అందుకే తల్లి, బిడ్డా క్షేమాన్ని దృష్టిలో పెట్టుకొని చెప్పవలసివస్తే పురుళ్ళు పెద్ద హాస్పటళ్ళలోనే పోయించాలి. అక్కడ డాక్టర్లకు, నర్సులకు తగిన అనుభవముంటుంది. అందుకు తగిన సాధనాలన్నీ వుంటాయి. పురిటి సమయంలో ఏ సమస్యలువస్తాయో మనం చెప్పలేం కదా! ఇంటిదగ్గర పురుడైతే బంధువులంతా దగ్గరలో వుంటారన్నది సత్యమేకాని అపత్కాలంలో వాళ్ళేమీ సహాయపడలేరు.

కాదూ కూడదు ఇంటి దగ్గరే పోసుకుంటాం అంటే ఒక డాక్టర్ను, మంత్రసానిని మీ యింటికే పిలిపించుకోగల ఆర్థికస్థామత మీకుండాలి; ఏ సమయంలో అవసరమొచ్చినా హాజరవడానికి దగ్గరలో ఎమర్జెన్సీ టీమ్ వుండాలి. ఈనాటి పెద్ద హాస్పటల్స్లోనే అలాంటి టీమ్స్ లేవు.

మధ్యేమార్గం ఏమిటంటే మీ కుటుంబ వైద్యుని ఆస్పత్రిలో పురుడు పోసుకోవడం, మంచి మంత్రసాని ఉంటే చాలు. పురుడు వచ్చిన 48 గంటలలోగా మీరింటికి వెళ్ళిపోవచ్చు. అతి తక్కువ కాలం ఆస్పత్రిలో గడపడానికి ఇంతకన్నా చక్కని మార్గం లేదు.

మా కుటుంబ డాక్టర్ ఆధ్వర్యంలో పెద్ద ఆసుపత్రిలో పురుడు పోసుకోవచ్చా?

పెద్ద డాక్టర్లు అందుకు ఒప్పుకోరు. ఒప్పుకుంటే తప్పులేదు. ఈ కేసుకు సంబంధించి పెద్ద డాక్టర్ల అభిప్రాయాలన్నీ ఒక కార్డుమీద వ్రాస్తే దానిననుసరించి మీకుటుంబ వైద్యుడు చికిత్స చేస్తాడు. ఏదైనా గాభరా పడవలసిన పరిస్థితి వస్తే మీకుటుంబ డాక్టరే ఈ కార్డుతో సహా మిమ్మల్ని తీసికెళ్ళి పెద్ద డాక్టరుకు అప్పగిస్తాడు. ఈ రకం భాగస్వామ్య వైద్యం ఏదేశాలన్నిటిలోను వుంది.

తొలిసారి ఆస్పత్రికెళ్ళినప్పుడు నేనెమైనా చెప్పాలా?

చాలా చెప్పాల్సి వుంటుంది. 2,3 గంటలైనా ఆస్పత్రిలో వుండాలి. నీ బిడ్డకు, నీకు యిది క్షేమం. మంత్రసానే, డాక్టరో వచ్చి నీ గతానికి సంబంధించిన ఎన్నో ప్రశ్నలు వేస్తారు. నీకుగాని, మీ కుటుంబానికి గాని వచ్చిన జబ్బులు, జరిగిన అవరేషన్లు అన్నీ నువ్వు పూసగుచ్చి నట్లు చెప్పాలి. ఇంతకుముందు నీకేమైనా కాన్సుల్చావా? గర్భస్రావా లయ్యావా? ఆ వివరాలన్నీ చెప్పు. నువ్వు చెప్పిన ప్రతీ అంశాన్నీ వాళ్లు రహస్యంగా వుంచుతారు. నిన్ను నీ బిడ్డ క్షేమాన్ని దృష్టిలో పెట్టుకుని ప్రవర్తిస్తారు.

సర్వసాధారణంగా మొదటిసారి నీవు ఆస్పత్రికెళ్ళినప్పుడు సర్వాంగ పరీక్ష చేస్తారు. నీ గుండె, ఊపిరితిత్తులు, వెన్ను, కడుపు, కాళ్ళూ ఎలా వున్నాయో పరీక్షిస్తారు. వీటివలన భవిష్యత్తులో సమస్యలు రాకుండా జాగ్రత్త పడతారు. గర్భం వచ్చిన నాలుగవ నెలలో గర్భాశయ ప్రమాణాన్ని కొలవడం అవసరం. అందుకని ఆమె బస్టిప్రదేశాన్ని పరీక్షించవలసి వుంటుంది. గర్భకోశం లోపల ఎక్కడో దాగి వుంటుంది. కనుక కొంతమంది స్త్రీలు ఈ పరీక్ష అంటే భయపడతారు. దీనివల్ల ఏ స్త్రీకి ఏ విధమైనా బాధ వుండదు, బిడ్డకు ప్రమాదం కూడా వుండదు. ఎటాచ్చి ఆమెకు మానసిక వేదన వుండకూడదు. ఈ పరీక్ష వలన ఆమె బీజవాహికలో ఏ లోపమున్నా వెల్లడవుతుంది. ఈ పరీక్ష ఒక్కసారిచేస్తే చాలు. మళ్ళీ పురుడు వచ్చేముందు చేయవలసివుంటుంది.

రక్తపరీక్ష కూడా చేయాలి. దీనివల్ల హిమోగ్లోబిన్ స్థాయి, లోగడ మనం చెప్పుకున్న జెర్మన్ మీసల్స్ వింటిబాడీస్ వున్నవే, లేవో తెలుస్తుంది. ఇంకేమైనా అంటువ్యాధులున్నా తెలుస్తుంది. మూత్రపరీక్ష ఒకటి జరగాలి. అందులో మాంసకృత్తులు, షుగర్ ఏమాత్రం వున్నదీ చూసుకోవాలి. మాంసకృత్తులు గనుక కనిపిస్తే మూత్రకోశం సరిగా పనిచేయటం లేదని అర్థం. షుగర్ ఉంటే ఆమె శరీరం విషమించిందని అర్థం.

చాలా హాస్పిటల్ అల్ట్రాసౌండ్ పరీక్ష చేస్తారు. దీనిని బట్టి నెలనెలా ఆమె కడుపులోని పిండం ఎలా పెరుగుతున్నదో తెలుస్తుంది.


విడివిమయినా మన ఆస్పత్రులలో పురుళ్ళు పోసుకోవడానికి నమోదైన స్త్రీల కోసం సమర్థులైన డాక్టర్లు క్లాసులు నడపటం అవసరమని మా అభిప్రాయం. ఆమెకప్పుడు పురిటి భయం వుండదు. అత్యవిశ్వాసం, డాక్టరు యందు నమ్మకం వుంటాయి.

ఆ తర్వాత మళ్ళీ ఎప్పుడు ఆస్పత్రికి వెళ్లాలి?

9వ నెల వచ్చేదాకా నెలకొకసారి నువ్వు డాక్టరును చూడాలి.
ఆ తర్వాత వారానికొకసారి డాక్టరు రమ్మంటుంది.

అప్పుడు ఏం చేస్తారు?

అప్పుడు నీ బ్లడ్ ప్రెషర్ పరీక్ష చేస్తారు. యూరిన్ పరీక్ష చేస్తారు.
బేబీ పెరుగుదలను గమనిస్తారు. మిమ్మల్ని ప్రతిసారీ తూచి మీ బరువు
పెరుగుదలను బట్టి బిడ్డ ఆరోగ్యాన్ని గమనిస్తారు. మమ్మల్నాడిగితే 7వ



నెల వచ్చిన తర్వాత 15 రోజులకొకసారి డాక్టరుచే పరీక్ష చేయించుకోవడం మంచిది. ఇక పురిటిముందు తల్లి బస్తివ్రేదేశంలో బిడ్డ ఏ విధంగా వున్నదీ పురిటికీ బీజవాహిక ఎంత అనుకూలంగా వున్నదీ చూసుకొంటారు. 9నెలలు నిండిన తర్వాత ఈ 10వ చిత్రపటంలో మాదిరి డాక్టర్లు కొలతలు వేసుకోవడం జరుగుతుంది.

నేను పురుడు పోసుకునేటప్పుడు మావారిని కూడా దగ్గరుంచవచ్చునా?

అది మంచి పని కాదు. భార్య పడే ఆవేదనను భర్త చూడలేడు. చూసినా తట్టుకోలేడు. అలా చూసిన కొంతమంది దాంపత్య జీవితానికి పనికిరాకుండా పోయారు. కాబట్టి వద్దని చెబుతున్నాం.

పురుడు వచ్చిన ప్రతిసారి ఒక వన్ను తాగిపోతుందట. నిజమేనా?

గర్భం ధరించిన రోజుల్లో కొంతమందికి చిగుళ్లు మెత్తపడటం, పుండుపడటం జరుగుతుంది. విదేశాలలో ప్రతీ గర్భవతి దంత వైద్యునిచేత చికిత్స చేయించు కుంటుంది.

నేను గర్భవతిగా ఉన్న రోజులలో ఏం తింటే మంచిది?

వేవిళ్లువున్న 3 నెలలూ ఏమీ తినబుద్ధికాదు. తాగబుద్ధికాదు. ఏం తిన్నా అరాయించుకోవటం జరగదు. కనుక ఏలిచ్చినప్పుడల్లా కొంచెం కొంచెం తినడం మంచిది. ప్రతీ గర్భవతి ఇద్దరి కోసం తినాలని అంటారు. అది నాన్నెన్ను. 40 కేజీలు బరువున్న మీకూ, 4కేజీలైనా బరువులేని బిడ్డకు ఒకే ఆహారమా! ఇలా తినేయడం వలనే మనిషి లావెక్కి పోయి కొంతమంది ఆడవాళ్లు ఆ తర్వాత సన్నబడరు.

మనం తినే ఆహారం రెండురకాలుగా వుంటుంది. 1 ప్రోటీనులు: ఇవి శరీర నిర్మాణానికి చాలా అవసరం. 2 కార్బోహైడ్రేటులు: ఇవి బరువును పెంచడానికే పనికి వస్తాయి. కనుక మీరు తినే ఆహారంలో

పోటీనులు ఎక్కువగాను కార్పొరేషన్లు తక్కువగాను ఉండే టట్లు చూసుకోండి. గర్భవతియైన ప్రితి స్త్రీకి కొంత అదనపు శక్తి అవసరం. కడుపులో వున్న బిడ్డను మెయ్యాలి కదా! బిడ్డ ఎదుగుదలకు మాంసం, చేపలు, మీగడ- వీటిలో పోటీను సమృద్ధిగా దొరుకుతాయి. కోడిగుడ్డులో కూడా పోటీను ఉన్నాయి. కాని వాటిని ఎక్కువగా తింటే మలబద్ధకం వస్తుంది.

మరి ఎటుమనులు మినరల్స్ అల్లర్లేదా?

గర్భవతికి ఎటుమనులు, మినరల్స్ కొంచెం ఎక్కువగా కావలసిన మాట నిజమే. పళ్లు, కూరగాయల్లో ఎ ఎటుమను, ఆకుకూరలు, టమోటా, నిమ్మపళ్ళల్లో సి ఎటుమను; వెన్న, చేపలలో డి ఎటుమను లభిస్తాయి. పచ్చి కూరగాయల్లోనూ, లివర్లోనూ ఫోలిక్ ఆసిడ్ వుంటుంది. పాలు, మీగడ, చేపలలో కాల్షియం వుంటుంది. మాంసంలో ఐరన్ వుంటుంది. కనుక వాటిని తప్పని సరిగా తినాలి. మనది పేద దేశం గనుక ఆహారలోపాలేమైనా ఉంటే అదనపు మాతృల ద్వారా సరిదిద్ద వచ్చును.

ఐరన్ మాతృలను ఎక్కువ వాడవచ్చు నంటారా?

గర్భవతి ఆహారంలో అదనంగా వుండవలసింది ఐరన్ మాత్రమే. దానిని పేవులు సరిగా జీర్ణించేసుకోలేవు. అయినప్పటికీ పుట్టబోయే బిడ్డ రక్తంలో ఐరన్ ధాతువు ఎక్కువగా ఉండటం కోసం ఆమె కృషి చెయ్యాలి. మనిషిపాలలో గాని, ఆవుపాలలోగాని ఐరన్ చాలా తక్కువగా ఉంటుంది. తల్లి ఐరన్ ధాతువును ఎక్కువగా తీసుకొన్నట్లయితే బిడ్డ రక్తంలో ఐరన్ ఎక్కువగా వుంటుంది. అందుకే చాలా ఆస్పత్రులలో గర్భవతులకు ఐరన్ టాబ్లెట్లు, ఫోలిక్ ఆసిడ్ మాత్రలు యిస్తారు. దీని వలన బిడ్డ పెరుగుదల బాగా వుంటుంది.

గర్భం ధరించినరోజులలో తినకూడని ఆహారం అంటూ ఏదైనా వుందా?

ఏ స్త్రీకి ఏ ఆహారం యిష్టమో ఆమె దానిని తినటం మంచిది. కార్యోహైద్యేటులను ఎక్కువగా తినటం మంచిది కాదు. రోజూ రెండుగ్లాసుల పాలు తాగటం మంచిది. అంతకన్నా ఎక్కువ తాగితే ఒళ్ళు వస్తుంది. అన్నంలో ఎక్కువగా కొవ్వుపదార్థాలు వాడకూడదు. ఉడకబెట్టిన బంగాళాదుంపలు తినటం వలన ప్రమాదమేమీ లేదు. కనుక ఆమెకు బాగా యిష్టమయిన ఆహారాన్ని మాత్రమే తినమని చెబుతున్నాం. అయిష్టమయినవి తినకూడదు. జాన్ను, బొప్పాయి, ఇంగువ, అనాస తినకూడదు.

వేవిళ్ళప్పుడు ఏమి తినమంటారు?

వేవిళ్ళప్పుడు ఏం తిన్నా ఫరవాలేదు. తిన్నదానిని యిమడ నివ్వదు. ఈ వేవిళ్ళు ఉదయమే ఎక్కువగా ఉంటాయి. కనుక తినే దేమైనా మంచం మీంచి లేవకుండానే తినాలి. మీవారిని మీ కన్న ముందుగా లేచి కాస్త టీ కాచి తినడానికి బిస్కెట్టైనా పెట్టమనండి. అప్పుడు యిమడుతుంది. మధ్యాహ్నం తర్వాత ఈ బాధ వుండదు. ఏది ఏమైనా కొంచెం కొంచెం తినడం చాలా మంచిది.

గర్భవతులు తాగచ్చా?

సారా వగైరాలా! వద్దు. తాగకూడదు. తాగడం వలన నీ కడుపులోవున్న శిశువు ఆరోగ్యం పాడవుతుంది. ఇంకో రహస్యం చెప్పనా! మామూలుగా తాగే అడవాళ్ళు కూడా గర్భవతులైనప్పుడు తాగరు. వాళ్ళకి అప్పుడు తాగుడంటే చాలా అసహ్యం వేస్తుంది.

ఆరోగ్యం జాగ్రత్త

కడుపుతో పున్న ఆడవాళ్ళు చుట్టలు కల్పవచ్చా?

కడుపుతో ఉన్నా, లేకపోయినా ఆడవాళ్ళు చుట్టలు కల్పటం ఏ మాత్రం మంచిపని కాదు. అందులో కడుపుతో ఉన్న ఆడవాళ్ళు అసలే పొగతాగకూడదు. చుట్టలే కాదు. సిగరెట్లు కూడా తాగకూడదు. అది కడుపులో శిశువుపై విష ప్రభావాన్ని కలిగిస్తుంది. సుమారుగా రోజుకు పాతిక సిగరెట్లు కాలే ఆవిడకు బాగా బరువు తక్కువ బిడ్డ పుడుతుంది. ఇలా బరువు తక్కువ బిడ్డ, బొత్తిగా అర్చకంగా పుట్టటమే మంచిదని కొందరు అనుకుంటారు. పురుడు తేలికవుతుందని. తమ సౌఖ్యం తాము చూసుకుంటున్నారేగాని ఈ స్త్రీలు బరువు తక్కువ బిడ్డ అంటే సరిగా ఎదగని బిడ్డ అన్న జ్ఞానాన్ని పొందటం లేదు. కనీసం మొదటి మూడు నెలలూ పొగవీల్చటం మానేసినా బిడ్డ సమతూకంలో ఎదుగు తుంది.

కడుపు వచ్చినప్పుడు నా జుట్టు ఎక్కువగా జిడ్డడుతూ వుంటుంది. అలా లేకుండా ఏం చెయ్యాలి?

కొంతమంది స్త్రీలు కడుపుతో ఉన్నప్పుడు వాళ్ళ జుట్టు జిడ్డడుతూ వుంటుంది. అంతేకాదు, ముఖంమీద మచ్చలొస్తాయి. గర్భవతి రక్తంలో ఎస్ట్రోజెన్ హార్మోను ఎక్కువ కావటంతో దాని ప్రభావం వలన చర్మంలో నూనె పదార్థం ఎక్కువగా తయారవుతుంది. కనుక నాలుగుసార్లు ముఖం కడుక్కుని, టాల్కం పొడరు రాసుకోవటం

మంచిది. జుట్టుకు స్నానం చేసిన ప్రతినారీ షాంపూ పట్టించు కొంటూ ఉండాలి. కొంతమంది గర్భిణీ స్త్రీలు జుట్టు తడుపుకోకూడదంటారు. అది తప్పు.

నెల తప్పినప్పట్నుంచి నాస్తనాలు పెద్దవైపోతాయి. అలా అయితే ఏం చెయ్యాలి?

గర్భాన్ని ధరించిన ప్రతినారీ తన రొమ్ముల గురించి విశేషమయిన శ్రద్ధ తీసుకోవాలి. తొలి నెలల్లో మీ రొమ్ముల నుంచి కొంచెం నీళ్ళపాలల్లా కారతాయి. కనుక రోజూ రెండు మూడుసార్లు సబ్బు నీళ్ళతో మీ చను మొనల్ని కడిగి, పొడిగుడ్డతో తుడుచుకొంటూ ఉండండి. మీ రొమ్ముల ప్రమాణానికి తగిన బ్రాసరీలను వేసుకోండి. నెలలవుతున్న కొద్దీ రొమ్ములు పెరుగుతాయి. కనుక ఎప్పటికప్పుడు కొత్తవి కుట్టిస్తూ ఉండండి. బ్రాసరీలకు వేసే స్ట్రాప్స్ కొంచెం ఎక్కువ వెడల్పుగా ఉండాలి. రొమ్ములకు దిగువన కొంత ఊతం ఉండి వాటిని పైకెత్తి పెట్టాలి. అంతేగాని, వాటిని అడుక్కి నొక్కేయకూడదు. హుక్సు మధ్యలో ఉంటేనే మంచిది. ఏదయినా మీ రొమ్ముల ప్రమాణాన్ని దృష్టిలో పెట్టుకుని ఉండాలి.

మీ చనుమొనలు స్ఫుటంగా, గుండ్రంగా, పెద్దవిగా ఉన్నాయా? మంచిదే. లేకపోతే మీ బ్రాసరీలలో కొన్ని స్పెషల్ సెల్సు పెట్టుకుంటే పెద్దవవుతాయి. అదెలాగో మీ డాక్టర్ను అడగండి.

కడుపుతో ఉన్నవాళ్ళు విశ్రాంతి తీసుకోవాలా ?

గర్భంవల్ల మనిషికి మరింత భారం కదా! ఒంట్లోని రక్తం ఎక్కువగా గర్భకోశం లోకి పోతూ వుంటుంది. తల్లిని నిటారుగా నిలబెట్టేందుకుపనికొచ్చే కండరాలలోకి చాలా తక్కువ రక్తం పోతుంది. కనుక నెలలు నిండిన స్త్రీకి నిలబడ్డమే కష్టం. ఇక పని చేయటం కూడానా? కనుక గర్భాన్ని ధరించిన ప్రతినారీ తప్పకుండా ప్రతినారీ

విశ్రాంతి తీసుకోవాలి. రోజూ కనీసం గంటయినా మధ్యాహ్నం పడుకోవాలి. మధ్యాహ్నం భోజనం చేశాక, పడుకోవటానికి ముందు, ఏదో కుర్చీలో కాళ్ళు పైకెత్తుకుని కూర్చోవడం మంచిది. ఆ సమయంలో కాళ్ళకి జోళ్ళయినా ఉండకూడదు.

పురుటి గొను ఎప్పుట్నుంచి తొడుక్కోమంటారు?

బిడ్డ పెరుగుదల జోరుగా ఉన్న రోజుల్లో నడుమునుపట్టేసే చీరకట్టు మంచిది కాదు. భుజంమీంచి వేలాడే గొను తొడుక్కోవటం మంచిది. దీనివల్ల పొట్టనెక్కుకు పోదు. అలా అని పూర్వకాలపు ఇంగ్లీషు దొరసానులు తొడుక్కునే బుట్టగొను అవసరం లేదు. భుజాల మీంచి పట్టిలు వేసుకొన్న లాగు తొడుక్కోండి. కొంచెం వదులుగా ఉండే గొను తొడుక్కుని వల్లెవాటు కండువా వేసుకుంటే అందంగా ఉంటుంది. సంప్రదాయంగానూ ఉంటుంది. చూడటానికి పంజాబీ డ్రెస్ లా ఉంటుంది.

రతి చేసుకోవచ్చా?

నెలతప్పిన తరువాత ఎనిమిది, పన్నెండు, పదహారు వారాల్లో రతి చేసుకోకూడదు. వైనత విధానంలో అనగా వెనుకనుంచి అంగ ప్రవేశం చెయ్యవచ్చు. పై నుంచి చేస్తే అంగాన్ని లోపలికంటా నొక్కకూడదు. ఇది ఆరోగ్యవంతులయిన స్త్రీల సంగతి. అయినా తొలి చూలు స్త్రీతో విడవనెల వచ్చేదాకా ఈ జాగ్రత్తలు తీసుకుంటూ రతి చేయవచ్చు. ఆమె కిష్టం లేకపోయినా, అంగప్రవేశం కష్టమయినా ఏ పాటి ఎర్ర బట్ట కనిపించినా రతి చేయవద్దు. రెండవ సారి గర్భాన్ని ధరించినప్పుడు తొమ్మిదవ నెల వచ్చేదాకా చేసుకోవచ్చు. కాని నెలలు నిండిన స్త్రీకి రతి చాలా యిబ్బందిగా ఉంటుంది. ఆమె బాధపడకూడదు గదా! కనుక ఆమె వద్దంటే మానెయ్యండి. ఇక అంతకుముందు గర్భ నోవాలయిన వాళ్ళు, బిడ్డ పుట్టి చచ్చిపోతున్న వాళ్ళు రతి చేసుకోవటం

మంచిది కాదు.

నా ఉద్యోగానికి ఎప్పట్నుంచీ సెలవు పెట్టాలి?

విడవనెల దాకా ఉద్యోగం చేసుకోవచ్చు. కుర్చీలో కూర్చుని చేసుకొనే ఉద్యోగం అయితే తొమ్మిదవ నెలదాకా చేసుకోవచ్చు. ఎటోచ్చి యింటికి, ఆఫీసుకి మధ్య తిరగటమే పెద్ద శ్రమ. గర్భవతి ఆఫీసులో కూర్చుని పని చేసుకోవటం పెద్ద అధికార్లు, యజమానులు సహించటం లేదు. కనుక మెటర్నిటీ లీవును ఉపయోగించుకోవటమే మంచిది. ఉన్న సెలవులో తక్కువ భాగాన్ని పురుడు రాకముందు వాడుకుని, ఎక్కువ భాగం పురుడు వచ్చాక వాడుకుంటే మంచిది.

గర్భంతో ఉన్నప్పుడు శరీర వ్యాయామం చేయవచ్చా?

గర్భం రాకముందు శరీర వ్యాయామం చేసే అలవాటుంటే, గర్భం వచ్చిన తరువాత కూడా చేయవచ్చు. గర్భవతి ఏ ఆటల్లోనూ పాల్గొనకూడదు. చిన్నచిన్న వ్యాయామాలు చేయవచ్చు. (సౌష్ఠవం చదవండి). చేయకపోయినా ప్రమాదం లేదు. నడక (walking) చాలా మంచిది. ఈత కూడా మంచిదే నంటారు. కాని, పనికట్టుకుని యోగాభ్యాసమో, గుర్రపు స్వారియో గర్భవతి కొత్తగా ప్రారంభించటం మంచిది కాదు. గర్భాన్ని పోగొట్టుకున్నాక ఏడ్చినా ప్రయోజనం లేదు.

పోసే కారు మీద దూర ప్రయాణాలు చెయ్యవచ్చా?

గతుకుల రోడ్డుమీద రెండేళ్ల బండి పై ప్రయాణం చెయ్యవద్దు. దూరప్రాంతాలకు కారుపై వెళ్ళవద్దు. వెళ్ళవలసివస్తే గంటల కొద్దీ మోకాళ్ళను పొట్టలో నెక్కు కుంటూ కూర్చోవటం కష్టం. పూర్తిగా ముందు సీటు నీకుండా. డ్రైవరు తప్ప ఆ సీటులో మరెవ్వరూ కూర్చోకూడదు. ప్రతి నూరు కిలోమీటర్లకీ రెండు మూడు గంటల పాటు మీరు దిగి నడిచి సర్దుకోవటానికి వ్యవధి నివ్వాలి. భోజనం చెయ్యటానికి, ఓ కప్పు కాఫీ తాగటానికి, ఆయాసం, కాళ్ళ సలుపు తీర్చుకోవటానికి పనికొస్తుంది.

రైలు ప్రయాణం చాలా శ్రేష్టమయినది. ముఖ్యంగా ఫస్టుక్లాసులో ప్రయాణం చేస్తే వరండాలో నాలుగడుగులు నడవటానికి అవకాశం ఉంటుంది. ఈచలు పట్టుకు వేల్చాడే ఇండియన్ రైల్వేలో సెకండు క్లాసులో ప్రయాణం చెయ్యటం కన్నా నరకం లేదు. విమాన ప్రయాణం చేయవచ్చు. వాళ్ళు కూడా ఎనిమిదవ నెలవచ్చిన గర్భవతిని తీసి కెళ్ళటానికి నిరాకరిస్తారు. విడివిడిమయినా గర్భం వచ్చాక ప్రయాణాలు చేయటం ఏమంత మంచిపనికాదు. ఇంటిపట్టున సుఖంగా ఉండటమే మంచిది. అది పూర్వకాలపు వద్దతే గదా!

ఇల్లు మారటం మంచిదంటారా?

ఇంట్లోకి మరో వ్యక్తి ప్రవేశించబోతోంది గనుక ఉన్న ఇల్లు చాలదనుకొని, పెద్ద యింట్లోకి మారటం ఫేషనయిపోయింది. బేబీకి ఎంత జాగా కావాలి? దాని కోసం నర్సున్నీ, ఆయాల్నీ పెట్టుకుంటామా? పెట్టుకుంటే ఆ బేబీ అలనా, పాలనా నువ్వు చూసుకొన్నట్లువుతుందా? నువ్వు బేబీ గదిని ఎంత అందంగా అలంకరించినా పక్కలో ఉచ్చపోసుకుని, డెడ్డికెళ్ళే బేబీకి ఆ అందం అర్థమవుతుందా? ఆ అందాన్ని చూసి మీరూ మీ అత్త మామలూ మురిసిపోవచ్చు. బిడ్డ పెంపకానికి ఎంతమంది పనివాళ్ళని పెట్టుకున్నా వాళ్ళు నువ్వెచ్చే జీతం డబ్బులకీ, పెట్టుపోతలకీ వచ్చారే గాని నీ బిడ్డమీద మమకారం కొద్దీ కాదు. వాళ్ళ చేతలకీ, మాటలకీ నీకు చిరాకు రాదా? ఎందుకు మనోవ్యధ? నీ పాలిళ్ళు చల్లగా ఉన్నంత కాలమూ నీ బేబీ సంరక్షణ నువ్వే స్వయంగా చేసుకో! స్నానం చేయించటం, పాలు కలుపుకోవటం వంటి వన్నీ నువ్వే చేసుకోవాలి. అప్పుడే నీ బిడ్డ ఆకలిని చూసేసరికి నీ పాలిళ్ళకు చేపులాస్తాయి. లేకుంటే అవి ఎండిపోతాయి. పిచ్చి తల్లి! నీ బిడ్డ సంరక్షణకు నువ్వు ఆయాలను, నర్సులను నియమించటం కన్నా యింట్లో పనిచెయ్యటానికి వంటలక్కనూ, దాసీలనూ నియమించు

కోవటం విజ్ఞత. ఆ శక్తి లేదనుకో! మీ అమ్మనో, అత్తనో రప్పించి
చేయించుకో వాళ్ళు కాదనరు. రేపు వాళ్ళ వంటికొస్తే నువ్వు
చేయబ్బిందేదా?

ప్రసూతి సమస్యలు

కడుపులో ఉన్నరోజుల్లో ఆడవాళ్ళకు మలబద్దకం ఎక్కువగా ఉంటుంది కదా?

సరియైన ఆహారం తినేవాళ్ళకి మలబద్దకం ఉండదు. గర్భవతులయిన స్త్రీలు ఆహారనియమాలను సరిగా పాటించక పోవటంవలనే మలబద్దకం వస్తుంది. అకుకూరలు, మామిడిపళ్ళు, అరటిపళ్ళు, ద్రాక్షపళ్ళు, వంటి కండపుష్టిగల పళ్ళను, సలాడ్స్ నీ గర్భవతి బాగా తినాలి. మంచినీళ్ళు రోజుకి పదిగ్లాసులన్నా త్రాగాలి. విరోచనం పిష్టం కట్టిందంటే అర్థం మంచినీళ్ళు తగినన్ని త్రాగలేదని. త్రాగితే విరోచనం పలుచగానే అవుతుంది. నీళ్ళు తక్కువయితే అన్నం రాయి అవుతుంది. నీళ్ళు ఎక్కువయితే అన్నం జావ అవుతుంది. ఇది కూడా అంతే.

గుండెల్లో మంటగా ఉంటుందేమి?

భాతీకి దిగువున, గొంతుకలోనూ మంట పుట్టడానికి కారణం ఉంది. గర్భకోశం పెరుగుతున్న కొద్దీ దాని భారం అన్నకోశంపై పడుతుంది. దాని ఒత్తిడికి కడుపులోని ఆమ్లాలు చాతీలోకి, కంఠంలోకి ఎగదన్ని అక్కడున్న ఆమపారల్ని పీడిస్తాయి. కనుక అక్కడ మంట లేస్తుంది. నెలలు నిండిన ఆడవాళ్ళు వక్క కొరిగి పడుకున్నా, ముందుకు వంగినా ఈ ఆమ్లాలు ఎగదన్ని భాతీ, గొంతుక భగ్గుమని మండుతాయి. కనుక గర్భవతి బల్లపరుపుగా పడుకోకూడదు. ఆమె నడుము క్రింద, మెడక్రింద, తలక్రిందా ఎక్కువ ఎత్తులుండాలి. తగినన్ని తలగడాలు లేకపోతే పరుపునయినా ఉండచుట్టి పెట్టుకోవటం

మంచిది. ఇలా గుండెమంట వచ్చినప్పుడు కొంచెం పాలు త్రాగండి. గోరువెచ్చని పాలు పడుకునే ముందు త్రాగమని పెద్దలు చెబుతారు. మీరు తిన్న ఆహారంలో అవ్లాలు ఉంటాయి. వాటిని విరచటానికి పాలు పనికొస్తాయి.

గర్భవతులకు మూలశంఖ వస్తుంది గదా?

మలద్యారానికి చుట్టూ ఉన్న రక్తనాళాలకు మీ మలబద్దం వలన ఒత్తిడి ఎక్కువవుతుంది. బస్థి (pelvis) ప్రదేశం గర్భకోశంతోనూ శిశువుతోనూ నిండిపోయి ఉంటుంది. కనుక ఖాళీ ఉండదు. అదుస్థితి రాకుండా ఉండాలంటే ఆమెకు రోజూ సుఖవిరోచనం కావాలి. ఏమాత్రం మలబద్దం ఉండకూడదు. ఒత్తిడివల్ల అరక్తనాళాల చిగుళ్ళు బైటికి పొడుచుకొస్తాయి. ఆ దశలో 'హెడెంసా' అయింటుమెంటు రాస్తే కొంత శమనగా ఉంటుంది. ఇంత భయపెట్టిన మూలశంఖ ముచికలే పురుడు పచ్చిన తరువాత లోపలికి పోయి సర్దుకోవటం అశ్వర్యంగా వుంటుంది.

నరాలు ఉబ్బిపోవటం మాటేమిటి?

కాలి మడమల్లో అడుగు భాగాన ఉన్న నరాలు మీ శరీరం బరువుకి ఉబ్బిపోతాయి. వాటినే వెరికోస్ వెయిన్స్ అంటారు. గర్భ కోశం పెద్దదయిపోవటం వల్ల పెరిగిన బరువు, గర్భస్థ శిశువు భారం పొత్తికడుపుభాగాన్ని ఒత్తిడి చేస్తాయి. అక్కడి రక్తనాళాలు బాగా నలుగు తాయి. పర్యవసానంగా రక్తం వెనుదిరిగి మోకాలిమడతల్లో వున్న నాళాలలో పెరిగి ఆ నరాలు ఉబ్బుతాయి. తొడల వెనుక కూడా ఈ నరాలు ఉబ్బిపోవచ్చు. నీలినాళాల ముడులు చర్మంలోంచి కనబడతాయి. లేదా ఆ ప్రాంతపు చర్మం నీలంగా కనిపించవచ్చు. పురుడు రాగానే చాలా అవకరాలు తొలగిపోతాయి. ఎటోప్రీ ఈ నాళాల ఉబ్బు తగ్గక పోవచ్చు.

వీటివల్ల ఇబ్బందిగా ఉంటుంది తప్ప, ఏవిధమయిన ప్రమాదమూ

ప్రమాదమూ లేదు. అవి ఉబ్బుతున్న రోజుల్లోనే బయటనుంచి నూనె రాసి రుద్దితే సరిపోతుంది. సాగే పట్టిలను ఆ నాళాలపై కట్టిఉంచండి. వీటిని టైట్స్ అంటారు. మెడికల్ పాపుల్స్ దేరుకుతాయి.

నేను కడుపులో ఉన్నప్పుడల్లా బాగా అలసిపోయినట్లుంటుంది. దీనికదైనా ఉపాయం ఉందా?

కడుపులో గంపెడు భారం పెట్టుకుని నడవవలసిన రోజుల్లో వుండదా? గర్భకోశంలోకి బోలెడు రక్తం ప్రవహిస్తూ వుంటుంది. మీ వెన్నులోకి, విక్కల్లోకి ప్రవహించవలసిన రక్తం తగ్గిపోతుంది. గర్భకోశం పెరుగుతున్నకొద్దీ బరువెక్కువవుతుంది. మీరేదన్నా బరువు సంపీ మోస్తున్నారనుకోండి. మాటి మాటికీ దింపకుండా వుండగలరా? మరి ఈ గర్భభారాన్ని మీరిలా దింపడానికి ఏలేదే! అందుకే మీరే పడుకొని విశ్రాంతి తీసుకోవాలి. లేకపోతే అలసట తప్పదు. రోజూ భోజనం చేసిన ప్రతినారీ మీరు గంటసేపు విశ్రాంతి మీకా అలసట వుండదు.

చీలమండలెందుకు ఉబ్బుతాయి?

మీరు మొయ్యవలసిన భారం ఎక్కువ కావటం వల్ల ఆ బరువును మొయ్యలేక కాళ్ళల్లో నీళ్ళు దిగుతాయి. అయినా మొండికెత్తి ఎక్కువ సేపు మీరు నిలబడే ఉంటే, అవి బాగా నీరుపట్టి ఉబ్బుతాయి. కనుక వదుకోవటం మంచిది. కాళ్ళకు తగినంత విశ్రాంతి కల్పించండి. మీకాళ్ళను కొంచెం ఎత్తుగా తలగడా మీద ఉంచుకోండి. అప్పుడా కాళ్ళ వాపు తగ్గుతుంది. కాళ్ళకు పట్టిన నీరు తీసేస్తుంది.

నాకు రాత్రిళ్ళు కాలివేళ్ళు కొంకర్లు పోవటం, కాళ్ళు నిగడదన్నటం జరుగుతోందేమి?

దుప్పటి కప్పుకుని పడుకున్నప్పుడు కాళ్ళకు వెచ్చదనం వస్తుంది. అప్పుడే వేళ్ళు కొంకర్లు పోవటం, కాళ్ళు నిగడదన్నటం జరుగుతుంది. అలాంటప్పుడు ఆ భాగాన్ని రుద్దటం, వీసకటం

మంచిది. కాల్షియం తక్కువ కావటం వల్ల యిలా జరుగుతుందంటారు. అందుకే భోజనం చేసినప్పుడల్లా గర్భవతులు తాంబూలం వేసుకోవటం చాలా మంచిది. కాల్షియం లోపం యిట్టే భర్తీ అవుతుంది.

గర్భవతులకు ఏమైనా ప్రత్యేక సౌకర్యాలున్నాయా?

మనదేశం యిప్పటిప్పుడే కళ్లు తెరుస్తోంది. ఇంకా అది గర్భిణీ స్త్రీ సేవ దాకా రాలేదు.

కొన్ని దేశాల్లో గర్భిణీ స్త్రీలకు విడవనెల నుంచి పురుడు వచ్చిన మూడవనెల నిండే దాకా రోజూ రెండుపూటలా రెండులీటర్ల పాలు మునిసిపాలిటీలు ఉచితంగా యిస్తాయి. మందులు ఉచితం. మంత్రీసాని సేవలు ఉచితం.

పైగా ఇన్నూరెన్సుకంపెనీలు పెళ్ళయిన నూతన వధూవరులకు గర్భధారణ ఇన్నూరెన్సు రెండేళ్లు కట్టిస్తారు. పురుటికి విడువారాల ముందు నుంచీ, పురుడు తరువాత పదకొండువారాల దాకా మొత్తం 18 వారాలపాటు ఈ యిన్నూరెన్స్ మొత్తం లభిస్తుంది. కవలలు పుడితే రెట్టింపు యిస్తారు. గర్భవతి వళ్ళ గురించి వైద్యం ఉచితంగా చేయిస్తారు. పురుడు వచ్చిన విడాదిదాకా ఈ వైద్యం జరుగుతుంది. విటమినులు యిస్తారు. ఆసుపత్రికి రానూ పోనూ బండి ఖర్చులిస్తారు. ఇవన్నీ నాగరిక ప్రభుత్వాలిచ్చే సేవలే.

ఆ య త్తం

పురుటి ముందు నైద్యతరగతులకు వెళ్లాలంటారా?

కొన్ని జనరల్ ఆసుపత్రులలో గర్భవతుల కోసం ప్రత్యేక తరగతులు నిర్వహిస్తున్నారు. గర్భం ధరించిన ఆడవాళ్ళు తీసుకోవలసిన జాగ్రత్తల గురించి పురిటోనెప్పలు ప్రారంభమయినప్పట్నుంచి ప్రసవం అయ్యేదాకా గర్భవతి డాక్టరికి ఇవ్వవలసిన సహకారం గురించి వివరించి చెబుతారు. బాగా గాలి పీల్చుకోవటానికి విశ్రాంతి పొందటానికి అవసరమైన వ్యాయామాలు కూడా చెబుతారు. నీలాంటి గర్భవతులంతా ఆ తరగతులకు హాజరవుతారు. మీ అందరి సమస్యలూ ఒక్కలాగే ఉంటాయి. అందరూ కలిసి మాట్లాడుకోవటంలో మీకు ధైర్యం వస్తుంది. ఒకరికొకరు తోడుగా ఉన్నట్లుంటారు. 'శవాసనం' వంటివి మంచి విశ్రాంతి నిస్తాయి. ఎటొచ్చి వీటిని అచరించటానికి ఆసుపత్రుల ఆవరణలో ఆహ్లాదకరమయిన వాతావరణం ఉండాలి. పూల తోటలుండాలి.

తరగతులకు మావారు కూడా రావచ్చా?

గర్భం మోసేది, పురిటి నెప్పలు పడేది ఆడదే అయినా బాధ్యతమాత్రం భార్యభర్తలిద్దరికీ ఒకటే. కనుక భార్య సుఖంగా పురుడు పోసుకునేందుకు అవసరమయిన అన్ని సన్నాహాలు భర్త చేయాలి. ఆమెకు అనురాగం పంచాలి. జీవితం మీద ఆశను పెంచాలి. ఆమె మనస్సులోని భయాన్ని పోగొట్టి, గర్భధారణ అద్భుతమైన అనుభవమనిపించాలి. అంతేగాని చెడు తిరుగుళ్ళు తిరుగుతూ ఆమెకు మనోవేదన కలిగించకూడదు.

విదివిమయినా ఈ తరగతులకు మగవాళ్ళు రానట్టలేదు. ఎవరో ఒక రిద్దరు భర్తలు మాత్రమే వస్తే, మిగతా ఆడవాళ్ళకి చాలా యిబ్బందిగా ఉంటుంది. వస్తే అందరి భర్తలూ రావాలి. అప్పుడెవరికీ యిబ్బంది ఉండదు. అందుకే ఈ విషయమై మంత్రసానిని సంప్రదించండి.

పెళ్లాం పేమ ఎక్కువయితే భర్తకమయినా చేతా?

పెళ్లాం బెల్లం ముక్క ఎవరికయినా. కొందరికి వెర్రి పేమ ఉంటుంది. అదే వికటిస్తుంది. అలాంటి వెర్రిపేమ గల మొగుళ్ళకు భార్య గర్భవతిగా ఉన్నప్పుడు గర్భధారణ లక్షణాలు వాళ్ళకీ వస్తాయి. గుండెమంట, నిద్రలేకపోవటం, మలబద్దం, పంటి నెప్పి వస్తాయి. దీనినే ఫ్రెంచివాళ్ళు couved (కౌవేడ్) అంటారు. నూటికీ పదిమంది విషయం ఇలా ఉంటుంది. విదివిమయినా గర్భవతి అయిన భార్య అంటే ఎవడికి అభిమానం ఉండదు? ఉండనివాడు కిరాతకుడని వేరే చెప్పనక్కర్లేదు. ఆమె యందు సానుభూతి ఉంటుంది. కనుకనే తనకు చేతనయినంత సాయం చేయాలని చూస్తాడు. అలాచేయనీయండి. ఏమీ తప్పులేదు.

పురుటి ఆసువత్రిని చూడటం మంచిదేనా?

ఏం తప్పులేదు. చూడండి. పురిటి గదినీ, పురిటాళ్ళు విశ్రాంతి తీసుకునే ప్రదేశాన్ని చూడటం మంచిది. కొత్తగా పుట్టిన పిల్లల్ని చూడటం మరీ మంచిది. కొత్తగా పుట్టిన పిల్లల్ని చూసి ఎరగని తొలిచూలు స్త్రీలు, తాము ఊహించిన దానికన్నా చిన్న బిడ్డ పుట్టడంతో ఆశ్చర్యపోవటం, దిగాలుపడిపోవటం జరుగుతుంది. నలుగురు పిల్లల్ని చూశాక అలా అనిపించదు.

చాలామంది పిల్లలు ౮-౧౦ పౌండ్ల దాకా బరువుంటారు. నువ్వు

కూడా పదినెలలూ (280 రోజులు) పూర్తిగా మోసి కన్నట్లయితే మీ బేబీ కూడా ఇదే బరువులో ఉండటం జరుగుతుంది.

ఆసుపత్రిలో పురుటెనెప్పులు ప్రారంభించినప్పుడు తగ్గించే సాధనాలు, అవసర మయితే పీల్చటానికి వాడే నైట్రీన్ ఆక్సయిడ్, అక్సిజన్ సిలండర్లు అన్నీ చూడండి. మీరు క్షేమంగా పురుడు పోసుకు రావటానికవి సహాయ పడతాయి. వాటిని చూసి మీరు భయపడ కూడదు.


నా బిడ్డకు నా స్తనాలతో పాలు ఇవ్వటం మంచిదా? కాదా?

ఏమిటమ్మా ఈ విడ్డూరం? నీ బిడ్డకు నీ పాలివ్వటం గురించి ఆలోచించాలా? నీ కడుపులో గర్భాశయం ఉన్నదీ, నువ్వు స్త్రీవై పుట్టిందీ దేనికి, బిడ్డను కనటానికే. నీకు అంతేసి రొమ్ములున్నవి దేనికి? నీ బిడ్డకు పాలివ్వటానికే. అమ్మయీ, నీ రొమ్ముపాలు నీ బిడ్డకివ్వకుండా మందులిస్తారు వేసుకోకు. తీరా ఆ మాత్ర వేసుకుంటే పాలు పోతాయి. అతర్వాత స్తనాలు కూడా ఎండిపోతాయిస్కా. మళ్ళీ రమ్మంటే రావు. దీనినిబట్టి ఏమి అర్థమవుతోంది నీకు? నువ్వు చూసుకు మురిసిపోయే నీ స్తన సౌందర్యమంతా నువ్వు పాలిచ్చి నీ బిడ్డను పెంచటానికే గాని మీ ఆయన్ని రెచ్చగొట్టడానికి కాదని అర్థం కాలేదా? కాకపోతే పిల్లలు పుట్ట కుండా అవరేషను చేయించుకున్న ఆమెను చూడు. ఆమె స్తనాలు ఎండి పోయి చాతి పీఠభూమిలా అయిపోయిందో లేదో!

కనుక భగవంతుడిచ్చిన నీ స్తనాలను జాగ్రత్తగా కాపాడుకొని, నీ బిడ్డపెదవులకి అందియ్యవమ్మా! ఆ లేత పెదవులు నీ చనుమొనల్ని చప్పరించే సరికి పాలు పెల్లుబికి వస్తాయి. ఇలా ఎళ్ళ తరబడి పిల్లలకి పాలిచ్చిన స్త్రీలు పూర్వకాలంలో ఎందరో ఉన్నారు. అందరూ తమ పిల్లలకి పాలిచ్చి పెంచుకున్నారు. ఇరుగు పొరుగు అమ్మలక్కల పిల్లలకి కూడా చన్నిచ్చి పెంచారు. భగవంతుడిచ్చిన స్తన సంపదని సార్థకం చేసుకొన్నారు.

నీ బిడ్డకు అవసరమయిన పోషకాహారమంతా నీ స్తనాలలోనే ఉంది. దానికి సాటి మరేదీ లేదు. 1930 లో గొల్లభామ గెడ్డపాలంటూ ఆవుపాలని డబ్బాల్లో కెక్కించి పిల్లలకోసం సప్లయి చేయటంతోనే ఈ అనర్థమంతా వచ్చింది. అడవాళ్ళ స్తనాలకు ఉపయోగం లేకపోవటం ప్రారంభమయి, చిన్నవయిపోయాయి. కన్నతల్లి పాలల్లో ఉన్న తియ్యదనం ఆవుపాలల్లో ఉంటుందా! మలయమారుతంలో ఉన్న మాధుర్యం ఫానుగాలిలో ఉందా? పాలివ్వటం చేతకాకపోతే తప్ప పాలు పడక పోతాయా? నీ నర్సుతో చెప్పు. అప్పుడామె నీ స్తనాలను అందుకు సిద్ధం చేస్తుంది.

చిత్రపటం నెం.11



ఏమీ లేదు. పెరుగుతున్న గర్భంతో బాటు స్తనాలు కూడా ఎలాగూ పెరుగుతాయి. అవి సహజంగా పెరగవలసినంత పెరిగియో లేదో చూడాలి. అవి పెరిగి బరువెక్కుతున్నప్పుడు మడతపడిపోకుండా సపోర్టు యివ్వాలి. నెలలు నిండుతున్న రోజుల్లో మొనలనుంచి పాలు కారుతూ ఉంటే రోజూ సబ్బునీళ్ళతో కడుగుతూ ఉండాలి. కొంతమందికి చనుమొనలు సరిగా పెరగవు. బిడ్డకు పాలు తాగటం కష్టం. కనుక ముందే చెప్పుకుంటే పీల్చు ఎలా వేసుకోవాలో మీ డాక్టరు చెపుతుంది.

బిడ్డకు పాలిస్తే స్తనాల అందం చెడిపోతుందనుకోవటం మూర్ఖత్వం. స్తనాలు పెద్దవయి బరువెక్కుటం పాలవల్ల కాదమ్మా. గర్భం వల్ల! వాటికి సపోర్టు సరిగా పెట్టుకోవటం నేర్చుకుంటే సరిపోయేదానికి బిడ్డకు పాలివ్వటం మానుకుంటారా? బిడ్డకు నీ స్తనాన్ని అందివ్వకు. నీ స్తనానికే బిడ్డను అందియ్యి. ఎందుకు చెడతాయో చూద్దాం?

నీ స్తన్యమే నీ బిడ్డకు శ్రీరామరక్ష! సర్వవ్యాధులనుంచి కాపాడి దీర్ఘాయువునిస్తుంది.

పెరుగుతున్న కడుపును చూసి మిగతా పిల్లలడిగితే ఏంచెప్పను?

పిల్లలు ఏ సంగతినియినా యిట్టే గ్రహిస్తారు. తల్లిలో వస్తున్న మార్పు పసివాళ్ళకు కూడా అర్థమైపోతుంది. అందుకే వాళ్ళు ప్రశ్నలు వేస్తారు. వాళ్ళ వయస్సుకు తగిన జవాబులు మనం చెప్పాలి. మూడేళ్ళ పిల్ల అడిగితే అమ్మ కడుపులో మరో బేబీ పెరుగుతోందనీ తొందరలో నీతో వచ్చి ఆడుకుంటుందనీ చెప్పాలి. ఏడేళ్ళ పిల్లకు యింకా ఎక్కువ సమాచారం కావాలి. ఆ పిల్ల గ్రహణశక్తి ని బట్టి యింకా ఎక్కువ వివరాలను తల్లి చెప్పవలసి వుంటుంది. మానవ శరీర ధర్మశాస్త్రానికి సంబంధించి యంతకన్నా మంచి అవకాశం లేదు. పిల్లలు పుట్టిన తర్వాత ఎదురయ్యే సమస్యలు చాలావరకూ ఈ విధానం వల్ల సమసిపోతాయి. పుట్టబోయే బిడ్డకోసం చిన్నా, పెద్దా అందరూ ఎదురుచూస్తుంటారు. బిడ్డ

పుట్టగానే అందరూ సరదా పడతారు.

ఈ విషయమై నేను చదవద్దగ్గ మంచి పుస్తకాలేమైనా ఉన్నాయా?

మన దురదృష్టం కొద్దీ తెలుగులో ఏమీ లేవు.

మీ సలహా విదయినా చెప్పండి?

చెప్పడానికేముందమ్మా! పురుటి గురించి ఏ రకమయిన భయమూ మీ మనస్సులో ఉంచుకోకూడదు. భయాన్ని మనస్సులోంచి తొలగించుకోగలిగితే పురుడు చాలా తేలికవుతుంది. భయంతో మీరు బిర్రబిగుసుకుపోవటం ఉండదు. శరీరం పట్లు నడలించి, ఏమయితే అయిందిలే అని మొండి ధైర్యంతో ఉండాలి మీరు. ముఖ్యంగా తొలిచూలు స్త్రీ ఈ అభ్యాసం చేస్తే చాలా సుఖపడుతుంది. రెండు మూడు పురుళ్ళు పోసుకున్న స్త్రీలకు పురిటి భయం ఉండదు. వాళ్ళకిది సామాన్య అనుభవమే కదా! అందుకే వాళ్ళకి నెప్పలు ఎక్కువ రావు.

నెప్పలు ప్రారంభం కాగానే మనస్సును యితర విషయం మీదకు మళ్ళించండి. ఊపిరి బిగబట్టడం, పూర్తిగా విడవటం ప్రారంభించండి. శరీరంలోని కండరాలన్ని పట్టునడలి ఉండేటట్టు చూసుకోండి. బిడ్డ బైటకు రావటం ప్రారంభించగానే దమ్ము బిగబట్టి, యోని కండరాలను మిటకరించండి.

తెలిసీ తెలియక జన్మి ప్రశ్నలు వేశాను. ఏమీ అనుకోకండి!

ఎంత మాటన్నావమ్మా! అడగండి చెబుతానని కూర్చున్నాను. నువ్వు అడగాలి. నాకేవే వల్ల మాలిన పనులుంటే ఉంటాయి. అయినా నువ్వు అడగటంలో తప్పులేదు. ఏవో తెలివితక్కువ ప్రశ్నలు వేశానంటూ అనుకోకు. మన మనస్సును బాధించేదేదయినా ముఖ్యమయిన ప్రశ్నే. దానికి జవాబు చెప్పటం నా కర్తవ్యం. ఎప్పుడడిగినా నేను జవాబు చెప్తాను.

విషమ సమస్యలు

టాక్సిమియా

బ్లడ్ పెషర్ ఎక్కువయితే ఏమయినా ప్రమాదమా?

బాగా కోపం వచ్చినా, కామం వచ్చినా బ్లడ్ పెషర్ ఎక్కువవుతుంది. అంతమాత్రాన ప్రమాదం లేదు. మామూలుగా ఉన్నప్పుడు ఎక్కువయితేనే ఆలోచించాలి. అదికూడా ఎంత ఎక్కువయిందన్నదే ప్రధానం. కడుపులో ఉన్న బేబీకి తల్లి శరీరం ఎలా ప్రతిస్పందించిందో ఈ రక్తపీడనం (blood pressure) తెలియ జేస్తుంది. దీనితోపాటు తల్లి మూత్రం సుద్దలా పడితే పోటీనులు పోతున్నాయని అర్థం. టాక్సిమియా (Toxaemia) అంటారు. అంటే తల్లి మావిలోంచి బిడ్డకు సరిగా ఆహారం, ఆమ్లజని లభించటం లేదన్నమాట! అలాగే బిడ్డ మలమూత్రాలు బయటకు పోవటం లేనట్లే. ఈ దుస్థితికి సంకేతం తల్లి రక్తపుపోటు ఎక్కువవటం గర్భం ధరించినప్పుడు ఉండే రక్తపుపోటు, గర్భం లేనిరోజుల్లో వచ్చే రక్తపుపోటువలె తల్లికి ప్రమాదకరమైనదికాదు. తల్లికి రక్తపుపోటు ఎక్కువయితే డాక్టర్లు ఆమె కడుపులోని శిశువు గురించి ఎక్కువ శౌర్య చూపించాలి. కనుక మీరు రోజూ ఆసు పత్రికి వెళ్లి పరీక్ష చేయించుకోండి. పరిస్థితి విషమించినట్లయితే మీరు ఆసుపత్రిలోనే చేరి విశ్రాంతి తీసుకోవాలి.

రక్తపుపోటు ఎక్కువగా ఉంటే రెస్ట్ తీసుకొంటే పోతుందా?

నువ్వు విశ్రాంతి తీసుకుంటున్నప్పుడు చాలా కొద్ది రక్తమే కాళ్ళల్లోకి, వెనుక కండల్లోకి ప్రసరిస్తుంది. కనుక నీ గర్భకోశంలోకి సమృద్ధిగా రక్త ప్రసరణ జరుగుతుంది. దానితో మీ బేబీ ఆరోగ్యం

చక్కబడుతుంది. అంతేకాదు. సువ్యు విశ్రాంతిగా పడుకోవటం వల్ల నీ గుండెకు పనిభారం తగ్గుతుంది. నీ రక్తాన్ని తలదాకా కష్టపడి పంపు చేయాల్సిన అవసరం ఉండదు. నీ తలకు తేలికగా రక్తప్రసరణ అవుతుంది. అప్పుడు నీకీ రక్తపుపోటు (బ్లడ్ ప్రిషర్) తగ్గిపోతుంది.

నేను విశ్రాంతి తీసుకుంటే నా బిడ్డకేమి ఉపయోగం?

అమ్మాయి, నేనదే చెబుతున్నా, సువ్యు విశ్రాంతి తీసుకుంటే నీ శరీరం చేసే పనులేవీ అదనంగా ఉండవు. కనుక నీకు ఎక్కువ రక్తప్రసరణ అవసరం లేదు. నీ గుండెకు ఎక్కువ పని ఉండదు. నీ బేబీ నీ గుండెకు దిగువనే పెరుగుతోంది. ఈ ఎక్కువ రక్తాన్ని నీ గుండెకాయ ఆ బేబీకి అందిస్తుంది. దానికి కావలసిన ఆహారం, ఆమ్లజని ఆ రక్తంలో లభిస్తాయి. ఆ బిడ్డ శరీరంలో ఉన్న నిరర్థక పదార్థాలు బయటకు పోతాయి. బిడ్డ ఆరోగ్యం బాగుపడుతుంది. అందుకే, పిచ్చితల్లి! విడవనెల వచ్చేసరికి గాజులు, పువ్వులూ పెట్టి--గర్భవతిని విశ్రాంతి తీసుకోమనటం ఆచారమయింది.

విశ్రాంతి తీసుకున్నా బ్లడ్ ప్రిషర్ తగ్గదనుకోండి. అప్పుడేం చేస్తారు?

నీకు పురుడువచ్చే సమయం ఆసన్నమయిందనుకో! బ్లడ్ ప్రిషర్ ఎక్కువవుతుంది. ఇంక నెప్పులు పొరంభమవుతాయని డాక్టర్ గ్రహిస్తాడు. అవసరమయితే నెప్పులు రావటానికి మందిస్తాడు. పూర్తిగా నెలలు నిండిన స్త్రీల విషయమిది. అలా కాక విడవనెలలోనే ఈ రక్తపు ఒత్తిడి ఎక్కువయిందనుకో! అప్పుడు తగ్గటానికి మందులిస్తాడు.

మూత్రంలో ప్రోటీనులు పోతే ఏం చేస్తారు?

గర్భవతికి టోక్సిమియా (చెడిన టిస్యూలలో బేక్టీరియా ప్రవేశించి శరీరాన్ని విషవంతం చేయటాన్ని టాక్సిమియా అంటారు.) వస్తేగాని

ఇలా మూత్రంలోంచి పోటీనులు (సుద్దలాంటి తెల్లని పదార్థం) పోవటం జరగదు. అప్పుడు మావిద్యారా తగినన్ని ఆహారపదార్థాలు మీ బేబీకి లభించవు. కనుక మిమ్మల్ని విశ్రాంతి తీసుకోమంటారు. ఆసుపత్రిలో మిమ్మల్ని చేర్చుకుంటారు. తగిన చికిత్స చేయగానే యూరిన్ బాగా పడుతుంది. దీనివల్ల ఆడవాళ్ళు కిడ్నీలు శాశ్వతంగా చెడిపోతాయన్న భయం అఖర్లేదు.

మా నాన్న గారికి బ్లడ్ ప్రెషర్ ఎక్కువ. అదినాకు కూడా వస్తుందంటారా?

నలభయ్యవ సడిలో పడిన వాళ్ళందరికీ బ్లడ్ ప్రెషర్ ఎక్కువ కావటం ఈ స్పష్టిలోనే వుంది. ఇక మనుష్యులు తరిగిపోవాలన్న భావంతో ఆ ఏర్పాటుచేసింది. అంతవరకూ వృద్ధిని, స్థితిని పొందిన మానవుడు క్షయలో పగ్వేసిస్తాడు. మీ నాన్న గారికి ఉంది కనుక నీకు రావటానికి అదేమీ అంటువ్యాధి కాదమ్మా. నీవు గర్భవతిగా ఉన్నప్పుడు వచ్చినా, పురుడు పోసుకున్నాక పోతుంది. నీకు నలభయ్యివిళ్ళు నిండొక వస్తుందే అది నీ అంతు చూస్తుంది. అది కూడా మరో ఇరవై విళ్ళు గడిచాక. ఈలోగా దాని గురించి నువ్వు ఆలోచించవలసిన అవసరం లేదు.

టాక్సమియా ఉన్నవాళ్ళకి ఫిట్లు వస్తాయటగా! అందరికీ వస్తాయా?

నీకు చెప్పటం చాలా కష్టంగా వుంది. ఇది ఎక్సాంప్లియా (గర్భవతి శరీరం విషవంతం కావటంతో ఫిట్లు, కోమా రావటం)కి ముందు దశ. బ్లడ్ ప్రెషర్ ఎక్కువగా ఉండటం. దానికి తోడు యూరిన్ లో పోటీనులు పోవటం ప్రారంభం కాగానే డాక్టర్లు తగు జాగ్రత్తలు తీసుకొని నీకు బెడ్ రెస్ట్ ఇస్తారు. కనుక నీకేం ఫర్వాలేదు. కారడవుల్లో ఉండే స్త్రీలకు వైద్య సదుపాయం లభించదు. గనుక అది ముదిరిపోయి మూర్చరావటం, స్పృహకోల్పోయి రోజుల తరబడి

కోమల్ ఉండటం జరుగుతున్నాయి. నాగరికప్రదేశాల్లో ఎవరికీ ఆ అవస్థలేదు. అంతలా ముదిరిపోయిన కేసులుంటే తల్లికి ప్రమాదమే. బిడ్డకి ప్రమాదమే.

గర్భం వచ్చిన తొలినెలల్లో టెడ్ రెస్ట్ ఎక్కువగా తీసుకుంటే టాక్సమియా రాదంటారా?

అమ్మా, మూడునెలల ముందే అన్నం తింటే ఇవాళ ఆకలి వేయకుండా ఉంటుందంటారా అన్నట్టుంది నీప్రశ్న. ఈ సమస్యను ఎప్పటికప్పుడు పరిష్కరించుకోవలసిందే, ముందుగా పరిష్కరించుకోలేము. ఒంట్లో బాగున్నప్పుడు రెస్టుతీసుకుంటే ఒళ్ళునెప్పులు చేస్తాయి.

వెజినల్ బ్లీడింగ్


నెలలు నిండ రోజుల్లో బ్లీడింగు వచ్చిందనుకోండి. బిడ్డ దక్కదంటారు. నిజమేనా?

నెలలు నిండిన రోజుల్లో బీజవాహిక నుండి రక్తస్రావం ప్రారంభమయితే అది ప్రమాద చిహ్నమే. అంతమాత్రాన బేబీ దక్కదనుకోకూడదు. కడుపులో బిడ్డచచ్చిపోయినప్పుడు కూడా యిలా జరుగుతుంది. అలా జరిగితే వెంటనే మీ డాక్టరుకి కబురుచెయ్యండి. లేదా కారు కుదుర్చుకుని ఆసుపత్రిలో జాయిన్ అయిపోండి. సకాలంలో డాక్టరు తగు చికిత్స చేస్తే మీ బేబీ మీకు దక్కే అవకాశం వుంది.


నెలలు నిండిన తరువాత ఇలా బ్లీడింగ్ రావటానికి కారణమేమిటి?

విడవనెల నిండిన తరువాత చివరి మూడునెలల్లోనూ ఈ విధమయిన బీజవాహికాస్రావాలు ఆకస్మికంగా రావటానికి ముఖ్యంగా మూడు కారణాలున్నాయి.


మొదటిది ప్లాసెంటా ప్రీవియా (placenta praevia) కు



చిత్రపటం 13



a.



b.

చిత్రపటం 12

సంబంధించినది. సహజంగా మావి (ప్లాసెంటా) దళసరిగా తయారయి గర్భకోశముఖద్వారాన్ని పూర్తిగా మూసి ఉంచుతుంది. కనుక బిడ్డను బైటకు పోకుండా నిరోధిస్తుంది. ఈ నిరోధం మరింత ఎక్కువై మావి దుర్బేద్యమయినప్పుడు ఈ రోజుల్లో డాక్టర్లు సిజేరియన్ ఆపరేషను ద్వారా బిడ్డను తీసివేయటం జరుగుతోంది. దీనివల్ల తల్లికి దుర్భరమైన ప్రసవవేదన ఉండదు. ఈ సందర్భంలో బ్లీడింగు ఉంటుంది గాని పురుడు రాదు.

రెండవది: మావి ముందుగానే గర్భకోశం నుంచి విడిపడటం- తల్లి నొప్పులు పడి బిడ్డనుకన్న తరువాత గాని గర్భకోశాన్ని అంటిపెట్టుకు ఉన్న మావిపొర ఊడిరాదు. అలాంటిది బిడ్డ తల్లి కడుపులో ఉండగానే కొంతవరకూ మావిపొర ఊడిపోవటం జరుగుతుంది. అలా జరిగినప్పుడు ఎలవిలలాడిపోయే బాధతోపాటు బ్లీడింగు కూడా వస్తుంది. గర్భాశయానికి ఆకస్మిక సంకోచాలు కలుగుతాయి. ఇది తల్లికి బిడ్డకి ప్రమాదం. కనుక సిజేరియన్ ద్వారా బేబీ ప్రాణాన్ని కాపాడటం అవసరం. లేకుంటే బిడ్డకు తల్లి శరీరం నుంచి ప్రాణవాయువు, ఆహారమూ లభించక చచ్చిపోతుంది.

మూడవది: బీజవాహికలో గాని, గర్భాశయంలో గాని రక్తనాళాలున చిల్లటం పుళ్ళు పడటం, రక్తం కారటం. దీనివలన బేబీకి ఏ విధమయిన ప్రమాదమూ లేదు. అయితే ఏది ఏదో ఈ మూడింటికి తేడా తెలియదు గదా! అందుకే బ్లీడింగ్ ప్రారంభం కాగానే ఆస్పత్రిలో చేరటం మంచిది. ఏమాత్రం ఉపేక్ష చెయ్యకూడదు.


గర్భకోశాన్ని అంటిపెట్టుకుండవలసిన మావి ఎందుకలా ఊడిపోతుంది?

ఎందుకలా ఊడిపోతుందో చెప్పలేము. ఎప్పటికయినా ఊడి పోవలసిందే గదా! అదశవచ్చేదాకా అంటిపెట్టుకు ఉండాలంటే అలా


ఉండేటట్టు చేసేదేదో ఉండి ఉండాలి. అది బలహీనం కావటం వల్లనే ఇలా ఊడిపోవటం జరుగుతున్నదను కుండాం. అడవాళ్ళకు గర్భధారణ సమయంలో రక్తపుపోటు ఎక్కువవటం వలన యిలా జరుగుతుందేమో! విడివిమయినా అలాంటి పరిస్థితుల్లో తక్షణం వైద్య సహాయాన్ని అర్థించటం చాలా ముఖ్యం.

మావిజారి గర్భకోశంలో అడుక్కి జేరితే నాకు సిజేరియన్ తప్పదంటారా?

చిత్రపటం 14




అదేం కాదు. వెలుపలికి వెళ్ళే మార్గం ఎంతవరకూ మూసుకుపోయిందనేది ముఖ్యం. మావి పూర్తిగా. జారి గర్భాశయ ద్వారాన్ని సంపూర్ణంగా కప్పి వేయటమే జరిగితే ఆపరేషను చేయించుకోవటమే క్షేమం. కొద్ది కొద్దిగా జారటం జరిగితే ఏం ఫరావాలేదు. బేబీ బయటకు సచ్చెయ్య గలుగుతుంది.



చిత్రపటం 15



ఇలా మూవి జారిపోవటం గుర్తించటానికి (placenta praevia) రక్తస్రావం కాక మరేదన్నా ఆధారం వుందా?



చిత్రపటం 16

పై చిత్రపటంలో వురుడు వచ్చేముందు గర్భవతి కడుపులో శిశువు ఉండే విధం చూపించాము. ఆ విధంగా తలక్కిందులగా గాని,

తలపైకెత్తి గాని శిశువు వుంటే ఏమీ భయం లేదు. అలాకాక శిశువు ఒక్కొక్కప్పుడు అడ్డంగా వడుకుని వుంటుంది. ఆ కారణంగా శిశువు ఈ దిగువ వటంలోలా అడ్డంగా వడుకుని వుంటే సిజేరియన్ చేయక తప్పనిసరి పరిస్థితి ఏర్పడిందన్నమాట.



యక్కురే తీయిస్తే మావి ఏలావుందో తెలుస్తుందా?

గర్భకోశం మీదకి యక్కుకిరణ ప్రసారం మంచిది కాదు. అయినా గర్భకోశం టిస్యూలతో తయారయి ఉన్నందున యక్కురే వల్ల ప్రయోజనమూ లేదు. అల్ట్రాసౌండ్ మంచి పద్ధతి.

అల్ట్రాసౌండ్ ఎప్పుడు చేయించుకోవాలి?

ఆరవనెల నిండిన తరువాత ఒకసారి, ఎనిమిదవనెల నిండిన తరువాత ఒకసారి అల్ట్రాసౌండ్ చేయిస్తే మంచిది. ఏదిఏమయినా మావి జారటమన్నది ఏరెండు వందలమందిలోనే ఒకరికి జరుగుతుంది. అందరికీ జరుగుతుందనీ, అందరికీ సిజేరియన్లు అవసరమనీ అనుకోకండి. కొందరు స్త్రీలకు ఆరునెలలలోపునే బ్లీడింగ్ కనిపిస్తుంది. వాళ్ళకి గర్భస్రావ అవకాశాలున్నాయి. అందుకే వాళ్ళ విషయంలో పురుడు పచ్చేదాకా వైద్యులు అహర్నిశలా కనిపెట్టుకు ఉండాలి.

రీసన్ సమస్య

రీసన్ నెగటివ్ అంటే ఏమిటి?

మనుష్య రక్తాన్ని A, B, O అని వర్గీకరించినట్లే, రీసన్ ఫాక్టర్ని బట్టి కూడా రెండురకాలుగా వర్గీకరిస్తాము. రీసన్ కోతి రక్తంలో ఒక రకం మాంసకృత్తుకి ఉండే వ్యతిరేకపదార్థాన్ని (ఎంటిబాడీ) ఉపయోగించి ఈ నిర్ణయం జరుగుతుంది. ఈనాటి జనసామాన్యంలో నూటికి ఎనభయి అయిదుమంది రక్తంలో ఆ వ్యతిరేక పదార్థముంది. కనుక వారిని Rh+ (ఆర్ హెచ్ పోజిటివ్) అనీ, ఆ పదార్థం లేని వారిని Rh- (ఆర్ హెచ్ నెగిటివ్) అనీ అంటారు. మన జనాభాలో ఈ రెండవ రకం వ్యక్తులు నూటికి పదిహేనుమంది కనిపిస్తారు.

ఆర్. హెచ్ నెగటివ్ అయితే ప్రమాదమా?

సాధారణ పరిస్థితులలో ఎవరి రక్తం ఏ వర్గానికి చెందినా ప్రమాదం లేదు. ఏదయినా నీకు ఆపరేషను జరిగినప్పుడు నీకు రక్తం అవసర

మయిందనుకుందాం. అప్పుడే సరిగ్గా నీ గూపు రక్తం గల మనిషిని వెతుక్కుని ఆ వ్యక్తి రక్తం కూడా ఈ ఆర్. హెచ్ నెగటివ్ కదా అని నిర్ధారించుకుని నీకివ్వాలి. పొరబాటున నీకు రీసన్ పోజిటివ్ రక్తం యివ్వటం గాని జరిగితే చాలా రియాక్షన్లు వస్తాయి. నీ శరీరంలోని రక్తం విరిగిపోయి ప్రాణప్రమాదం కూడా కలగవచ్చు.

రీసన్ నెగటివ్ రక్తం గల స్త్రీ గర్భాన్ని ధరించవచ్చా?

అమె రీసన్ నెగటివ్ రక్తం గల వాణ్ని పెళ్ళాడటం జరిగితే ఏసమస్యలేదు. ఇద్దరూ కలిసి రీసన్ నెగటివ్ బేబిలనే కంటారు. ఎటొచ్చి రీసన్ పోజిటివ్ భర్తను కట్టుకున్నప్పుడే సమస్యలొస్తాయి. అమె కడుపులో బిడ్డకి తండ్రి నుండి రీసన్ పోజిటివ్ గుణం సంక్రమించవచ్చు. అప్పుడు ఆ పిండంలోని రీసన్ పోజిటివ్ ఎర్రరక్తకణాలు మావిలోంచి ప్రమాదవశాత్తూ తల్లి రక్తంలోకి జారి అమె రక్తంలో రీసన్ వింటిబాడీన్ ను ప్రేరేపించవచ్చు. అవి తిరిగి అమెలోంచి బిడ్డ రక్తంలోకి ప్రవేశించి దాని రక్తాన్ని విరిచివేయటం జరుగుతుంది. ఈ విధంగా తల్లి కడుపులో బిడ్డలకు రక్తలేమి, కామెర్లు కలిగే ప్రమాదం ఉంది. అందుకే పెళ్ళి ముందే రక్తపరీక్ష చేయించటం మంచిది.

అయితే పోజిటివ్ భర్తలవల్ల నెగటివ్ భార్యల గర్భాలు అందరికీ ఇలాగే చెడిపోతాయా?

అసంభవం. ప్రతి గర్భంలోనూ నెగటివ్ తల్లుల రక్తంలోకి పోజిటివ్ బిడ్డల యొక్క ఎర్రరక్తకణాలు ప్రవేశించే అవకాశం లేదు. బిడ్డ పుట్టిన కొంతసేపటికి గాని మావి పడదు. ఈ మావి పడేటప్పుడే బిడ్డ బావతు పోజిటివ్ రక్తం తల్లి రక్తంలోకి ప్రవేశించే అవకాశం వుంది. అప్పటికే బిడ్డ బయటపడిపోతుంది గనుక తిరిగి తల్లి రక్తం బిడ్డకు చేరే అవకాశం ఉండదు. అందుకే తొలికాన్ను బిడ్డ మంచి ఆరోగ్యంతో పుడతాడు; మలికాన్ను బిడ్డల ఆరోగ్యమే ఈ ప్రతికూల పదార్థాలవల్ల

చెడే అవకాశముంది. తల్లి రక్తంలో ఈ ప్రతికూల పదార్థాలు నిముషాల మీద తయారయి ఆమె గర్భంలోని శిశువును నెలలు నిండిన దశలో చెడగొడతాయి.

నెగటివ్ స్త్రీలకు పిల్లలతో ఈ సమస్యవచ్చే అవకాశం ఎంతవరకూ వుంది?

ప్రతి ఏడుగురు నెగటివ్ స్త్రీలలో ఒకరికి ఈ సమస్యవచ్చే అవకాశం వుంది. అనగా, ప్రతి ఎనమండుగురు స్త్రీలలోనూ ఒకనెగటివ్ స్త్రీ, పోజిటివ్ పురుషుణ్ణి పెళ్ళి చేసుకునే అవకాశాలున్నాయి. తగు జాగ్రత్తలు తీసుకోకపోతే ప్రతి 200 కాన్పుల్లోనూ ఒక కాన్పుకు ప్రమాదకర వ్యతిరేక పదార్థాలు పెంపొందే అవకాశం వుంది. లోగడ ఆమె రక్తంలోకి సరిపడని రక్తం ఎక్కించివుంటే తప్ప తొలిచూలు స్త్రీ శిశువుకు ఎలాంటి ప్రమాదమూ లేదు. మలిచూలు కాన్పుల్లో నూటికి పదిమంది శిశువులకన్నా ఈ కామెర్లూ, రక్తలేమి కలగలేదు. డాక్టర్లు తొలికాన్పుకే తగిన జాగ్రత్తలు తీసుకొంటున్నారు.

నేను రీసన్ నెగటివ్ అయితే నారక్తం వల్ల నా బేబీకి ప్రమాదం లేకుండా ఎలా జాగ్రత్తపడాలి?

నీకు తొలిసారి నెల తప్పినప్పుడు మొదటి మూడునెలలూ అగ్ని గర్భపరీక్ష చేయించుకోవటానికి డాక్టరు దగ్గరకు వెళ్ళావుగదా! అప్పుడే నీ రక్తపరీక్షకూడా చేస్తాడు. నీ రక్తం రీసన్ నెగటివ్ అయితే మీవారి రక్తం కూడా పరీక్ష చేస్తాడు. ఆయనది పోజిటివ్ అయితే నీ రక్తంలో ఎంటిబాడీస్ స్థాయి కొలుస్తాడు. నీకు నెలలు నిండుతున్న కొద్దీ మళ్ళీ మళ్ళీ కొలుస్తూ వుండాలి. ఈ వ్యతిరేక పదార్థాల స్థాయి ఏమాత్రం పెరిగిందో చూసుకొంటువుండాలి. అవి పెరుగుతూ వుంటే సరియైన చర్య తీసుకోవాలి.

తొలిసారి బిడ్డ పుట్టగానే ఈ రక్తం స్త్రీలకు ఎంటిరీసన్


గామాగ్లోబ్యులిన్ ఇంజెక్షన్ యిస్తే పురిటి సమయంలో తల్లి రక్తం లోకి ప్రవేశించి ఎర్రరక్తకణాలన్నీ నశిస్తాయి. కనుక ఆమె మలికాన్పుకు ప్రమాదం వుండదు.

ఆ ఇంజెక్షను ఎప్పుడివ్వాలంటారు?

బిడ్డ పుట్టి, యింకా మావి బయటకు రాకుండా ఉన్న దశలో యివ్వాలి. అలాచేస్తే మలికాన్పు బిడ్డకి ఎలాంటి ప్రమాదమూ ఉండదు. అలాగే తల్లికి కూడా.

తగిన జాగ్రత్తలు తీసుకోకపోతే రెండవ కాన్పు చెడిపోయే ప్రమాదం వుంది. అలాంటప్పుడు బిడ్డకు రక్తం యిక్కించవచ్చు గదా?

నెగటివ్ రక్తం గల స్త్రీ రెండవసారి గర్భాన్ని ధరించనప్పుడు ఆ బిడ్డ ఎర్రరక్తకణాలు చెడిపోయి, బిడ్డకు రక్తం లేకుండా పోతుందని గదా మన భయం?



శిశువు చుట్టూ వుండే ద్రవాన్ని కొద్దిగా సిరంజిలో బైటకు తీయాలి. ఇందులో రక్తం ఎరిగిపోయిన లక్షణాలుంటే తెలిసిపోతుంది.

అప్పటికే పురుటి సమయం అసన్నమయితే ముందు బిడ్డని కనేలాచేసి, పుట్టగానే ఆ బిడ్డకు రీసన్ నెగటివ్ రక్తం ఎక్కించాలి. ఏ రివనెలో అయితే తల్లి కడుపులో ఉండగానే బిడ్డకు రక్తం ఎక్కించవలసి వుంటుంది. అలా కాపాడితే పురుడు వచ్చాక మళ్ళీ రక్తం యివ్వచ్చు.

కవలలు

కొందరికి కవలలు పుడుతున్నారు. మన జనాభాలో కవలలు

పుట్టే అవకాశం ఎంతవరకూ వుంది?


ప్రతి నూరు కాన్పుల్లోనూ ఒక కాన్పుకు కవలలు పుట్టే అవకాశముంది. మధ్య ఆఫ్రికాలో ప్రతి 30 కాన్పులో ఒక కాన్పుకు కవలలు పుడుతున్నారట.

సారూప్యకవల లంటారేమిటి?

ఒక గుడ్డును ఒక వీర్యకణం పొదిగిన తరువాత ఏర్పడిన పిండం రెండు భాగాలుగా విడిపడి ఇద్దరు శిశువులుగా మారుతుంది. ఆ విధంగా గర్భిణీ కవలపిల్లల్లో “సారూప్యకవలలు” (ఐడెంటికల్ ట్విన్స్) అంటాము. ఒక్కొక్క యిల్లానికి బహిష్టు చక్రిలో ఒకేసారి రెండు గుడ్డు ఎదుదల కావడం, వాటిని రెండు వీర్యకణాలు విడివిడిగా పొదగటం జరిగితే ఇద్దరు పిల్లలు ఎవరికివారు ప్రత్యేకంగా ఒకే గర్భకోశంలో పెరగటం జరుగుతుంది. వీరిని వైరూప్య కవలలు (నాన్ ఐడెంటికల్ ట్విన్స్) అంటాము. ఒకే కాన్పులో ఆడా, మగ కలగటం ఈ విధంగా జరుగుతుంది. సారూప్య కవలలిద్దరూ ఆడపిల్లలేగాని, మగపిల్లలేగాని, అవుతారు. ఒకరు ఆడా, ఒకరు మగ కారు. సాధారణంగా ఎక్కువమంది వైరూప్య కవలలే కలుగుతూ వుంటారు. ఎక్కడో గాని, సారూప్యకవలలు కలగరు. కలిగితే యిద్దరూ అచ్చు ఒకలాగే వుంటారు.

నెలనెలా రెండేసి గుడ్డును ఎదుదల చేసే అలవాటు అనువంశిక

మయినది. తల్లికుంటే పిల్లకీ వస్తుంది. ఇందులో భర్త బాధ్యత ఏదీలేదు. ఒకే గుడ్డు పొదగబడి రెండుగా చీలిపోయి సారూప్యకవలలు తయారయ్యే సంపదాయం భార్యకో, భర్తకో ఎవరికయినా వారసత్వం కావచ్చు. కాని, గుడ్డు రెండుగా విభజన చెందే చర్య భార్య గర్భంలోనే జరుగుతుంది. గనుక భర్త బాధ్యత లేదు.



ఆడవాళ్ళ కడుపులో కవలపిల్లలు పెరుగుతున్నారో లేదో ఎలా తెలుస్తుంది?

గర్భకోశాన్ని పరీక్షించినంత మాత్రాన తెలియదు. కనీసం 30 వారాలు నిండాలి. అనగా ఏడునెలల పదిహేను రోజులు. అప్పుడు కడుపు బరువెక్కిన పద్ధతి. రెండు మావులుండటం, ఉమ్మనీరు చాలా ఎక్కువగా ఉండటం బట్టి కవలలున్నారేమోనన్న అనుమానం వస్తుంది. అదీగాక గర్భకోశం చాలా పెద్దదిగా కనిపిస్తుంది. మొదటి 12 వారాల లోను గర్భకోశం పెద్దదిగా ఉన్నంత మాత్రాన కవల పిల్లలు పుడతారను కోవద్దు. 16 వారాలు నిండాక అల్ట్రాసౌండ్ పరీక్షద్వారా కవలలు ఉన్నారో లేదో తెలుసుకోవచ్చు.

కవలపిల్లలున్న గర్భంవల్ల సమస్యలేవయినా ఉంటాయా?

ఒకే గర్భంలో ఇద్దరు బిడ్డల్ని మోయటం ఆడదానికి చాలా బాధాకరమయిన విషయం. చప్పున అలసిపోతుంది. అదీ గాక ఒత్తిడి ఎక్కువయినప్పుడు కలిగే మూలశంఖ, రక్తనాళాల ఉబ్బు చాలా బలంగా, తొందరగా తయారవుతాయి. రక్తం చెడిపోవటం (టాక్సిమియా) రక్తం పాలిపోవటం (ఎనీమియా)లు వచ్చే అవకాశముంది. కనుక డాక్టర్లు జాగ్రత్తగా కనిపెట్టి ఉండాలి. కవల గర్భం 40 వారాలకన్నా ఎక్కువ నిలవదు. రెండు మూడు వారాలు ముందుగానే పురుడు పచ్చేస్తుంది. ఏమయినా కవల గర్భానికి రిస్కు ఎక్కువ గనుక పురుటి ముందు, పురుటి సమయంలోనూ, పురుడు వచ్చిన తరువాత రోజులలో కూడా వైద్య రక్షణ ఉండాలి. తెలివైన నర్సులుంటే కవలల పురుళ్లు జాగ్రత్తగా గడిచిపోతాయి. ఎలాంటి చిక్కు వరిస్థితి వచ్చినా వాళ్లు సర్దుకు పోగలరు.

కవలలు పుట్టిన తర్వాత తల్లి ఆ యిద్దర్నీ సాకటం తేలిక విషయం కాదు. కనుక బంధుప్రీతి గల వాళ్ళెవరయినా ఆవిడకి సాయపడి, ఇంటి

పనుల్ని చేసి పెట్టాలి. అప్పుడా యిద్దరు పిల్లల్ని ఆమె సాకుకోగలుగుతుంది.

ఒక్క కాన్పులో ఎంతమంది పుట్టగలరండి?

పూర్వకాలంలో గాంధారికి ఒక్క కాన్పులో వందమంది పిల్లలు పుట్టారు. గాంధారి పిల్లలు బ్రతికి బట్టకట్టి బలాధ్యులయ్యారు. ఆ రోజులలో ఒక్కకాన్పులో వదిమంది పిల్లల్ని కన్న స్త్రీలున్నారు. ఈ వదిమంది పిల్లలలోను ముందు ముందు పుట్టిన వాళ్ళే బ్రతికారు. ఒకే గర్భంలో అయిదుగురు కన్నా ఎక్కువ మంది పిల్లలు పెరుగుతూంటే వాళ్ళంతా బ్రతకటం కష్టం. గర్భధారణ జరగక సంతానం కోసం చికిత్స చేయించుకున్న స్త్రీలల్లో కొందరికి అండకోశాలకి హార్మోను ప్రేరణ కలిగించవలసి వస్తుంది. వాళ్ళకి కవలలు పుట్టే అవకాశం వుంది.

ఉమ్మ నీరు

మా బేబీ చుట్టూ ఉమ్మనీరు పుట్టడానికి ఎక్కువగా అవకాశం ఉందన్నారు డాక్టర్. అంటే ఏమిటి?

మీ బేబీ పుట్టడానికి ముందు గర్భసంచీలో ఉంటుంది. ఆ సంచీనిండా ఉమ్మనీరు ఉంటుంది. ఈ నీటిని కొంతవరకూ మీ బేబీ, కొంతవరకూ తల్లి కడుపులోని పొరలు ఎదుదల చేస్తాయి. ఈ ఉమ్మనీరు ఆ బిడ్డకు రక్షణ కల్పిస్తుందని ఇదివరకే చెప్పాను. ఈ ఉమ్మనీరు ఉండవలసిన దానికన్నా ఎక్కువయితే గర్భకోశం దిగజారిపోతుంది. మరీ పెద్దదై, గట్టిగా రాయిలా ఉంటుంది. అలాంటి పరిస్థితులలో ఆమెను కొద్దిరోజులపాటు మంచం మీద కదలకుండా పడుకోబెడితే అప్పుడీ నీటి ఒత్తిడి తగ్గుతుంది. గర్భకోశం కూడా చిన్నదవుతుంది. ఆమెకు ఈ నీటి ఒత్తిడి ఎక్కువై నెప్పి పెడితే సిరంజి ద్వారా కడుపు పొరలలో నుంచి ఈ నీటిని బైటకు తీసి తేలిక చేస్తారు. స్థానికంగా మత్తు యిస్తారు గనుక ఏమాత్రం బాధగా ఉండదు.

ఉమ్మనీరు ఎక్కువగా ఉంటే బేబీకడయినా ఎబ్నార్మలిటీ వస్తుందా?

సారూప్య కవలలు పెరుగుతున్నప్పుడు ఉమ్మనీరు ఎక్కువవుతుందని యిదివరకే చెప్పాను. పిల్లలు ఉమ్మనీరు త్రాగటం కూడా జరుగుతుంది.

ఉమ్మనీరు ఎక్కువయితే గర్భకోశం పగిలిపోతుందా?

ఛ, ఛ అదేమిటమ్మాయి! ఉమ్మనీరు ఎంత ఎక్కువగా ఉరినా గర్భకోశం సాగుతుందో గాని పగలదు. ఎటొచ్చి నెప్పి ఎక్కువ పెడుతుంది.

మూత్రంలో వ్యాధి

గర్భవతికి మూత్రవ్యాధులు వస్తాయంటారా?

గర్భం వచ్చినప్పుడు మూత్రకోశం లోనూ, మూత్రనాళం లోనూ వ్యాధి క్రిములు చేరే అవకాశం వుంది. గర్భవతులకి మూత్రనాళంలో మూత్రం ఎంతో కొంత నిల్వ ఉండి పోతుంటుంది. అందువల్ల వ్యాధులు వచ్చే అవకాశం వుంది. కనుక ఆ రోజులలో మూత్రం పోసుకున్నప్పుడు, రతి జరిపినప్పుడు యోని మంట పెడుతుంది. బేబీ ఆమె బీజ వాహికలో తలదూర్చి బైటకొచ్చేటప్పుడు తల్లి మూత్రకోశం మీద కలిగిన ఒత్తిడి వల్ల మూత్రం నిల్వ ఎక్కువ అవుతుంది. కనుక గర్భం ధరించిన స్త్రీలంతా ఎంత ఎక్కువ మంచి నీళ్ళు త్రాగితే అంత మంచిది.

ఒక స్త్రీకి మూత్రకోశ వ్యాధులు యిదివరకే రావటం, చికిత్స చేయించుకుంటే పోవటం జరిగిందనుకోండి. అలాంటి వ్యక్తికి గర్భం వచ్చాక ఆ వ్యాధి వచ్చే అవకాశం వుందా?

అహా! మూత్రకోశంలో సూక్ష్మజీవుల వల్ల వ్యాధి ప్రవేశించటాన్ని మూత్రకోశ వ్యాధి (cystitis) అంటాము. లోగడ ఈ వ్యాధి వచ్చిన వాళ్ళందరికీ గర్భధారణ సమయంలో మళ్ళీ వస్తుంది. కనుక ఈ విషయం ముందుగానే మీ డాక్టరుకి చెప్పి ఉంచుకోవాలి. ఆమె మీ మూత్రాన్ని తరచుగా పరీక్షచేస్తూ తగిన జాగ్రత్తలు తీసుకొంటుంది.

అలాంటి వ్యాధి కనిపిస్తే, మీ గర్భధారణకు ప్రమాదం కలిగించని మందుల్ని వాడి పోగొడుతుంది.

ఇంతకీ మూత్రనాళవ్యాధి వచ్చినట్లు ఎలా తెలుసుకోవాలి?

ఉచ్చ పోస్తున్నప్పుడు మీకు మంట ఉంటే ఈ వ్యాధి మీకు వచ్చిందని అర్థం. మూత్రంపోసే ప్రారంభంలోను, చివరా ఎక్కువగా మంట ఉంటుంది. ఎక్కువ సార్లు మూత్రం పోసుకోవలసి వస్తుంది. (అయితే గర్భవతికి గర్భకోశం పెరుగుతున్న రోజుల్లో ఎక్కువ సార్లు మూత్రం పోసుకోవలసి రావచ్చు. అది వేరు). కనుక మూత్రం పోసుకుందామనుకున్నప్పుడల్లా భగ్గుమని మండుతూంటే డాక్టర్ని చూడవలసిందే.

ఈ వ్యాధి ప్రారంభమయిన మొదట్లో నడుముకు, ఏదో ఒక డెక్క వెనుక భాగాన నెప్పి ఎక్కువగా కనిపిస్తుంది. అది ఈ వ్యాధి లక్షణం. మూత్రపిండాలకు ఈ వ్యాధి సోకితేనే ఈ నెప్పి వస్తుంది. దానికి తోడు ఒంట్లో బాగోలేకపోవటం, తలనెప్పి, కొంచెం జ్వరం కూడా ఉంటాయి. వెంటనే వైద్యం చేయించుకోవాలి.

గర్భవతికి ఆ వ్యాధి వస్తే ఎలా చికిత్స చేస్తారు?

గర్భం రానప్పుడు ఎలా చికిత్స చేస్తారో, గర్భం వచ్చినప్పుడు కూడా అలాగే చికిత్స చేస్తారు. మంచం మీద పడుకోమంటారు. మంచి నీళ్ళు త్రాగమంటారు. గర్భవతివని తెలిస్తే నీ గర్భస్థ శిశువుకు ఎలాంటి ప్రమాదం లేని మందు యిస్తారు. ఆ బెంగ మీకొద్దు. ఆసుపత్రిలో జేరటం అవసరమని డాక్టరంటే సందేహించవద్దు. మీ బిడ్డదీ, మీదీ పరిపూర్ణ ఆరోగ్యాన్ని దృష్టిలో పెట్టుకుని ఎలాంటి సలహా అయినా యివ్వటం జరుగుతుంది.

గర్భం వచ్చిన స్త్రీలకు 'ఎనీమియా' వస్తుందంటారు. ఎనీమియా అంటే ఏమిటి? అందరికీ వస్తుందా?

రక్తంలో హిమోగ్లోబిన్ అను వదార్థం ఉంది. అది ఊపిరితిత్తులద్వారా ఆమ్లజనిని సేకరించి శరీరధాతువులకు బలాన్నిస్తుంది. ఈ హిమోగ్లోబిన్ రాశి తగ్గిపోవటాన్నే ఎనిమియా అంటారు. దీనివల్ల మనుష్యులు పాలిపోతారు. జాడు నీరసం వచ్చేస్తుంది. అలసట, శృమి చేస్తే ఊపిరి అందక పోవటం, అనారోగ్యం వస్తాయి. పురిటాళ్ళు రక్తంలో తగినంత ఇనుప లవణాలు లేకపోవటం దీనికి కారణం. గర్భవతుల రక్తం చాలా కారణాల వల్ల పలచబడుతుంది. ఎర్రరక్తకణాల సంఖ్య తగ్గిపోతుంది. ఆమె కడుపులోని శిశువు తల్లి రక్తంలోని ఇనుమును బాగా తీసుకుంటుంది. కనుక ఆమె అన్నం తినటంలో తేడా లేకపోయినా పాలిపోవటం జరుగుతుంది. అందుకే పురుటి ఆసుపత్రులవారు గర్భవతులకు ఐరన్ మాత్రలిస్తారు.

ఆ మాటొల్ని వాడనఖర్లేని వాళ్ళు కూడా ఉంటారా?

అందరికీ అవసరం కావు. కొందరు ఎక్కువగా ఆకుకూరలు వాడతారు. తోటకూర, గోంగూర--వీటిల్లో ఐరన్ ఎక్కువగా ఉంటుంది. అలాంటివాళ్ళకి సుఖ విరోచనమవుతుంది. రక్తం పాలిపోవటం జరగదు. అలాగే మాంసం తినే స్త్రీలకు రక్తం పాలిపోదు.

నవ్వుతూ అడుగుతున్నాను; ఏమీ అనుకోకండి. ఎట్రీటి వైన్ లో కూడా ఇనుప లవణాలు ఉన్నాయంటారు. అది త్రాగితే మంచిది కాదా?

నవ్వుతూ అడిగినా, ఎలా అడిగినా నీ మనస్సులో ఉన్న కోరికఅదే అయితే చెబుతాను. గర్భం ధరించిన స్త్రీకి కావలసినన్ని ఇనుప లవణాలు వైన్ లో లభించాలంటే ఆరు సీసాలు త్రాగాలి. ఉదయం ఒకసీసా, మధ్యాహ్నం రెండు సీసాలు, ఆ తరువాత రాత్రి నిద్రపోయే దాకా మూడు సీసాలు---మొత్తం ఆరుసీసాలు ప్రతి రోజూ మీరు గుటకాయస్వాహా చెయ్యాలి. దానితో మీరు పెద్ద త్రాగుబోతయిపోతారు. నిషా ఎక్కువైపోతుంది. ఈ త్రాగిందంతా ఏం చేస్తుంది? మీచేత డాన్సు

కట్టించటమే కాదు. మీ గర్భకోశం లోకి చొరబడి, మీ బిడ్డ ఆరోగ్యాన్ని చెడగొట్టేస్తుంది. దాని రక్తం విరిచేస్తుంది. మీ నరాలపట్లు కూడా సడలిపోతాయి. కనుక ఆ విధంగా మీరు సేకరించుకున్న ఇనుప లవణాలు చేసే మంచికన్నా, అనుపానం చేసే ప్రమాదం ఎక్కువ. అలాంటి పిచ్చిపని మాత్రం చెయ్యకమ్మా! మన నాగరికత ఆయుఃక్షీణానికి దగ్గర మార్గాలు ఆకర్షణీయంగా చూపిస్తోంది. అందుకే ఈ అసవాలు, ధూమ పానం, టీ, కాఫీ వంటి పానీయాలు సహకరిస్తున్నాయి. గుండెజబ్బులు, హఠాన్మరణాలు వీటి ఫలితాలు; పారిశ్రామిక విప్లవ ఫలాలు.

రక్తం పాలిపోయిన వాళ్ళకి కొత్తరక్తం ఎక్కించవచ్చుగదా?

పురుటి సమయంలో రక్తం ఎక్కువగా పోయినవాళ్ళకి ఎలాగూ ఎక్కిస్తారు. గోళ్ళతో పోయే దానికి గొడ్డలెందుకు? ఇనుపలవణాలు యిస్తే సరిపోయే దానికి అంత ఖరీదయిన రక్తదానం దేనికి? ఎనిమిది నెలల పదిహేనురోజులు గర్భంతో ఉండగా రక్తం పాలిపోయినట్లు గమనించారనుకోండి. అప్పుడు పరిస్థితి ప్రమాదకరంగా ఉందని అర్థం. ఇక పురుటికి 4 వారాలే గడువుంది. ఆ గడువు చాలదు. ఆ స్థితిలో పురుడొస్తే ప్రాణప్రమాదం కలగవచ్చు. అప్పుడు ఒకటిన్నర లీటర్ల రక్తమయినా ఎక్కిస్తే పురుటి సమయంలో అయే రక్తపు ఖర్చుకు సరిపోతుంది.

కొంతమంది గర్భవతులకు కుడిచేతివైపు కడుపులో నెప్పి వస్తుందంటున్నారు. అపెండిసైటిస్ యేనా?

గర్భకోశం సాగటం వల్ల పెద్దదవుతుంది కదా! అలాగే దానిని అంటేపిట్టకుని ఉండే ఎడమవైపు త్సాడు దిగలాగిందనుకోండి. అప్పుడు కుడివైపున వుండే కండరపుత్సాడు తెగ సాగి కుడివైపు డెక్కలో నెప్పి వస్తుంది. అది అపెండిసైటిస్ కాకపోవచ్చును. అలాంటి బాధల్లో ఉన్నవారు డాక్టరుకి చూపించుకోవటం చాలా మంచిది. ఏమాత్రం అశ్రద్ధ చేయకూడదు.

ఎపిండిసైటిస్ గర్భవతులకని ప్రత్యేకంగా రాదు. చిన్న వయసు వాళ్ళకే వస్తుంది. గర్భవతులు చిన్నవాళ్ళే గదా! అయితే ఈ వ్యాధితో బాటు ఒంట్లో బాగుండనితనం స్పష్టంగా కనిపిస్తుంది. అది విశ్రాంతి తీసుకుంటే పోదు. ఈ కుడిడెక్కలో నెప్పి మేము చెప్పిన ముందు కారణం వల్లనయితే పడుకుంటే తగ్గిపోతుంది.

కొంతమంది ఆడవాళ్ళకు డయాబెటిస్ ఉంటుంది. వాళ్ళు జన్యులిన్ తీసుకుంటూ ఉంటారు. అందువల్ల గర్భం రాదంటారు. నిజమేనా?

డయాబెటిస్ ను తగు వైద్యం ద్వారా అదుపులో ఉంచితే గర్భం వస్తుంది. చివరిదాకా నిలబడుతుంది. పురుడూ వస్తుంది. ఆమె గర్భవతిగా ఉన్నంతకాలం డాక్టరు పర్యవేక్షణలో ఉండక తప్పదు.

ఎమండీ, నాకు తెలియక అడుగుతాను--కొందరాడాళ్ళు నెలలునిండాక తిన్న అన్నం దేక్కుంటారేమి?

గర్భకోశం నెలలు నిండిన స్త్రీకి చాలా పెద్దదై పొట్టను నొక్కిస్తుంది. కనుక అన్నం వాంతుల రూపంలో వెళ్ళగొక్కిస్తారు. అన్నం కొద్ది కొద్దిగా తింటూ వుండాలి. ఎక్కువ సార్లు తినాలి. రోజుకు మూడుసార్లే తింటూ నంటే కుదరదు.

బేబీ స్థితి

తల్లి కడుపులో బిడ్డ తలకిందలా ఉండాలంటారు. అది మంచిదేనా?

నెలలు నిండక, యింక పురుడు వస్తుందనగా తల్లి కడుపులో పిల్లలు తలకిందులా ఉండాలి. నూటికి 97 మంది తలకిందులా ఉంటారు. తల్లి కడుపులోంచి ముందుగా తలవచ్చినా, కాళ్లు వచ్చినా పురుడు తేలికగా వచ్చేస్తుంది. అలాకాక భుజం ముందోస్తేనే యిబ్బంది.

కొంతమందికి కడుపులో బిడ్డ అడ్డదిడ్డంగా ఉందంటారు. అది ప్రమాదమా?

గర్భం వచ్చాక 4-5 నెలల వయస్సులో పిల్లలు తల్లి కడుపులో అడ్డదిడ్డంగానే ఉంటారు. దానివల్ల ప్రమాదమేమీ లేదు. తల్లి గర్భకోశంలో కావలసినంత ఉమ్మనీరుంటుంది. బిడ్డ కూడా చిన్నదిగా వుంటుంది. కనుక ఆ గర్భకోశంలో బిడ్డ ఎలా పడుకొన్నా బాధలేదు. గర్భం పెరుగుతున్న కొద్దీ ఆ ఉమ్మనీరు తగ్గిపోతుంది. బిడ్డ పెద్దదౌతుంది. అప్పటికి గర్భకోశం పెద్ద కోడిగుడ్డు ఆకారంలోకి మారిపోతుంది. కనుక బిడ్డ తలకిందులుగా గాని, నిటారుగా గాని ఉంటుంది. ఇది పురుడు వచ్చే నాటి పరిస్థితి. అయినా బిడ్డ అడ్డంగాతిరిగి ఉండిపోయిందంటే, ఆ గర్భకోశంలో ఏదో అవరోధం ఏర్పడయినా వుండాలి. లేదా ఉమ్మనీరు బాగా ఎక్కువగానయినా వుండాలి. ఏది కారణమో పురుళ్ళ డాక్టర్ చూసుకోవాలి. దానిని బట్టి చికిత్స చెయ్యాలి.

బిడ్డ ఎంత అడ్డంగా పెరుగుతున్నా పురుటిరోజు వచ్చేసరికి తలకిందులుగా తిరిగి పోయిటం సర్వ సామాన్యమే.

బ్రీచ్ పోజీషన్ మంచిది కాదంటారు. అంటే ఏమిటండీ?

చిత్రపటం నెం.21



చిత్రపటం నెం.22

బిడ్డ తల్లి కడుపులోంచి పైకి రావటానికి తల పెట్టినా మంచిదే. కాళ్ళు పెట్టినా మంచిదే అలాకాక ముడుచుకుని తుంటి పెట్టకూడదు. అలా తుంటి పెట్టడాన్నే తుంటి విధానమంటాము. బీచ్ పాజిషన్ అంటే ఇదే. ఈ పాజిషన్ లో బిడ్డ నిలువుగా ఉన్నా పిర్మలు ముందు వస్తున్నాయి. మోకాళ్ళు వంచి కాళ్ళను పెనవేసుకుని, కూర్చున్నవళంగా పుట్టాలని ప్రయత్నిస్తోంది. ఇది బీచ్ పాజిషన్.

మరో బీచ్ పాజిషన్ చూడండి. కాళ్ళు పైకెత్తి భుజాలమీదకు తెచ్చుకొంది.

బిడ్డ బీచ్ పాజిషన్ లోకి వస్తే సిజేరియన్ ఆపరేషను చేయవలసిందేనా?

తుంటి ముందువస్తే, కఠినమైన తల చివరకు పడుతుంది. కనుక పురుటి సమయంలో బిడ్డ తల ఎక్కడయినా చిక్కుకోవచ్చు. ఈ ప్రమాదం ఎప్పుడొస్తుందో చెప్పలేం. అందుకే డాక్టర్లు తుంటికనబడగానే పరిస్థితి సీరియస్ గా ఉందని గ్రహించి వెంటనే సిజేరియన్ చేస్తారు. కొంతమంది బీజవాహిక ద్వారా పురుడు పోయటానికి యిష్టపడక సూటిగా సిజేరియన్ కే సిద్ధపడతారు.

పరిస్థితుల్ని బట్టి ఏ నిర్ణయమయినా తీసుకోవలసి ఉంటుంది. బిడ్డ ప్రమాదం, తుంటి పురుడు పొయ్యవలసివస్తే ఏదయినా ప్రమాదం రావచ్చునన్న డాక్టరు అనుమానం ఈ ఆపరేషనుకు దారి తీస్తుంది. ఆ ప్రీని బట్టి, ఆ డాక్టరు నిర్ణయాన్ని బట్టి యిది జరుగుతుంది. ఏమయినా సిజేరియన్ ఆపరేషనుకే ఎక్కువ అవకాశం వుంది.


ఈ తుంటి పురుడు జరుగుతున్న సమయంలో ఒత్తిడికి దారిలో బిడ్డ నోరు తెరిచే ప్రమాదం వుందా?

అది చాలా చిన్న విషయం. బిడ్డ శరీరం బయటకు రావటానికి అయిదు నిమిషాలకన్నా పట్టదు. కనుక ముఖాన్ని ఒత్తిగించి బయటకు

తీసెయ్యటం తేలికే ముక్కూ, నేరూ బయట గాలిలోకి వచ్చేస్తాయి. మిగతా తల బయటకు రావటానికి టైము వడుతుంది. నేరూ, ముక్కూ బయటకొచ్చే శాక మిగతా తలంతా ఎక్కడున్నా ప్రమాదం లేదు. ఇలా ముక్కూ, నేరూ లోపల ఉండిపోకుండా జాగ్రత్త పడటంలోనే డాక్టర్ ప్రజ్ఞ కనిపిస్తుంది.

ఈ రకం తుంటి కాస్తున్న పుట్టిన పిల్లలు అందరిలాగే ఉంటారా? ఏమయినా తేడా ఉంటుందా?

తల ముందుగా బయటకొచ్చిన పిల్లలకి తల ఎముక బాగా సాగి శిఖరం ఏర్పడుతుంది. గర్భం అఖరువారాల్లో బేబీ తల, తల్లి బస్తి ఎముకల మధ్య చిక్కుకొని ఉండటం, ఆ తర్వాత గంటల తరబడి పురుటి నొప్పలమధ్య బీజకోశంలోకి ప్రవేశిస్తూ బస్తి ఎముకల కూడలిని తోసుకుని బయటపడటంలో బుర్రపొడవు సాగి ఈ శిఖరం ఏర్పడు తుంది. బిడ్డవుట్టాక, ఈ శిఖరాన్ని గట్టిగా ఒత్తితే క్రొమ క్రొమంగా తల గుండ్రినవుతుంది. తలకిందులుగా పుట్టిన బిడ్డకుగాని, తుంటి పురుడు బిడ్డకు గాని ఈ సమస్య లేదు. వాళ్ళ తలలు గుండ్రంగానే ఉంటాయి



ఎ. తలకిందులుగా పుట్టిన బిడ్డతల; శిఖరం వచ్చింది.

బి. తుంటికాన్ను శిశువు తల


తుంటి పురిటి సమయంలోనే తలను బయటకు తీయటం కోసం ఫోర్ సెవ్స్ వాడవలసి వస్తుంది. దానివల్ల బుగ్గలమీద పట్కారు నొక్కులు వడ్డ, కొన్నాళ్ళకు చెరిగిపోతాయి.

బిడ్డ తల చిక్కుకుందంటారు. ఎప్పుడు చిక్కుకుంటుంది?

స్త్రీల బస్తి ఎముకలు కొందరికి ఏ కారణంవల్లనో వంకరగా ఉంటాయి. పురుటికి ఒకటి రెండువారాలు ముందుగా వాళ్ళ శిశువు ఆ తుంటిలో తలదూర్చి చిక్కుకు పోతుంది. ఇదీ చిక్కుకోవటమంటే.

అలా చిక్కుకుందో లేదో మనకెలా తెలుస్తుంది?

తల ఎప్పుడయితే బస్తి ప్రదేశంలో చిక్కుకుందో తల్లి పొట్టంతా లాగేసి నట్లవుతుంది. ఒక ఉండలాంటి భాగమే పైకి మిగులుతుంది. చిన్న టెన్నిస్ బంతిని ఇసుకలో కప్పేడితే ఎలా ఉంటుందో అలా ఉంటుంది ఆమె పొట్ట. ఆ సమయంలో ఆమె పరీక్ష చేయించుకుంటే ఆమె పొట్ట భూగోళంలా గుండ్రంగా కనిపిస్తుంది. ఆమె పొట్టను చూస్తే తెలిసిపోతుంది. బిడ్డ ఆమె తుంటిలో చిక్కుకుంటే ఆమె తుంటి ఎముకలు సాగిపోతాయి.



పురుటినొప్పులు వచ్చేసరికి బిడ్డ తల బస్తి ఎముకల గూడ్డకే

చదుకోకపోతే ఏదైనా ప్రమాదం వుందా?

మీ బిడ్డ వుష్టిగా వుంటే మీ సమస్యాలేదు. గర్భకోశంలో ఆకస్మిక సంకోచాలు ప్రారంభం కాగానే తల దానికదే తలక్రిందులవుతుంది. యింకా మీకు పురుటి నొప్పులు ప్రారంభం కాకపోతే, ఆ బిడ్డ తల విస్థితిలో ఉండేనని డాక్టర్లు, నర్సులు చూస్తారు. నీ పొట్టపై తగిన ఒత్తిడి కల్పించటం ద్వారా బిడ్డ తలను అడుక్కి తేవటానికి కృషిచేస్తారు. గర్భకోశ సంకోచాలు బిడ్డను తలక్రిందులు చేస్తాయి. అయినా బయటకు రావటం లేదంటే బిడ్డ తల నీ బస్తి ద్వారం వట్టనంత పెద్దదేమోనని సందేహిస్తారు. అవసరమయితే ఎక్స్-రే తీసి చూస్తారు. ఆ దశలో యక్యురే తీసినందు వల్ల మీ బేబీకి ఏమీ ప్రమాదం లేదు. కనుక నువ్వు అనవసరంగా గాభరాపడకూడదు.

తొలిసార్లు ఎంతవడ్డ బేబీ శల చాజిషన్ లోకే రాకపోతే?

యక్యురేలో చూసుకున్నాడు గదా! బేబీ తల నీ బస్తి ఎముకలను తోసుకురాలేనంత పెద్దదనుకుంటే, నీకు మత్తు మందిచ్చి, సిజేరియన్ ద్వారా నీ బేబీని బయటకు తీసేస్తాడు. నువ్వు కళ్ళు తెరిచి చూసేసరికి నీ పక్కలో బేబీ అడుకుంటూ వుంటుంది.

బరువు

గర్భవతి బరువు ఎంతవరకూ ఉండవచ్చునండీ?

ఈ విషయంలో అందరి స్త్రీలకు వర్తించేలా ఒకే సమాధానం చెప్పలేం. గర్భాన్ని ధరించక పూర్వం ఆమె బరువెంత ఉందో తెలియాలి. ఎక్కువ స్థూలంగా ఉండే స్త్రీ, బక్కపలచగా ఉన్న స్త్రీకన్నా ఎక్కువ బరువు చేస్తుంది. ఏదిఏమయినా నీకు గర్భం వచ్చాక పగిలిన నాలుగు వారాలకూ 3 పౌండ్ల కన్నా ఎక్కువ బరువు పెరగకూడదు. ఆ లెఖలో 27 పౌండ్లదాకా పెరగటం సహజం.

గర్భం వచ్చినప్పుట్లూ చి చి తులన చేసికి?

నీ బరువు గురించి డాక్టర్లే కాదు. నువ్వుకూడా పట్టించుకోవాలి. పురుడు వచ్చిన తర్వాత బరువు తగ్గటం ఏమంత తేలిక కాదు. ఇంట్లోచంటి పిల్ల ఉండి పాలు త్రాగుతూవుంటే నువ్వు ఉపవాసం చేయ కూడదు కదా! తిండి పుష్టిగా తినాలేతప్ప, అర్ధకలితో లేచిపోకూడదు. ముందు జాగ్రత్త మంచిదని డాక్టర్లు నువ్వు గర్భవతిగా ఉండగా ఎక్కువ బరువెక్కుకుండా చూసుకుంటారు.

నెలలు నిండిన సమయంలో నువ్వు ఏమాత్రం బరువు ఎక్కువగా పెరిగినా అది కొవ్వు పెరగటం కాదు. నీకడుపులో ద్రవ్యరాశి ఎక్కువై పోతోందని అర్థం. దీనివల్ల బ్లడ్ ప్రెషర్ ఎక్కువవుతుంది. గనుక ప్రమాద లక్షణంగా భావించవలసి వుంటుంది.

నేను గర్భవతిని కనుక ఎక్కువ బరువెక్కాలా?

ఎంతోకొంత బరువెక్కుక ఎలాగూ తప్పదు. కొంతమంది అడవాళ్లు ఏ మాత్రం బరువెక్కుకుండానే చివరిదాకా ఉండిపోవటం కద్దు.

పుట్టగానే బిడ్డ బరువు 7 పౌండ్లుంటుంది. మూవి ఒక పౌండు. గర్భకోశంలో అదనంగా పెరిగిన టిస్యూల బరువు రెండు పౌండ్లయినా ఉంటుంది. రొమ్ముల బరువు బాగా పెరుగుతుంది. శరీరంలో కొవ్వు పొరల బరువు కొంత పెరుగుతుంది. మొత్తం మీద 14 పౌండ్లయినా బరువు పెరుగుతారు.

వదిహేనురోజుల్లో పురుడు వస్తుందనగా మా చెల్లి బరువు తగ్గిపోయింది. అదేమయినా ప్రమాదమా?

పురుడు వచ్చే ముందు బరువు తగ్గటం సామాన్య విషయమే. దానివల్ల ప్రమాదమేదీ లేదు. పురుటి ముందు రోజుల్లో బేబీ చుట్టూ ఉండే ఉమ్మనీరు చప్పు చప్పున హరించుకుపోతుంది. కనుక పొట్ట తీసేస్తుంది. నీటికి బరువు ఉన్నది కదా! దాని రాశి తగ్గటంతో తల్లి బరువు కూడా తగ్గటం సహజం. కనుక దీని గురించి భయపడనభిద్దేదు.

ఆఖరివారాల్లో మా చెల్లి బరువు ఎంతాళిం పెరగలేదు. కనుక, చప్పున నెప్పులు వచ్చేలా చెయ్యాలని మా డాక్టరన్నారు. నిజమేనా?

32 నుంచి 40 వారాలదాకా ఉండే పెగ్గున్నీ కాలంలో బరువు పెరగకుండా ఏ స్త్రీ ఉండదు. ఆమె బేబీ తల్లి కడుపులో అసలు పెరగటం లేదన్న అనుమానం ఏదయినా ఆయనకు వచ్చి ఉండాలి. అందుకు తగ్గ ఆధారాలేవే ఆయన కుంటాయి. బహుశా మీ చెల్లి కడుపులో బిడ్డ పొగింతో లేదనుకుని పురుడు విషయం తొందరపడుతూ వుండాలి. బరువు తగ్గినంత మాత్రాన పెద్ద డాక్టర్లెవరూ యిలా తొందరపడరు. కడుపులో బిడ్డ పొగింతో ఉందే, లేదే తెలుసుకోవటానికి ప్రయత్నిస్తారు. అందుకు అవసరమయిన పరీక్షలన్నీ చేస్తారు.

పురుటి నెప్పులు

నిజమైన పురుటి నెప్పులు ప్రారంభమయినట్లు ఎలా తెలుసుకోగలం?

నెలలు నిండాక ఎప్పుడు, ఎక్కడ, ఏ క్షణంలో పురుడు వస్తుందో ఎవరూ చెప్పలేరు. పిరుదులు చిన్నవిగా ఉన్న స్త్రీలకు పురుళ్లు తేలికగా వస్తాయి. ఊరికెడుతోనే, పెళ్ళికెడుతోనే దారిలో పురుడు పోసుకున్న స్త్రీలు స్త్రీలు లేకపోలేదు. బస్సుల్లో పురుడెచ్చిందనీ, రైల్వే వచ్చిందనీ, ఎమానంలో వచ్చిందనీ కథలు ఎంటూనే ఉంటాము. అలాంటప్పుడు ఆమెకు ఒళ్ళు నలతగా ఉన్నట్లు ముందే తెలియదా? తెలిసినా కొంచెం కొంచెం నెప్పులు వస్తున్నా మొండికెత్తి వెళ్ళిపోయిందనుకోవాలి. నెప్పులొస్తున్న యింటిలో చక్కబెట్టుకోవలసిన వనుతు ఎంతకీ తెమలకపోవటంతో ఎలాగో ముగించుకుని బయటపడి, ఆసుపత్రికి బయలుదేరే సరికి ఆలస్యమయిపోయిందన్నమాట. కనుక దారిలోనే ఎవరి అరుగు మీదనే, చెట్టుకిందనే పురుడు పోసుకోవటం జరిగిందని క్షమాపణ చెప్పేస్తారు. నాలుగవ పురుడే, అయిదవ పురుడే అయితే ఏ క్షణంలో వస్తుందో చెప్పలేం గాని, సాధారణంగా పురుటి నెప్పులకు కొంత టైము పడుతుంది.

తొలిచూలు పిల్లకు గర్భకోశం ఆకస్మిక కండర సంకోచాలకు లోనవకుండా పురుడు రాదు. ఈ సంకోచాలే నెప్పులంటే. మొట్ట మొదట నడుము నెప్పిలా ప్రారంభమవుతుంది. నడుము ఖణేలు మంటే ఎలా వుంటుంది. ఆ తర్వాత పక్కల్లో నెప్పిగా తయారవుతుంది. అక్కడినుండి పొత్తికడుపులో నెప్పులు ప్రారంభమవుతాయి.

కొంతమందికి బహిష్టునొప్పి ఎలా ఉంటుందో అలాగే ఈ నెప్పులూ ఉంటాయి. కొందరికి కడుపులో పొట్లు వచ్చినట్టుంటుంది. అయితే ఇవి క్రమంలో వస్తాయి. అలా క్రమంలో తరంగాలువలె వచ్చే నెప్పులకే పురుటి నెప్పులని పేరు. ఇవి ప్రారంభమయ్యేసరికి మీ డాక్టరుకు కబురెళ్ళాలి. లేదా నువ్వు ఆసుపత్రిలో చేరాలి.

కొందరికి గర్భాశయకంఠం లోంచి రక్తం రావటం కనిపిస్తుంది. ఇది పురుటి నెప్పులు రావటానికి కొన్ని రోజుల్లో, గంటల్లో ముందుగా కనిపిస్తుంది. అంత మాత్రాన అది పురుటి నెప్పులు రావటానికి ప్రారంభసూచిక అనుకోవద్దు. ఆ వెంటనే నెప్పులు ప్రారంభమయితే అది వేరే విషయం.

ఒక పురుడు పోసుకున్న స్త్రీకి మావి పగిలి ఉమ్మనీరు బాగా కారిపోవటం జరుగుతుంది. వెంటనే ఆసుపత్రిలో చేరాలి. ఇక పురుటి నెప్పులు ప్రారంభమవుతాయని చెప్పవచ్చు. అయితే అందరికీ యిలా అవదు.

నెలలు నిండిన తరువాత పొత్తికడుపులో నెప్పులు వస్తూనే ఉంటాయి. ఏటికి పురుటి నెప్పులకీ తేడా ఎలా తెలుస్తుంది?

గర్భకోశం బాగా పెరిగి, డెలివరీకి సిద్ధం కావాలి. కనుక అందుకనుకూలంగా నెలలు నిండిన ప్రతి స్త్రీకి ఆకస్మిక సంకోచాలు అడపా, తడపా వస్తూనే ఉంటాయి. పురుటి నెప్పులు అంతకంటే తీవ్రంగా, అల్పవ్యవధిలో వస్తుంటాయి. అలాంటి పరిస్థితే వస్తే ఇక ఏమాత్రం ఆశోద్ధ చేయకుండా ఆసుపత్రిలో చేరాలి.

ఎపిపుకో నెలలమనుకోండి. అప్పుడు ఈ ఉమ్మనీరు సంచీ భల్లుమని పగిలితే?

ఈ భయం చాలా మంది అడవాళ్ళకుంది. తొలిచూలు స్త్రీలకు ఎక్కడో నూటికి కోటికి ఒక్కరికి అలా జరగవచ్చేమో గాని, సాధారణంగా

ఒక్కసారి పగిలిపోవటం, ఉమ్మనీరు వరదలై ప్రవహించటం జరగదు.

ఒకవేళ నిజంగా అలా జరిగినా, అందరూ గౌరవంగా సహకరిస్తారే గాని, ఎవరూ తప్పుపట్టుకోరు. సాధ్యమైనంత తొందరలో పక్కనున్న ఆసుపత్రిలో చేరుస్తారు. మన సమాజంలో యింకా అంత నీచస్థాయికి దిగజారలేదమ్మా!

నెలలు నిండిన తరువాత భార్యా భర్తలు కలిస్తే పురుడు వచ్చేస్తుందంటారు నిజమేనా?

నిండు చూలాలితో భర్త సంగమించటం మంచిపనికాదు. రతివల్ల బీజవాహిక పేరణ ఎక్కువవుతుంది. గర్భాశయం కూడా భావప్రాప్తికి నేరు తెరుస్తుంది. వీర్యంలోని హార్మోనులు గర్భకోశాన్ని ప్రేరేపించి, పురుటి నెప్పలు ప్రారంభించే అవకాశమూ వుంది.

అదీగాక చూలాలి గర్భకోశం మరి పెద్దదైనందున బీజవాహిక నెక్కుకు పోతుంది. రతి మాత్రం విమి సుఖంగా ఉంటుంది గనుక? ఎవరికీ సుఖం కాదు. బుద్ధిమంతుడెవరూ ఈ స్థితిలో బాధించటానికి సిద్ధపడడు. దీనివల్ల తొందరగా పురుడు వచ్చే అవకాశముందని మరచిపోవద్దు.

రావలసిన దానికన్నా రెండు మూడువారాలు ముందుగా పురుడువస్తే నష్టమేమిటండీ?

అదేమి ప్రశ్నమ్మా! బిడ్డకు ప్రమాదమన్నాననుకో! అయితే మాత్రమేమిటంటావా?--యిక మనం చర్చించుకోవటం అనవసరం. బిడ్డ నీ కడుపులో ఎదగవలసినంతా ఎదగాలి. అలా ఎదగకుండా బిడ్డ పుట్టడం జరిగితే అది బాహ్య ప్రపంచంలో సర్దుబాటు చేసుకోవద్దా? నీ కడుపులోకన్నా అనుకూల వాతావరణం ఈ బాహ్య ప్రపంచంలో ఉందా? కనుక అది బ్రతికి బట్టకట్టాలంటే ఇంటెన్సివ్ కేర్ యూనిట్ లోకి మారాలి.

లోగడ రోజులు నిండకుండానే కాన్పులు వచ్చిన స్త్రీలకు, యింత

కుముందు గర్భస్థావమయిన స్త్రీలకు నెలలు నిండకుండానే కాన్పులు వచ్చే అవకాశం వుంది. కనుక ఈ విషయం డాక్టరుతో ముందే చెప్పుకోవాలి. ఎనిమిదవనెల వచ్చినప్పట్నుంచి వీళ్లు యింటిపట్టున ఉండాలి. పూర్తిగా విశ్రాంతి తీసుకోవాలి.

మనశ్చలవల్ల 'అకాల ప్రసవం' అయ్యే అవకాశం వుందా?

భర్త తప్పు యిదివరకే చెప్పుకున్నాం. కుదురుగా కూర్చున్న స్త్రీకన్నా చలాకీగా తిరిగే స్త్రీకి అకాల ప్రసవం అవుతుంది. బాగా నడిచినా, తోటపని చేసినా పురుటి నెప్పులు వచ్చేస్తాయి. మంచం మీద పడుకున్నా, కూర్చున్నా రావు.

ఆముదం త్రాగితే పురుడు వచ్చేస్తుందంటారు. నిజమేనా?

అది నిజమే గాని, కొందరికి పురుటి నెప్పులు రాకపోవచ్చు. ఎరోచనాలొక్కటే రావచ్చు. ఇది మంచి పద్ధతి కాదు. మనకున్న పురుటిసమస్యలు విమంత తక్కువ కాదు. వాటికి ఈ ఎరోచనాల సమస్యను జోడించటం మంచిపని కాదు. ఆముదం ఆ పనిచేస్తుంది.

కొంతమంది బాగా సారా త్రాగేస్తారట! దానివల్ల పురుడు తరికవుతుందా?

ఛ, ఛ! వస్తున్న నెప్పులు కూడా ఆగిపోతాయి. ఆ పని మాత్రం చెయ్యకు నీకు పుణ్యాముంటుంది.

పుట్టవలసిన రోజుల కన్నా బిడ్డ ముందుగా పుట్టేస్తే నైద్యసదుపాయం లభిస్తుందా?

అలాంటి బిడ్డను పెంచటానికి సిద్ధంగా ఉన్న ఆసుపత్రిలేవీ మనకులేవు. పిల్లల స్పెషలిస్టులయిన అందుకవసరమయిన సాధనాలను పెట్టుకోలేదు. ఒకవేళ ఎక్కడో ఉన్నా, యిలా ముందు పుట్టేవాళ్ళకోసం సిట్లు కాళీగా లేకపోవచ్చు. కనుక ఆ బిడ్డ బ్రతుకు

దైవాధీనం చేసి మనం నిస్సహాయంగా ఉండిపోవటమే జరుగుతుంది.
దక్కీందా అదృష్టవంతులం. లేదా, ఒక్క రాగంతో సరిపోతుంది.

నెప్పులు రాకపోతే

సహజంగా నెప్పులు రాకుండానే కొందరికి బలిమిని నెప్పులు కలిగిస్తారట గదా? ఎందుకు?

తల్లి గర్భకోశంలో అలా ఉండిపోవటం వల్ల పిల్లప్రాణాని! ప్రమాదం అనుకున్నప్పుడు గైనకోలజిస్టులు కృత్రిమంగా నెప్పుల్ని కలిగించి పురుడు వచ్చేటట్టు చేస్తారు. ఏ పరిస్థితులలో ఈ రక ప్రమాదం రావటానికి అవకాశముందో వివరంగా ఎవరూ వ్రాయలేదు. అందరు డాక్టర్లు యిలా బలాత్కారంగా నెప్పుల్ని కలిగించటానికి యిష్టపడరు. మీ డాక్టర్ని మీరు ఎన్నో విషయాలలో నమ్మినట్లే ఈ విషయంలో కూడా మీరు నమ్మటం అవసరం.

కొంతమంది డాక్టర్లు ఎంతకీ పురుడు రాకపోవటంతో విసుగెత్తి వదిలించు కోవటానికి యిలా ప్రయత్నించటం కూడా జరుగుతుంది. అది నీతిమంతుడయిన వైద్యుని లక్షణం కాదు.

గర్భవతికి రక్తపు ఒత్తిడి (బ్లడ్ ప్రెషర్) ఎక్కువగా వున్నా, టాక్సిమియా ఉన్నా తొందరగా నెప్పులు రప్పించటానికి డాక్టర్లు ప్రయత్నిస్తారు. బ్లడ్ ప్రెషర్ తో బాటు మూత్రంలో సుద్దకట్టు (మాంసకృత్తులు బాగా పోవటం) ఉన్నా బేబీ మావి ద్వారా తీగినంత ఆహారాన్నీ, అప్పుజనినీ తీసుకోలేక పోతోందని ఆర్థం. ఈ స్థితినే టాక్సిమియా (TOXAEMIA) అంటారు. ఈ పరిస్థితుల్లోనే బ్లడ్ ప్రెషర్ బాగా పెరుగుతుంది. ఆ పెరుగుదల ప్రమాదకరమయినది గాని, మరి ఎక్కువగా ఉంటుందని గాని అనుకోవద్దు. గర్భం లేనప్పుడు బ్లడ్ ప్రెషర్ వల్ల కలిగే ప్రమాదాలేవీ గర్భం ఉన్నప్పుడు ఉండవు. ఎటోచ్చి బిడ్డ

విషయంలో ఏమరుపాటుగా ఉండకూడదని హెచ్చరించినట్లు. కనుక తల్లి కడుపులో ఉండటం కన్నా ఆ బిడ్డ బైటఉంటేనే ఆరోగ్యంగా వుంటుందనిపిస్తేనే డాక్టరు కృత్రిమంగా నెప్పల్ని కల్పిస్తాడు.

ఇక రెండవ కారణం: ఒకావిడకు పురుడు రావలసిన తేదీ దాటి రోజులు గడచిపోతున్నాయనుకోండి. పురుడు రావలసిన రోజు దాటి వారమయిపోయింది. ఆ సంగతి ఆమె ఆఖరి బహిష్టు చెపుతూనే వుంటుంది. స్కానింగ్ చేసి బిడ్డ వయస్సు వాళ్లు తెలుసుకుంటారు. వాళ్ళకు అలాగే అనిపిస్తే అప్పుడు ఆలోచిస్తారు. ఇంకా తల్లి గర్భంలోనే ఉంచితే ఆ బిడ్డకు ఆమ్లజనీ, ఆహారం సరిగా సప్లయ కావు. మల మూత్రాలు బయటకు పోదు. కనుక నెప్పల్ని కృత్రిమంగా కల్పించటం అవసరమవుతుంది.

నువ్వు రీసన్ నెగటివ్ అయినప్పుడు, లేదా డయాబెటిస్ (మధుమేహం) ఉంటేను, అనారోగ్యంగా వున్నా యిలా కృత్రిమంగా పురుటి నెప్పల్ని కల్పించటమే అవసరం. విడివిమయినా యిది డాక్టరుకీ, ఆ పేషంటుకీ సంబంధించిన విషయం.

ఎలాగ కల్పిస్తారు?

పురిటి రోజులు రాగానే జాగ్రత్తగా ఖజవాహికను తెరచి ఉమ్మ నీటి సంచిపై, బేబీ తల ఉండేచోట చిన్న గాయం చేస్తారు. ఆ పొరలో నరాలేవీ ఉండవు కనుక దీనివల్ల ఏమాత్రం నెప్పి ఉండదు. ఆక్సిటోసిన్ (Oxytocin) హార్మోనును ఆమె రక్త నాళంలోకి ఇంజెక్టు చేస్తారు. పురుటి సమయంలో ఏ స్త్రీకయినా ఈ హార్మోను ఉత్పత్తి అవుతేగాని పురుటి నెప్పలు పొరంభం కావు.

ఇంగ్లాండులో వేరే విధానాలెన్నో అవలంబిస్తున్నారు. ప్రొస్టాగ్లాండిన్ (Prostaglandin) అను మరో హార్మోనును తీసుకొని చిన్న పెన్సిరీలో పోసి, ఖజవాహికలో లోపలికంటా పెట్టి వదిలేస్తారు. దాని ప్రభావం వల్ల

పురుటి నెప్పులు ఉధృతంగా తయారవుతాయి. అవి ప్రారంభం కాగానే గర్భకోశపు కండరాలు మరింత ప్రొస్టాగ్లాండిన్ హార్మోనును ఉత్పత్తి చేయటం ప్రారంభిస్తాయి. ఆ విధంగా ఒకదానికొకటి దోహదం చేస్తాయి.

ఆక్సిటోసిన్ ఇంజెక్షను యివ్వవలసిన అవసరం యిందులో లేదు. పురుటి నెప్పుల్ని ఈ పద్ధతిద్వారా ప్రేరేపించటం చాలా తేలిక.

మన దేశంలో ఈ ఆక్సిటోసిన్ ఇంజెక్షన్ను సింబోసిన్ (Syntocynon) అను పేరుతో లభిస్తున్నాయి.

అందరికీ అన్ని అనువతుల్లోనూ ఈ ఇంజెక్షనులిస్తారా?

ప్రకృతి సహజమైన పద్ధతిలో పురుటి నెప్పులు రావటమే మంచిదని అనుభవజ్ఞు లయిన డాక్టర్లంటారు. దేనికి బలాత్కారం మంచిది కాదు. సహజంగా వచ్చినా కృత్రిమంగా వచ్చినా నెప్పులు నెప్పులే గనుకనూ, అవి అనుభవించక తప్పనివి గనుకనూ గర్భ వతులకు ఏమీ ఉపకారం లేదు. అనుభవించే వాళ్ళు డాక్టర్లుకూ గనుక వాళ్ళకీ ఉపయోగం లేదు. ఎవరో గాని ఈ రకం నెప్పుల్ని బలాత్కారంగా కలిగించాలని చూడరు.

అలా ఇంజెక్షను చేయించుకుంటే ఏమయినా బాధ ఉంటుందా?

బీజవాహికలోకి వేళ్ళు దూర్చి గర్భకోశంలో మావిలో ఉన్న శిశువుకు చుట్టూ ఉన్న మావిని చిట్లకొడుతున్నప్పుడు ఎలాంటి స్త్రీ కయినా ఎంతోకొంత బాధ కలుగుతుంది. ప్రొస్టాగ్లాండిన్ పెన్సిరీ వల్ల ఏమాత్రం బాధ ఉండదు.

దీనివల్ల పురుటి సమయంలో బాధ ఎక్కువవుతుందా?

నెప్పులు ప్రారంభమయితే, శరీరంలోని హార్మోనులు గర్భకోశ సంకోచాలను కలిగిస్తాయి. కనుక పురుడు ఏమంత కష్టం కాదు. దాని వల్ల అదనపు బాధలేవీ వుండవు.

నాకీరకం ఇంజెక్షనిస్తామంటే వద్దనవచ్చా?

అహో. ఆహాక్కు ఎకరికయినా ఉంది. గర్భవతికి ఎవరూ సలహా లివ్వరు. డాక్టరయినా వృత్తి రీత్యా సలహా యిస్తాడే గాని, అందులో ఏ మాత్రం బలాత్కారం ఉండదు. ఉండకూడదు. డాక్టర్లు కూడా మీ శ్రేయస్సు కోరే చెవుతారు. కనుక మొరాయించి మోటుగా తిరస్కరించటం కన్నా డాక్టరెందుకన్నారో అడిగి తెలుసుకోవటం మంచిది. అతనికేం బలమైన కారణాలున్నాయో! అలా చెయ్యకపోతే ఏం ప్రమాదమో!

ఆ యింజెక్షను పని చేయకపోతే?

ఈ రోజుల్లో ఆ సమస్య లేదు. పూర్వకాలంలో ఆ పొరలు పగిలి నీరంతా బయటకు వచ్చేసిన 48 గంటల లోగా పురుడు రాకపోతే సిజేరియన్ చేసేసేవారు. అక్సిటోసిన్, ప్రొస్టాగ్లాండిన్ హార్మోనుల్ని వినియోగించటం నేర్పాక ఆ పరిస్థితే లేదు. అవి ఖచ్చితంగా పనిచేస్తున్నాయి.

పూర్వకాలంలో ఈ రకం కృత్రిమ పురుటి నెప్పులు కలిగించటాన్ని ఎందుకు వ్యతిరేకించేవారు?

పురుడు ప్రకృతి సహజంగా జరగకుండా వైద్యశాస్త్రం కలుగజేసుకొని అకాల గర్భస్రావం చేయటమన్న అభిప్రాయం పూర్వం ప్రజలలో కలిగింది. కనుక ప్రజలు వ్యతిరేకించారు. పురుడు చాలా తేలిక విషయమనీ, కనుక డాక్టర్లు గోళ్ళతో మీటే దానికి గొడ్డళ్ళను వాడుతున్నారనీ అనుకున్నారు. అదీగాక, బలవంతంగా మావి పొరను చిదవటం వల్ల సూక్ష్మజీవులు ప్రవేశిస్తాయని అనుమానించసాగారు. అంతేగాని డాక్టర్ ఈ మావి పొరను చిదిపి ఉమ్మనీటిని విడుదల చేయటం వల్ల పురుటి నెప్పులు బయలుదేరి పురుడు తేలిగ్గా అవుతుందని వాళ్ళకి తెలియదు.

యిందుకు అభ్యంతరం ఉన్నవాళ్ళు స్పష్టంగా తమ అభ్యంతరాన్ని ముందుగానే డాక్టర్కి చెప్పటం మంచిది. మీ మనస్సులో ఏముందో మీరు చెప్పక పోతే మీ డాక్టర్కి మాత్రం ఎలా తెలుస్తుంది?

తల్లికి, బిడ్డకి ఏది క్షేమమనుకుంటే, అది చేసేయ్యటమే గాని ఈనాటి డాక్టర్లు గర్భవతి మనోవేదనను అర్థం చేసుకొనే స్థితిలో లేరు.

ఒక్క సంగతి మరచిపోవద్దు. నీకు పురుడు పోయాలని వచ్చిన డాక్టర్లేమి, మంత్రసాను లేమి--నీ క్షేమాన్ని చూస్తారు గాని, వాళ్ళ లాభాన్ని కాదని మనసులో పెట్టుకుంటే చాలు.

ప్రసవ పురోగతి

పురుడు పోసుకోవటానికని అసుపత్రికి వెడతాం కదా! అప్పుడేమి జరుగుతుంది?

వెళ్ళి వెళ్ళగానే మంత్రసాని నవ్వుతూ పలకరిస్తుంది. అంతకు ముందు డాక్టరు నీ గురించి రాసి ఉంచిన రిపోర్టు విదయినా ఉంటే చెక్ చేసుకొంటుంది. అలాంటి నోట్స్ మీ లేకపోతే నిన్ను లోగడ జరిగిన పురుళ్ళ గురించి కొన్ని ప్రశ్నలడిగి తెలుసుకొంటుంది. మీ పొట్ట తడిమి బేబీ ఏపాజిషన్ లో ఉందో, తల ముందుకు పొడుచుకొచ్చిందో లేదో చూసు కొంటుంది. గర్భాశయ కంఠం ఎంతవరకూ తెరుచుకుని ఉందో (డైలేషన్) గ్రహిస్తుంది.

నువ్వు పురుటికి ప్రాథమిక దశలోనే ఉంటే గోరువెచ్చని నీళ్ళతో స్నానం చేయిస్తుంది. దానితో నువ్వు సుఖంగా ఉంటావు. అలాకాక నెప్పులు అంతకంతకీ ఎక్కువవుతున్నా, ఉమ్మనీరు బయటకు వచ్చే స్తన్నా స్నానం చేయించదు. జననాంగం మీది వెంట్రుకల్ని కొన్ని అను పత్తులలో తీసేస్తారు. నువ్వు ముందుగానే ఆ పని చేసుకు వస్తే మంచిది. కొన్ని అసుపత్రిలలో ఎసిమా చేస్తారు. అంతకు ముందు దొడ్డికి వెళ్ళి వుంటే సరేసరి.

నాకు పురుడు వస్తున్నప్పుడు మావారు దగ్గరుంటే మంచిదేనా?

అమ్మాయి! ఉండటానికి అభ్యంతరం లేదుగాని, కొన్నికొన్ని పను లు చేసేటప్పుడు డాక్టర్లు దగ్గరుండనివ్వరు. ఆయనకి నీమీద ప్రేమ ఎక్కువగా ఉండటంవల్ల నీ బాధను చూడలేరు. తరువాత బిడ్డ బయటకొచ్చే ప్రసవసమయంలో ఆయన చూసి జడుసుకోవచ్చు. ఆ

మానసిక ముద్ర మనస్సులో ఉన్నంతకాలం నీతో కాపురం చెయ్యటానికి యిష్టపడకపోవచ్చు. యిలాంటి మానసికఘాతాలు ఆయనకు కలగ కుండా బైట ఉండటమే మంచిది. మాటకి చెపుతున్నాను. జననాంగమూ మూత్రాంగమూ ఒకటే. అయినా రమించే సమయంలో అది మూత్రాంగమేనను కుంటే విరక్తి కలగదా? కనుక దంపతుల మధ్య విరక్తి కలిగే పనులు చేసుకోకూడదు. దానివల్ల వారి దాంపత్యంలో ఉండవలసిన భీమలు పోయి, మోహం కలగదు.

అర్జెంటుగా పురుషుని నెప్పులు వస్తే ఏంచేయాలి?


టాక్సి చేయించుకుని మీకు తెలిసిన ఆసుపత్రికి వెళ్లాలి. జిల్లా కేంద్ర ఆసుపత్రి ఉంటే వాళ్ళకి ఫోను చేస్తే ఏంబులెన్సు పంపిస్తారు. ఒక్కొక్కప్పుడు అయ్యి వచ్చేదాకా అమావాస్య ఆగకపోవచ్చు. అందుకే ఏపాటి నలతగావున్నా ఆలస్యం చేయకుండా ఆసుపత్రికి వెళ్ళటం మంచిది.

పురుషుని దశల్లో వస్తుంది?

మూడు దశల్లో వస్తుంది. నెప్పులు ప్రారంభమయినప్పట్నుంచి గర్భాశయ కంఠం పూర్తిగా తెరుచుకొనే దాకా ప్రథమదశ. ఇదే ఎక్కువ టైము పడుతుంది. కొన్ని గంటలు తీసుకోవటంతో ఆడవాళ్ళకు విసుగెత్తుతుంది.

గర్భాశయకంఠం పూర్తిగా తెరుచుకున్నప్పట్నుంచి పురుషుని వచ్చేవరకూ రెండవదశ. నెప్పులుంటాయి. తొలిచూలు యిల్లాళికిది గంటదాకా పడుతుంది. సంతానవతికిది పది నిమిషాలు చాలు.

మూడవదశ బిడ్డ పుట్టినప్పట్నుంచి మావి బయటపడేదాకా వచ్చే నెప్పులు. ఇది నిమిషాలలో జరిగే పని. దీని గురించి అంతగా పట్టించుకోరు.



తొలిదశలో పురిటాలు తీసుకోవలసిన జాగ్రత్తలెమయినా ఉన్నాయా?

అంతకంతకీ గర్భకోశం ఆకస్మిక సంకోచాలను పొందుతూ బిడ్డను

బయటకు పంపటానికి ప్రయత్నిస్తోంది. గనుక చాలా బాధ వుండే సమయం. ప్రారంభదశలో నువ్వు కాస్సేపు నడిచినా, కూర్చున్నా, టెలివిజన్ చూసినా ఫరవాలేదనిపిస్తుంది. నెప్పలు ఉధృతమవుతున్న కొద్దీ నువ్వు నడుము వాల్చక తప్పదు. శవాసనం యొక్క ఉపయోగం యిప్పుడే. యిప్పుడే నీకు భయం వేస్తుంది. శరీరాన్ని రిలాక్స్ చేసి పడుకుంటే నీకే భయమూ అఖర్లేదు. కావలినై pain relief యిస్తారు. గాని నువ్వు గాఢంగా గాలిని పీల్చి ఉగ్గబడితే పురుడు చాలా తేలికవుతుంది. మరి నెప్పలు భరించలేకపోతేనే పెయిన్ రిలీఫ్ కి ఇంజెక్షను తీసుకోండి. దానిని తయారు చేయటానికే పావుగంట పైగా పడుతుంది.

పురిటి సమయంలో ఉమ్మసంచీ పగులుతుందా?

నెప్పలు రావటానికి ముందే ఉమ్మసంచీ పగులుయివ్వ నట్లయితే, నెప్పలు వచ్చిన ప్రాథమిక దశలో తప్పకుండా పగులు తుంది. ఆ వెంటనే వెచ్చని ద్రవం వెల్లువలా బయటకొచ్చేస్తుంది. అలా వచ్చేసిన వెంటనే బేబీ తల ఉన్న పొజీషను బట్టి నువ్వెలా పడుకోవాలో డాక్టరు చెబుతాడు. బొడ్డుతో వచ్చే చికాకులేవి రాకుండా జాగ్రత్త వడాలి. పురుడు వచ్చేంత వరకూ ఈ ఉమ్మసీరు కారుతూనే ఉంటుంది. ఒక్క సారి వెలవరించటంతో ఆగదు. అది ఉమ్మసంచీలో నిత్యమూ ఉరుతూనే ఉంటుంది. కొద్ది పాటి రక్తం కూడా పోతుంది. అది సహజం. దానివల్ల ఎలాంటి ప్రమాదమూ లేదు.

ప్రథమ దశ ముగింపుకీ మిగతా వాటికీ తేడా వుందా?

ప్రథమదశ అఖరికొచ్చేసరికి నువ్వు గజగజ వణకిపోతూ ఉంటావు. ఇది సహజమే. అలా వణకిపోతున్నావు కనుక జ్వరం వచ్చిందనుకోవద్దు. నీకు దొడ్డికొచ్చినట్లనిపిస్తుంది. మీ బేబీ నీ పురీషనాళాన్ని తన తలతో గట్టిగా వత్తినందు వల్ల నీలో ఆ సెన్సేషన్ కలిగింది. నీ తుంటి

లోకి బేబీ ప్రవేశించటం వల్ల నీకు చాలా చిరాకుగా ఉంటుంది. ఎవరయినా చప్పున తీసేస్తే బాగుండుననిపిస్తుంది. కాని, యింకా గర్భాశయ కంఠం పూర్తిగా తెరుచుకోలేదు. గనుక నీ బాధ నీకు తప్పదు. అవసరమయితే పెయిన్ రిలీఫ్ యిచ్చి నిన్ను కాపాడటానికి డాక్టర్లు ఉండనే ఉన్నారు. కనుక భయపడవలసిన పనిలేదు.

బాధా నివారణ

నాకు బాధ రాకుండా మందు యిస్తారా?

బాధ అనేది వ్యక్తిగతమయిన అనుభూతి. ఒకరికి బాధగా ఉన్న విషయమే యింకొకరికి అంత బాధగా ఉండదు. మనస్సు యితరేతర ఆలోచనల్లో నిమగ్నమయి ఉన్నప్పుడు బాధ తెలియదు. పురిటి సమయంలో తొలిదశ చివరిభాగంలో గర్భకోశ సంకోచాలు జోరుగా జరుగుతాయి. కనుక నెప్పలు కూడా ఎక్కువగా ఉండటం సర్వసామాన్యమే. కొంతమంది డాక్టర్లు Pethidine యింజెక్షన్ ఇస్తారు. దీనివల్ల పొత్తికడుపు ప్రదేశంలోనూ, గర్భకోశంలోనూ మత్తు కలిగి బాధ అనిపించదు. నైట్రీన్ ఆక్సయిడ్ నీ, ఆక్సిజన్ నీ కలిపి తల్లి చేత పీల్చించటం మరో పద్ధతి. పెద్ద పెద్ద ఆసుపత్రులలో ఈ సాధనాలున్నాయి.

ఈ విధంగా సాధించిన బాధా నివారణ రెండవ దశ నెప్పులందుకునే దాకా ఉపయోగిస్తుంది.

ఆపరేషన్ పుడు యిచ్చే మత్తుమందుకీ, పురిటి సమయంలో యిచ్చే మత్తు మందుకీ తేడా వుందా?

మేజర్ ఆపరేషన్ చేసేటప్పుడు వెన్నుపూసకు మత్తుమందిస్తారు. దానిని సైనిల్ ఎనీస్థటిక్ అంటాము. వెన్నుపామును ముంచెత్తే ద్రవంలోకి ఈ మత్తుమందు ప్రవేశిస్తుంది. దానితో శరీరంలో అధిక భాగానికి చైతన్యం పూర్తిగా పోతుంది. కనుక పురుటి సమయంలో ఈ రకం మత్తుమందివ్వరు.

ఎపిడ్యురల్ ఎన్సీస్టిక్ యిస్తారు. ఇది వెన్నుపామును ముంచెత్తే దృవంలో కలవదు. వెన్నుపాము నుంచి బైటకొచ్చిన నరాలను మాత్రమే ఈ మందు మత్తెక్కిస్తుంది. ఈ విధానమే చాలా మంచిది. దీనివల్ల శరీర పైభాగంలోని అంగాలేవీ తమ పనిని ఆపవు. ఎటోచ్చి అనుభవజ్ఞుడయిన ఎన్సీస్టిస్టు సహాయం ఉండాలి. అలాంటివాళ్లు చాలా ఆసుపత్రులలో లేరు.

మరి యిలా మత్తుమందిస్తే, నాకు ఫోర్సెప్స్ వేసి బిడ్డను తియ్యాలివస్తుందా?

ఎపిడ్యురల్ ఎన్సీస్టిక్ యిచ్చిన తరువాత మీ పొత్తికడుపు భాగమంతా మొద్దుబారిపోతుందని చెప్పుకుందాం. కనుక గర్భకోశ సంకోచాలు మీకు తెలియవు. మీకు స్పర్శజ్ఞానం పోయింది కదా! అంతమాత్రాన గర్భకోశ సంకోచాలు అగిపోవు. మంత్రసాని మీ ప్రక్కనే ఉండి మీ పొట్ట మీద చెయ్యివేసి చూస్తుంది. ఆమెకా కదలికలు తెలుస్తూనే ఉంటాయి.

విడివిమయినా ఈ రకం మత్తు మందిచ్చినప్పుడు ఫోర్సెప్స్ వేసి బిడ్డను బైటకు లాగివేయటమే ఎక్కువగా జరుగుతుంది. మామూలుగా పురుడు పోసుకున్న వాళ్ళు కూడా ఎక్కువమందే ఉన్నారు.

నేను ఎపిడ్యురల్ ఎన్సీస్టియా యిప్పించుకోవాలంటే ఎలా?

మీరు మీకు నమ్మకమయిన ఆసుపత్రిలోనే పురుడు పోసుకుంటారు. అక్కడ ఎన్సీస్టిస్టు ఉన్నాడే లేడో దానిని బట్టి ఉంటుంది.

ఎన్సీస్టిస్టులు ఈ దేశంలో చాలా తక్కువ మంది ఉన్నారు. వారికి తగిన ప్రతిఫలం లభించటం లేదు. కనుక ఈ రకం సైప్రైజేషనుకు ఎవరూ ముందుకు రావటం లేదు.

ఆ పరిస్థితుల్లో మీకు పురుడుపోసే డాక్టరే తాను ఆ పని కూడా చేస్తాననటం తప్పు. అలాగే నిజమైన క్యాలిఫికేషను లేనివాళ్ళుని ఎనియోగించటమూ తప్పే.

యిలా మత్తుమందు తీసుకుని పురుడు పోసుకున్నాక నెప్పులు మరింత ఎక్కువగా వస్తాయంటారు. నిజమేనా?

డెలివరీ అయిపోయిన తరువాత అందరికీ నెప్పులు ఒకేలా వస్తాయి. నీవు మత్తులో ఉండి సుఖంగా పురుడు పోసుకున్నావు గనుక. తతరువాతవచ్చే నెప్పులు ఎక్కువ బాధగా ఉన్నట్లు కనిపిస్తాయి. మొదటినుంచి కష్టంపడే వాళ్ళకి పురుటి తర్వాత కష్టం ఎమంత ఎక్కువగా కనిపించదు. కష్టాన్ని తప్పించుకు తిరిగే వాళ్ళు ఎక్కువ కష్టపడిపోతారు.

పెథిడిన్ యివ్వటం మంచిదంటారా? యిస్తే ఎప్పుడివ్వాలి?

పెథిడిన్ ఇంజెక్షను ఎలాంటి బాధనయినా పోగొడుతుంది. ఈ యింజెక్షనును పిర్రమీద యివ్వాలి. యిచ్చిన 20 నిమిషాలకి పని చేయటం ప్రారంభిస్తుంది. దీని ప్రభావం 2 నుంచి 4 గంటలదాకా ఉంటుంది. ఒక్కొక్క స్త్రీకి ఒక్కొక్కలా ఉంటుందనుకోండి. దీనివల్ల మీ తెలివి తప్పుదు. పురుటి నెప్పుల్ని భరించగలరు.

కనుక పురుటినెప్పులు గర్భకోశ సంకోచాల వల్ల ప్రారంభ మయ్యాయని గ్రహించి నప్పుడే మంత్రసాని ఈ యింజెక్షన్ యిస్తుంది. ఈ యింజెక్షన్లు రెండు మూడుసార్లు యివ్వవలసిరావచ్చు. ఏదిఏమై యినా తొలిదశ చివరిలో మాత్రం యివ్వరు. ఎందుకంటే బేబీ రక్తంలోకి ఈ పెథిడైన్ ప్రవేశిస్తుంది. అలాంటి బేబీ పుట్టినప్పుడు ఊపిరి పీల్చు కోలేక పోతుంది. అది ప్రమాదం కాదా!

పెథిడిన్ వల్ల ప్రమాదం ఉందా?

తల్లి కడుపులో ఉన్నంత సేపూ తల్లి నుండి ప్రాణవాయువు తీసు

కొంటుంది. గనుక బిడ్డకు ప్రమాదం లేదు. బైట పడిపడగానే ఊపిరి పీల్చాలి. అలా పీల్చలేకపోతే బిడ్డ నీలంగా మారి పోజాలు పోగొట్టు కొంటుంది.

తల్లికి సంబంధించినంతవరకూ ఈ మందు వల్ల కొంచెం తలతిప్ప, వికారం కలుగుతాయి. అలా కలగకుండా ఏంటీనాసియా పదార్థాలను యిందులోనే కలిపి యిస్తున్నారు.

పెథిడిన్ వల్ల ఎలర్జి వస్తుందా?

ఈ మందు అందరికీ పడదు. అందుకే ఈ మందును అందరికీ యివ్వటం లేదు. ఎపిడ్యూరల్ ఎనీస్థటిక్స్ వల్ల ఈ సమస్య లేదు.

పోనీ నైట్రస్ ఆక్సైడ్ తో బాటు ఆక్సిజన్ పీరిస్ట్ మంచిదంటారా?

యిటు నైట్రస్ ఆక్సైడ్ నీ, అటు ఆక్సిజన్ నీ సమంగా కలిపే మెషిను వేరే ఉంటుంది. దానిని ఎంతగాఢంగా పీల్చాలో ముందే నేర్చుతారు. ఆ ప్రకారం గాలి పీల్చటం మంచిది.

నేనలా గాలి పీల్చినందువల్ల నా బిడ్డకుమయినా ప్రమాదమా?

సాధారణంగా ఉండదు. బేబీకి కావలసిన పోషకాదాయువు పుష్కలంగా లభిస్తుంది గదా!

అలాయితే పురుటిబాధ పడుతున్నంత సేపూ ఈ గాలి పీలుస్తూ వుండచ్చా?

పురుడు రావటానికి కొన్ని గంటలు పట్టవచ్చు. అంతసేపూ ఈ గాలి పీలుస్తూ ఉండటం మంచిపని కాదు. అలా చేసినందువల్ల శరీరంలో ఉండే గాలుల నిష్పత్తి అస్తవ్యస్తమవుతుంది. దీనివల్ల ఎషపరిజామాలు కలుగుతాయి. ఏదే కొద్ది సేపు గాలి ఎక్కువ పీల్చినందువల్ల నష్టం లేదు.

యోగ విధానం ఏదో ఉండటాగా? దానిని విదేశాల స్త్రీలు ప్రాక్టీస్ చేస్తున్నారట?

అమ్మాయి! ఈ యోగశాస్త్ర విధానాన్నే పాశ్చాత్యులు సైకోపో,

ప్సైలాక్సిస్ (Psychoprophylaxis) అంటారు. శవాసనం వెయ్యటం, శరీరంలో ఏ విధమైన పట్టు లేకుండా కండల్ని సడలించటం, ఊపిరిని వినిమయం చేయడం, మనస్సును అన్యాయత్నం చేసి, గర్భకోశ సంకోచాలను నిర్లక్ష్యం చేయటం ఈ విధానం. దీనిని బాగా ప్రాక్టీసు చేస్తే నెప్పి తెలియదు.

దీనిని అభ్యసించటానికి శిక్షణ కావాలి.

లండన్ లో ది నేషనల్ చైల్డ్ బర్త్ ట్రైన్డ్ వారు అధ్యాపకుల్ని పంపి శిక్షణ యిప్పిస్తున్నారు.

అయితే ముందులేదే నాడకుండా ఉంటేనే మంచిదేమో?

బంగారు తల్లీ. మంచిమాట చెప్పావు. అడవాళ్ళు అడిగితే గాని డాక్టర్ నివ్వరు. అత్యునిగ్రహం గల స్త్రీ పురుషులెప్పుల్ని లెక్క చెయ్యదు. అది భరించలేక గోలపెడితేనే డాక్టర్లు ముందుకొస్తారు. సహజమైన పురుషులో ఉన్న బాధలో విచిత్రమైన ఆనందానుభూతి వుంది. ప్రాణాంతకమయిన బాధ కలిగినప్పుడు వైద్య సహాయం తీసుకోవటంలో తప్పలేదు. అప్పుడు డాక్టర్లే చొరవ తీసుకుంటారు. అలాంటి బాధను నువ్వు భరించగలిగితే ఎవరూ యింజెక్షను తీసుకోమని బలాత్కరించరు.

అయితే సరేసరి, బీజవాహిక చుట్టూ స్థానిక మత్తుమందు యిస్తారటగా?

మామూలుగా పురుషువస్తున్న సమయంలో బేబీ తలవల్ల మీ బీజవాహిక టెన్షన్లు బాగా సాగిపోతాయి. అలా సాగటం వల్ల తిమ్మిరెక్కి పోతుంది. కనుక వేరే మత్తుమందు అవసరం ఉండదు.

అయితే బేబీ మీ యోనినుండి బయటకు వచ్చేటప్పుడు కండరాలు తెగిపోకుండా కత్తితో నాటు పెట్టి మీ యోనిని విశాలం


చెయ్యటాన్ని ఎపిసియోటమీ (episiotomy) అంటారు. అలాంటిప్పుడు లేదా శ్రవణం (Forceps) ప్రయోగించి బిడ్డను బయటకు తీసేటప్పుడు ముందుగా మీ యోనికి మత్తుమందు స్థానికంగా పనిచేసేలా యిస్తారు. పురుడు వచ్చాక కొన్ని కుట్లు వేయవలసిన అవసరం రావచ్చు. అప్పుడయినా యోనికి మత్తివ్వవలసి ఉంటుంది. దీనివల్ల బేబీకి ప్రమాదం ఏ మాత్రం లేదు.

పురుటి పరీక్షలు

పురుడు సక్రిమంగా వస్తుంద, లేదా ఎలా తెలుస్తుంది?

పురుడు పోసుకునే ఆమె దగ్గర ప్రత్యేకం ఒక నర్సు ఉండి పోతుంది. ఆమె పురిటాలి పొట్టమీద చెయ్యి పెట్టి ఆమె కండరసంకోచం ఎంత బలంగా జరుగుతోందో, ఎంతసేపు ఉంటోందో కనిపెడుతుంది.

అలాగే బిడ్డతల ఆమె పొత్తికడుపులోకి ప్రవేశించిన సంగతిని గ్రహిస్తుంది. బిడ్డ చొచ్చుకొస్తున్న కొద్దీ ఆమె బీజవాహికను పరీక్షించటం అవసరమవుతుంది. అప్పుడే ఆమె గర్భాశయ కంఠం తెరుచుకొంటూ వుండటం, బిడ్డ బయటకు చొచ్చుకొస్తూ ఉండటం, పొరలు పగిలి పోకుండా ఉన్నాయో లేవో చూసుకోవటం ఆమెవంతు. ఒకవేళ పగిలినా అవి తమవంతు గర్భాశయ కంఠాన్ని తెరవటం జరిగింది కనుక మంచిదే.



బిడ్డ గుండె వేగాన్ని బట్టి క్షేమాన్ని గమనిస్తుంది. ఆమె నెప్పులు


పడుతున్నప్పుడు, నెప్పికి నెప్పికి మధ్య విరామంలో ఆ బిడ్డ గుండె వేగాన్ని మంత్రసానే వింటూ ఉంటుంది.

బిడ్డ గుండె వేగంగా కొట్టుకోవటాన్ని బట్టి పురుటికొమాన్ని తెలుసుకోగలరా?

ఆ బిడ్డకి ఆమ్లజని అవసరం. అదెంతవరకూ తీసుకుంటోందో గుండె చప్పుడు వేగాన్ని బట్టి తెలుసుకోవచ్చు. ఆమ్లజని సరిగా అందకపోతే ఆ బిడ్డ గుండె ఎక్కువ వేగంతోనయినా, లేదా మామూలు కన్నా చాలా నీరసంగానయినా కొట్టుకొంటుంది. దీనికి గర్భకోశ సంకోచాలకి ప్రత్యక్ష సంబంధం ఉంది.

దీనినేమంటారు?

ఫీటల్ మానిటరింగ్ అంటారు. అల్ట్రాసౌండ్ విధానం యిందుకు పనికొస్తుంది. బిడ్డ గుండెల్లోంచి వచ్చే ఎడ్యుత్ తరంగాలను టీస్యూల ద్వారా కొలిచే విధానం కూడా ఉంది. ఏదయినా మంచిదే. బిడ్డ క్షేమం తెలియజేస్తుంది.



బిడ్డ గుండె వేగాన్ని పై గాపు చెపుతుంది. క్రింది గాపు తల్లి నెప్పుల కమాన్ని సూచిస్తోంది. పురుటి సమయంలో బిడ్డ గుండె అవకాశములో కొట్టుకుంటుంది.

బిడ్డ క్షేమం చెప్పటానికి ఈ గుండె చప్పుళ్లు ఎంతవరకూ సమ్మదగ్గవి?

అమాట కొస్తే వైద్యంలో ఏ పరీక్షాఫలితమూ పూర్తిగా ఆధారపడతగ్గది కాదు. ఆ పరీక్షా ఫలితాన్ని ఆ వ్యక్తి గత చరిత్రకు అనుబంధంగా మాత్రమే చూస్తాము. ఏ కారణాలవల్ల ఏ క్షణంలో ఆ బిడ్డ గుండె ఆగిపోతుందో ఎవరు చెప్పగలరు? అయినా ఇది ఆ బేబీ యింకా బ్రతికున్నదనీ. గండం గడిచి బైటపడుతున్నదనీ మనకు ఆశ కల్పించటానికి పనికొస్తుంది. అంతవరకూ యిది మంచి పరీక్షే.

పుట్టబోయే శిశువు తలలోంచి రక్తం తీసి పరీక్షిస్తారటగా!

అందరికీనా?

ALL NO. 1163

బీజవాహిక ద్వారా, గర్భాశయ కంఠం లోంచి, ఒక పనిముట్టు పంపి, బేబీ తలలోంచి కాస్త రక్తం తీసి పరీక్షిస్తారు. ఆ బిడ్డకు అక్సిజను లోపించిందన్న అనుమానం వస్తే, సగంలోకొచ్చి, బిడ్డ కదలకుండా ఆగిపోతేనే ఈ ప్రమాదం వస్తుంది. ఇలా ఎవరికో గాని, ఎప్పుడో గాని చెయ్యవలసిన అవసరం ఉండదు. గుండె వేగ కొలమానాలున్నాయి కదా! వాటితోనే సరి పోతుంది.

618.1

RAM

04.10.00

భర్త పాత్ర

నాభర్తను పురుటి గదిలోకి రానిస్తారా?

మీరు నెప్పులు పడుతున్నంత సేపూ దగ్గరే కూర్చోనివ్వవచ్చు. పురుడు వస్తున్న సమయంలో మాత్రం దగ్గర ఉండనివ్వరు.

పురుటి గదిలోకి భర్తను రానివ్వటం మంచిదా?

పుట్టబోయే బిడ్డ భార్యాభర్తలిద్దరిదే గాని ఏఒక్కరిదీ కాదు. కనుక అందుకు అభ్యంతరం చెప్పరు. కాని, భార్య ప్రసవవేదనని విభర్తా చూడలేదు. పురుటి సమయంలో ఉన్న ముఖాన్ని, ప్రక్కకు తిప్పుకుంటాడే గాని, సూటిగా చూడలేదు. వాళ్ళిద్దరి మధ్యా ఉండే ప్రేమలలాంటిది. స్త్రీకి ప్రసూతి వైరాగ్యం వచ్చినా ఫరవాలేదు గాని, భర్తకు ప్రసూతి వైరాగ్యం వస్తే ఆ తరువాత భార్యతో కాపురం చెయ్యలేదు. అందుకే అంత మరీ సాన్నిహిత్యం మంచిదికాదు. రక్తి ఎక్కువయినపుడే విరక్తి కలుగుతుంది గదా!

పుట్టిన వెంటనే మూడు మా బేబీ ఫోటో తీసుకోవచ్చా?

తీసుకోవచ్చు. మీ ఫోటో తీసుకోకూడదు. మీ బేబీ ఫోటో తీసుకునే టప్పుడు ఫ్లాష్ లైటు వాడకూడదు. బిడ్డ కళ్ళు దెబ్బతింటాయి. ఆ గదిలో ఉన్న కాంతి సరిపోతుంది. పోలారాయిడ్ కేమేరాతో తీస్తే, వచ్చిన ఫోటోను ముసలాళ్ళకు వెంటనే చూపించవచ్చు.

డెలివరీ ట్రైములో మావారిని ఉండనివ్వమని నేను కోరితే ఉంచుతారా?

అన్నిటికీ అలా పట్టుపట్టకూడదమ్మా! కొంతమంచి చెడ్డా ఉంటాయి. ఒక వేళ నీకు ఆవరేషను చేసి బేబీని బయటకు తీయ వలసివస్తే ఆ బాధ నీకూ, నీ బేబీకే కాదు. చుట్టుపక్కల అందరికీ

గుండెలు దడదడలాడుతూ వుంటాయి. ఆ గండం గడిచి ఎలా బయట పడతామా అని ఎంతో అనుభవం ఉన్న డాక్టర్లు, నర్సులు, పరిచారకులు ఆదుర్దా పడిపోతుంటారు. అలాంటి ఘడియల్లో ఏ అనుభవమూ లేని నీ భర్తని, తను ప్రేమించే వ్యక్తికి ప్రాణాపాయ సమయంలో ప్రక్కన ఉండనిస్తారా? ఉంటే ముఖం తిరిగి పడిపోకుండా ఉంటాడా? అప్పుడు డాక్టర్లు నిన్ను చూడాలా? అతన్ని చూడాలా?

వాళ్లు కూడా మనుష్యులే వాళ్ళకు నీ భర్త వల్ల అదనపు భారం కలగకూడదు. అందుకే ముందుగానే అతన్ని బైటకు పంపేస్తారు. పంపేయాలి. ఇక మాట్లాడకు.

పురుడు

నేను పురుటి సమయంలో రెండవదశకు చేరుకున్నట్లు నాకెలా తెలుస్తుంది?

ఒక్కొక్కప్పుడు తెలియటం కష్టం. నీ తుంటి వ్రదేశంలో ఒత్తిడి ఎక్కువవుతుంది. దొడ్డికెళ్ళాలన్నట్లనిపిస్తుంది. ప్రతి కండర సంకోచం లోనూ బరువు దింపుకోవాలన్న ప్రయత్నం నీ నుంచి ప్రారంభమవుతుంది. మంత్రసాని నీ యోని లోపలిభాగాన్ని పరీక్షించి గర్భకోశం తగినంత తెరచుకోవటం చూసి రెండవదశ ప్రారంభమయినట్లు గ్రహిస్తుంది.

ఆ సమయంలో ఊపిరి వీల్చుకోవలసిన విధానం ఉందా?

కడుపులో ఉన్న బిడ్డను బైటకు నెట్టే దశనే రెండవ దశ అంటున్నాము. కనుక గాఢంగా గాలి పీల్చి, దమ్ముపట్టి, బైటకు నెట్టటం చాలా అవసరం. సహజంగా నీ శరీరమే ఆ పని చేస్తుందనుకో! అయినా నీ సహకారం ఉంటే ఆ పని తేలికగా అవుతుంది.

ఈ దశలో నాకేదయినా పెయిన్ రిలీఫ్ (pain relief) యిస్తారా?

పెయిన్ రిలీఫ్ ఉంటుంది గాని, మీరు ఊపిరి బిగబట్టి బిడ్డని అడుక్కుతోస్తూ వుంటే, బాధ అట్టే ఉండదు. సరిగదా చప్పున పురుడే చేస్తుంది. అందుకే పురుటి సమయంలో ఈ వ్యాయామం అవసరం. కాదంటే నైట్రన్ ఆక్సైడ్, ఆక్సిజను యిస్తారు. వీటి వల్ల బేబీకి ప్రమాదం లేదు.

కండరాలు సంకోచించటప్పుడే గదా నెప్పి వచ్చేది! అది వచ్చినంత

సేపూ నేను ముక్కటం అవసరమా?

ఒక్కొక్క నెప్పి 30 నుంచి 40 సెకన్ల దాకా వుంటుంది. ఆ కొద్ది సేపల్లో మూడు నాలుగు సార్లు ముక్కితేచాలు. నెప్పికి నెప్పికి మధ్య ఊపిరి బాగా లాగి నెప్పి ఉన్నంతసేపూ ఉగ్గబెడితే చాలా మంచిది. ఒక్కొక్క దమ్ము 10 నుంచి 15 సెకన్లదాకా ఒత్తిడి చేస్తే సరిపోతుంది. ఆ వెంటనే మళ్ళీ గాలివీల్చి దమ్ము పడుతూ ఉండాలి. ఆ విధంగా ఒక్క కండర సంకోచం పూర్తయ్యేలోగా మూడు నాలుగు దమ్ములు తీయవచ్చు. నెప్పికి నెప్పికి మధ్య సాధ్యమైనంత విశ్రాంతి తీసుకోవాలి సుమా! పురుడు అంతకీ కష్టమయిన సమయం ఇది.

బిడ్డ తల బయటకొచ్చుటప్పుడు ఎలా ఉంటుంది?

బిడ్డ తల బయటకొస్తున్న సమయంలో నీ పొత్తి కడుపులోని కండరాలన్నీ సాగిపోతాయి. ఇప్పుడే నువ్వు ఆపసోపాలు పడిపోతావు. నిజంగా ఈ సమయంలో నెప్పులేమీ ఉండవు. ఏమవుతుందో నన్ను ఆదుర్దా ఉంటుంది. మీ మంత్రసాని ముక్కమన్నప్పుడే ముక్కు. అన్న మానూ నీ అంత నువ్వు ఈ దశలో ముక్కకూడదు. కష్టమంతా యిందు లోనే వుంది. కనుక వేగంగా గాలివీలుస్తూ వదులుతూ వుంటే చాలు. ఎంత ఆయాసపడితే అంత మంచిది. అప్పుడు నీ కడుపులో వత్తిడి ఉండదు. ఆ సమయంలో మంత్రసాని మృదువుగా నీ బీజవాహిక లోనుంచి బేబీ తలను బయటకు తప్పించి, దాని మెడచుట్టూ బొడ్డు త్రాడు లేకుండా చూసుకొంటుంది. ఆ తర్వాత బేబీ భుజాన్ని సులువుగా పైకి లాగుతుంది. ఆ తర్వాత అంతా తేలిగ్గా జరుగుతుంది. భుజ మెప్పుడయితే బయటకొచ్చిందో మిగతా శరీరం తేలికగా జారి బయట పడుతుంది. ఈ సమయంలో అనుభవజ్ఞురాలయిన మంత్రసాని ఎలా చెపితే అలా చేయటం మంచిది. ఎందుకంటే బిడ్డ వేగంగా బయట పడకూడదు. అలాపడితే తల్లి బీజవాహికలోని టీన్యూలు చిరిగిపోతాయి.





నా బిడ్డ పుట్టటాన్ని నా కళ్ళతో చూసుకోవచ్చా?

నీ నడుముకింద ఎత్తుగా తలగడాలు పెడితే నీ పురుడు నీ కళ్ళతో చూసుకోవచ్చు. కాని, అప్పుడు నువ్వు సుఖంగా ఉండవుకదా! అంతకన్నా నీకు చూడాలని వుంటే యింకో స్త్రీ పురుడు పోసు కొంటున్నప్పుడు చూడటం మంచిది. నీ పురుడు నువ్వు చూసుకొంటున్నప్పుడు ముఖం తిరిగినా తిరగవచ్చు.

ఎపిసియోటమీ అంటే ఏమిటి? అది అందరికీ అవసరమా?


బీజవాహిక ద్వారాన్ని కొంచెం విశాలం చేయటం కోసం కత్తితో పెట్టే కోతకే ఎపిసియోటమీ (Episiotomy) అని పేరు. పురుటి సమయంలో బీజవాహిక చిరిగిపోకుండా ముందు జాగ్రత్త చర్యగా అవసరమనిపించినప్పుడు డాక్టర్లు గాని మంత్రీసానులు గాని ఈ కత్తి నాలు పెట్టి బీజవాహికను విశాలం చేస్తారు. స్థానికంగా మత్తుమండిస్తే చాలు. అలా చేసినట్లు పురుటాలికి తెలియదు. దీనివల్ల బీజవాహిక చిరిగిపోకుండా కాపాడగలుగుతాము. పురుడు తర్వాత కొద్దిగా కుట్లు వేస్తే సరిపోతుంది.

నేను ఎప్పుకోనంటే?

అది నీ యిష్టం. కాని, నీ భావి దాంపత్య జీవితానికి, జీవితానికి ప్రమాదం రాకుండా చూడవలసిన బాధ్యత డాక్టరుదేకదా! వాళ్లు నీ క్షేమం కోసం చేసే ఏ పనినయినా నువ్వు తిరస్కరించకూడదు. నువ్వు తిరస్కరించినందువల్ల డాక్టరు మనస్సు పాడవుతుంది. ఆ తర్వాత ఏ పనీ తన నిర్ణయం ప్రకారం చెయ్యలేడు. ఈ అపరేషను డాక్టర్లు ఎవరికి బడితే వారికి చేసేయ్యరు. బీజవాహిక చిరిగి, ఛిద్రమయ్యే ప్రమాదమున్ననట్లు కనిపిస్తేనే చేస్తారు. ఆ ప్రమాదం ముందు ఈ అపరేషను చాలా చిన్నది. పైగా దీనిని సర్దుకునే అవకాశం ఉంది.

పురుటి సమయంలో ఏమాటోం రక్తం పోతుంది?

చాలా రక్తం పోతుంది. పావులిటరు ఉంటుంది. పురుడు వచ్చిన వెంటనే గర్భకోశపు కండరాలు వేగంగా ముడుచుకొంటూ, మానిలోకి రక్తాన్ని సరఫరా చేసిన రక్తనాళ ముఖద్వారాలను నొక్కి వేస్తాయి. దానికి



చిత్రపటం నెం.29

తోడు అనుపత్యులలో కన్స్పిక్టర్ డిగ్గును ఇంజెక్షన్లస్తారు. దీనివల్ల రక్తప్రవాహం మరింత తొందరగా కట్టడుతుంది. బిడ్డ బయట పడు తున్న పురుటి సమయంలో యిస్తే యింకా ఉపయోగపడుతుంది.


బొడ్డు ఎప్పుడు కోస్తారు?

మానిద్వారా బిడ్డకు ఆహారాన్నందించే గొట్టమే బొడ్డు నాళం. బిడ్డ పూర్తిగా బయటపడ్డ తర్వాత దీనిని కోస్తారు. ఈ బొడ్డు నాళం ఇతర

రక్తనాళాల్లాగే కొట్టు కొంటుంది. అలా కొట్టుకోవటం అగేదాకా కొందరు డాక్టర్లు వేచి వుంటారు. ఆ బొడ్డు త్రాడుకు రెండు క్లాంపుల్ని బిగించి, వాటి మధ్యను కత్తిరిస్తారు. దానివల్ల రక్తనష్టం ఉండదు. ఈ బొడ్డు నాళంలో నరాలేపీ లేవు. గనుక దానిని కోసినందువల్ల బిడ్డకేమీ బాధ ఉండదు.

బొడ్డునాళం ఎందుచేత కొట్టుకుంటుంది?

చిత్రపటం నెం.30



బిడ్డ గుండెల్లోని రక్తం అందులోంచి పోవహిస్తున్నందువల్ల ఆ నాళం కొట్టుకుంటుంది. అంతేగాని తల్లి రక్తం వల్ల కాదు. కనుక బొడ్డులోని రక్తం బిడ్డ గుండెకు చేరుతోందని అర్థం. తల్లి కడుపులోని అమ్మజని ఆ బొడ్డునాళం ద్వారా బిడ్డ గుండెకు చేరుకుంటూ ఉన్నందువల్లనే కొట్టుకోవటం జరుగుతోంది. ఎప్పుడయితే బిడ్డ తల్లి కడుపులోంచి బయటపడిందే యిక ఆ నాళం ఉపయోగం లేకుండా పోయింది. బిడ్డ సూటిగా గాలిని పీల్చుకొంటోంది గనుక. అందుకే బొడ్డును ఎప్పుడయినా కోసెయ్యవచ్చు.

పుట్టిన వెంటనే నా బేబీని చూసుకోవచ్చా?

ఎందుకమ్మా అంత తొందర! ఆ బిడ్డ ఒంటినిండా యింత జిగురు, కాస్తంత రక్తం నిండి భయంకరంగా ఉంటుంది. కాస్త తుడిచి యిచ్చే దాకా ఆగు. బిడ్డ ఒళ్లు చల్లబడకుండా తువ్వాలయినా చుట్టాలి. ఊపిరి పీలుస్తోందే లేదో చూడాలి. కళ్లు తుడవాలి. బిడ్డ విడవాలి.

మావి పడినప్పుడు కూడా బాధపడాలా?

ఇది మూడవ దశ. చాలా చప్పున అయిపోతుంది. ఆ బాధ ఏదో మంత్రానిని పడుతుంది. మావి పొర గర్భకోశంలోంచి విడిపోయేటప్పుడు కొంత రక్తం పడుతుంది. మళ్ళీ అంత ఉధృతంగా కాకపోయినా, కొద్దిగా నెప్పులు వస్తాయి. మీ మంత్రానిని చేతిని లోపలికి పెట్టి బొడ్డుతొడుతో బాటు మావిని బయటకు లాగేస్తోంది. నిన్ను కొంచెం సేపు ఉగ్గబెట్టి, యింకాస్త ముక్కుమంటుంది. మావి బయటకు వచ్చేస్తోంది.

రాకపోతే ఎమవుతుంది?

పురుడు వచ్చిన 10-15 నిమిషాలలోగా మావి పడిపోతుంది. అలా పడిపోక యింకా అంటిపెట్టుకు ఉండే వక్షంలో లోపలికి చెయ్యిపెట్టి డాక్టరు తీసేస్తాడు. అవసరమయితే మత్తుమందు కూడా యిస్తాడు. కాని అంత అవసరం ఎక్కడో గాని రాదు.

నా బిడ్డ ఊపిరి ఎలా ప్రారంభిస్తుంది?

బేబీ, తల్లి గర్భకోశంలో ఉన్నంతకాలమూ మావిలోంచి ఆక్సిజను తీసుకుంటుంది. గనుక ఊపిరితిత్తులకు పనిలేదు. నెలలు నిండిన బిడ్డకి, పురుటిముందే శ్వాసకోశాలు పనిచేయటం ప్రారంభిస్తాయి. అయినా ముక్కుతో ఊపిరి పీల్చటం జరగదు. బిడ్డ పుట్టిన వెంటనే మావిలోంచి ఆమ్లజని అందటం మానేస్తుంది. బేబీ రక్తంలో ఆమ్లజని స్థాయి తక్షణం పడిపోతుంది. వెంటనే మెదడు, వెన్నుబాము పని చేసి ఛాతీని ఎగర వేయిస్తాయి. దానితో శ్వాసకోశాలు గాలిని పీల్చగలుగుతాయి. ఇదంతా బిడ్డ పుట్టిన ముప్పయి సెకండ్లలో జరిగిపోతుంది.

అలా ఊపిరి పీల్చుకోవటానికి ఏదయినా అవరోధం ఉంటే డాక్టరు చూసుకోవాలి. కొందరు ఆ బిడ్డను తలక్రిందులా పట్టుకుని తుంటిమీద కొడతారు. ఏడిపిస్తే చాలు. మందులున్నాయి గాని, త్వరగా పనిచేయవు. అందుకే నిపుణులయిన డాక్టర్లు, మంత్రసానులూ అవసరమవుతుంది.

అసాధారణ ప్రసవాలు

నా బేబీ బీచ్ పాజిషనులో ఉండనుకుందాం. అప్పుడు పురుడు కట్టమే అవుతుంది కదా?

బిడ్డ కాళ్ళూ, పిర్రలూ ముందువచ్చి, తల వెనకబడటాన్నే బీచ్ పాజిషన్ అంటాము. ఈ పాజిషన్ వస్తే తల్లికి, డాక్టర్లకి కూడా కష్టమే. సమర్థులయిన అబ్స్ట్రీటీషియన్లు దగ్గర వుండి తీరాలి. తల అయితే గర్భాశయకంఠాన్ని బలంగా తోసుకొస్తుంది. అలా కాళ్ళూ, పిర్రలూ తోసుకురాలేవు. పురిటి కష్టం ఎక్కువవుతుంది. తెలివైన మంత్రసాని (obstetrician) తగిన మెళుకువతో సాధించగలడు. ఇవి అనుపత్తులలోనే జరగాలి. పిల్లలు నిశ్చేపంలా ఉంటారు.


యిలా పుట్టిన పిల్లలు చాలా చిన్నగా ఉంటారని అంటారు నిజమేనా?

తలతో తోసుకువచ్చిన పిల్లలకన్నా తుంటితో తోసుకొచ్చి పుట్టిన పిల్లలు చిన్నగా ఉండేమాట నిజమే. తల్లి కడుపులో పెరగవలసినంత కాలం పెరగకుండా పుట్టినందువల్లనే ఏమో! అంతే గాని పుట్టిన పద్ధతికి దీనికి సంబంధం లేదనుకుంటాను. నెలల తక్కువ పిల్లలే ఎక్కువగా తుంటి కాన్పుల్లో పుట్టడం జరుగుతోంది.

తుంటి తోపుగా పుట్టిన పిల్లలు అసహజంగా ఉంటారంటారా?

మరి చాదస్తవడకమ్మా! తొంభయివంతులు అలాంటి అసహజ ధోరణి ఉండదు. పూర్వం రోజులలో ఈ రకం పురుళ్ళవల్ల తల్లికి బిడ్డకి ప్రాణప్రమాదం ఉండేది. చావుతప్పి బిడ్డ లోట్టపోయిన సందర్భాలు కూడా ఉండేవి. ఈ రోజుల్లో అంతగా కాదనుకుంటే సిజేరియన్ చేసి బిడ్డను తీసేస్తున్నారు. ఎవరికీ బాధలేదు.

బిడ్డ తలకు ఫోర్సిప్స్ వేస్తారటగా? ఎందుకు?




తల ముందుపెట్టిన బేబీని చూడగానే ఈ ఫోర్సిప్సును వాడి తొందరగా బిడ్డను పైకి లాగేస్తారు. తల అలా గర్భాశయకంఠంలో ఎక్కువ సేపు ఉండిపోతే ఆక్సిజను సప్లయ అగిపోతుంది గదా! పురుడు రెండవదశలోకి చేరుకుంటే గాని ఈ సాధనాన్ని వ్రయోగించరు. అప్పుడప్పుడు మత్తుమందిస్తారు. ఇది బిడ్డ తలను రెండువైపులా పట్టుకొంటుంది. దానితో బిడ్డను బైటకు లాగినట్లే తల్లికి తెలియదు. నొప్పి ఏమాత్రం ఎక్కువగా ఉండదు.

మా చెల్లికి మరో పద్ధతిలో బిడ్డను బైటకు తీసారట! వాక్యం పద్ధతి అని చెప్పింది.

అది కాదమ్మా! బిడ్డ తల కొంచెం లోపలికంటా ఉంటే ఈ ఫోర్సిప్సు పెట్టరు. చిన్న మెటల్ కేప్ ఆ బిడ్డ తలకి తగిలించి, అందులోంచి గాలిని లాగేస్తారు. అప్పుడది బిడ్డను గట్టిగా పట్టుకొంటుంది.

దానితో బిడ్డను బైటకు లాగేస్తారు. గర్భాశయకంఠం సరిగా విశాలం కానప్పుడు కూడా ఈ వ్యాక్యూం పనిముట్టును వాడతారు. అప్పుడు ఫోర్సెప్పును వాడకూడదు. సిజేరియన్ ఎక్కువ తైము పట్ట వచ్చు. అలాంటప్పుడు ఈ వ్యాక్యూం ఎక్స్‌ట్రాక్టరే మంచిది. బిడ్డ తల మెలితిరిగిన రెండవదశ పురుట్లో కూడా కొందరు ఈ వ్యాక్యూం పనిముట్టును వాడతారు.



ఈ విధంగా పుట్టిన బిడ్డ తలమీద ఎర్రని వుండు పడినట్లుంటుంది. దీనివల్ల ప్రమాదం లేదు. తొందరలో మానిపోతుంది. దీనిని కొత్తలం మీద వాడటమే మంచిది.

సిజేరియన్ ఎందుకు చేస్తారు?

గర్భకోశం తెరిచి బిడ్డను బయటకు తియ్యటానికే ఈ ఆపరేషన్

చేస్తారు. పూర్తిగా మత్తులో ముంచెత్తి గాని ఈ ఆపరేషను చెయ్యరు. బిడ్డకు అక్సిజన్ అందటంలేదన్న అనుమానం వస్తేనే ఈ ఆపరేషను చేయటం జరుగుతుంది. తల్లి బస్తి ప్రదేశం మరీ యిరుకుగా ఉన్నందున బిడ్డ ప్రయాణం చేయలేక చచ్చిపోతుందేమో నన్న అనుమానం కూడా కారణం కావచ్చు.

దీనివల్ల బాధ ఎక్కువగా ఉంటుందా?

కడుపుకోసిన ఏ ఆపరేషను అయినా కొంత బాధ లేకుండా ఉండదు. మరీ అంత ఎక్కువ బాధ ఉండకపోవచ్చు. అమ్మా, కడుపు కోయించుకున్న ఆమెకున్న బాధ కోసిన వాళ్ళకి తెలుస్తుందా? ఏదో ఏమయినా ఆ గాయం చాలా చప్పున మానిపోతుంది. కొంతకాలం మూత్రం పోసుకోవటం, దొడ్డికి వెళ్ళటం కష్టమవుతాయి. అయినా ఉయ్యాలలో పాప బోసి నవ్వులు ఈ కష్టాన్ని మరిపించలేవా?

సిజేరియన్ వల్ల పొట్టపై పెద్ద మచ్చ పడుతుందా?

తెలివైన డాక్టర్లు పొత్తికడుపు మడతలో కోస్తారు. కనుక మచ్చ కనబడదు.

నెల తక్కువ పురుటికీ, మామూలు పురుటి పరిస్థితికీ తేడా వుంటుందా?

ఏమీ తేడా వుండదు. ఎటోప్పీ డాక్టర్లు నీ బేబీని మరింత జాగ్రత్తగా చూస్తారు.

బేబీ చిన్నదై ఉన్నందున దాని కపాలం యింకా మెత్తగా ఉండే అవకాశం ఉంది. బిడ్డ తలను ఫోర్సెప్స్ తో పట్టుకోవటానికి వీల్లేదు. బీజ వాహిక గోడల్ని విశాలం చేయటానికి, తద్వారా వాటి ఒత్తిడి బేబీ తలకు తగలకుండానూ ఫోర్సెప్స్ వాడవలసిన అవసరం రావచ్చు. అంతా ఆ స్త్రీ మీద, బిడ్డ మీద, గర్భస్థాయి మీద ఆధారపడివుంటుంది.

పురుడు వచ్చాక

పురుడు అయిన తర్వాత ఎన్నాళ్లు నేను అసుపత్రిలో ఉండటం మంచిది?

అక్కడ ఉన్న సదుపాయాలను బట్టి ఉంటుంది. పురుటికి ముందే మీ అసుపత్రిలో ఉన్న సదుపాయాల గురించి డాక్టర్‌ని గాని, మిడ్‌వైఫ్‌ని గాని అడిగి తెలుసుకోవటం మంచిది. పూర్వ కాలంలో పదిహేను రోజులపాటు అసుపత్రిలో ఉంచేవారు. ఇప్పుడయితే అయిదు రోజులు సరిపోతాయి.

పురుడు అయిన వెంటనే పొరుగురు అసుపత్రి వదిలి యింటికొచ్చేస్తే మంచిది కాదా? తదిమ్మా విషయాలన్ని మా కుటుంబ వైద్యుడు చూసుకుంటాడు. విమంతురు?

అసుపత్రిలో మీరు పురుడు పోసుకుని 48 గంటలలో యింటికి పోవచ్చు. ఎటొప్పీ మీ యోగక్షేమాలు మరో డాక్టరు చూసుకోవాల్సి. అంత సంస్కారం మన దేశపు డాక్టర్లందరికీ లేదు. మీ యింటి డాక్టరుకీ, అసుపత్రి డాక్టరుకీ సయోధ్య ఉంటే మీకేలోపమూ రాదు. వాళ్ళకు అహంకారాలుంటే మీకే ప్రమాదం. కనుక ముందుగా మీ యింటి వైద్యుణ్ణి సంప్రదించి, ఆ తర్వాతనే అసుపత్రిలో చేరండి. తన దగ్గర మీరు పురుడు పోయించుకోవటం లేదు గనుక మీ యింటి డాక్టరు తనను చిన్న చూపు చూశారన్న ఆవేదన పడవచ్చు. అది కూడా ఆలోచించండి.

అసుపత్రిలో పురుటి కొచ్చాక నేను అయిదు రోజులన్నా ఉండాలన్నారు కదా! దానివల్ల నాకు గాని, నా బేబీకి గాని జరిగే ఉపకారం ఏమిటి?

పురుడు వచ్చాక ఆసునత్రిలోనే మీరు కనీసం అయిదు రోజులయినా ఉండాలనటానికి ముఖ్యంగా రెండు కారణాలున్నాయి. పురుటి కష్టం తర్వాత మీరు బాగా విశ్రాంతి తీసుకోవాలి. ఆ అవకాశం లభిస్తుంది. పాపని చూసుకుంటే చాలు. ఇంటిపనుల బాధ్యత గాని, అందోళన గాని వుండవు. రెండవది బిడ్డకు పాలిచ్చే కార్యక్రమం. నీకు చాలినన్ని పాలుండవచ్చు. ఉండకపోవచ్చు. ఉండకపోతే పాల సీసాలు, డబ్బాపాలు వివిధ సూత్రపుతాయో నిదానంగా చూసుకోవాలి గదా! అందుకు అవకాశం ఉంటుంది. ముఖ్యంగా పాలు పడకపోతే కలిగే అవేదన తల్లికి చిన్నవిషయం కాదు కదా! అందుకు వైద్య సహాయం అవసరమవుతుంది.

పురుడు తర్వాత శరీరం మామూలు స్థాయిలో రావటానికి ఎన్నాళ్ళు పడుతుందంటారు?

ఇన్నాళ్ళన్న నియమం లేదు. ఒక్కొక్క స్త్రీ ఒక్కొక్కలా సహజ స్థాయికి వచ్చేస్తుంది. కడుపులోని కండరాలు, బస్తి కండరాలు, గర్భకోశమూ మామూలు స్థాయిలో రావటానికి సుమారు 45 రోజులు పడుతుంది. అయినా అవి గర్భం రాక పూర్వం ఉన్నంత బిగిగా ఉండవు.

పురుడు వచ్చిన తర్వాత గర్భకోశం మారిపోతుందా?

బిడ్డ బయటపడేసరికి గర్భకోశం బరువు 2 పౌండ్లు ఉంటుంది. వన్నెండంగుళాల పొడవుంటుంది. కన్య గర్భాశయం 2 ఐన్సుల బరువుంటుంది. రెండున్నర అంగుళాల పొడవుంటుంది. రెండింటికీ తేడా చూడండి. గర్భాశయపు కండర ధాతువులన్నీ బాగా సాగి ఉంటాయి. అవి తిరిగి ముడుచు కోవటానికి నలభయి అయిదు రోజులయినా పడుతుంది. ఈ నలభయి అయిదు రోజుల్లోనూ కండర ధాతువుల (muscle fibers) సంఖ్య, ప్రమాణమూ బాగా తగ్గిపోతాయి. గర్భకోశం లోకి చేరే రక్తపురాళి కూడా తగ్గిపోతుంది. గర్భం

రాకముందు ఉండే గర్భకోశమంత చిన్నదిగా పురుడు వచ్చిన తర్వాత ఎన్నడూ ఉండదు. కొంచెం లావుగా ఉంటుంది. దాని గోడల్లో కండర ధాతువు ఎక్కువగా ఉండిపోతుంది గనుక.

పురుడు వచ్చాక కూడా నొప్పులెందుకు వస్తాయి?

డెలివరీ అయిపోయాక, పెద్దగా పెరిగిన గర్భకోశం తిరిగి చిన్నది కావాలి కదా! అది కుంచించుకోవాలి. అప్పుడే నొప్పులొస్తాయి. బహిష్టు నొప్పుల్లాగే వుంటాయి. లేదా కొందరికి చిన్న పురుటి నొప్పుల్లా వుంటాయి. మీ బేబీని మీ రొమ్ము కందించినప్పుడు ఈ నొప్పులు వస్తాయి. రెండవసారి పురుడు పోసుకున్నప్పుడు ఈ రకం నొప్పులు యింకా ఎక్కువగా వస్తాయి. అవి వచ్చినప్పుడు ఏ ఆనాల్జిన్ మాత్రలో వేసుకుంటే చాలు. మొత్తం మీద పురుడు వచ్చిన వారం రోజులదాకా ఇవి వస్తూనే ఉంటాయి.

డెలివరీ అయిన తర్వాత ఎన్నాళ్ళ దాకా రక్తస్రావం జరుగుతుందంటారు?

పురుడు వచ్చేనాటికి గర్భకోశపు గూళ్ళ నిండా రక్తం నిండి ఉంటుంది. గర్భకోశం ముడుచుకుంటున్న దశలో ఈ రక్తం కొన్నాళ్ళ పాటు బయటకి కారిపోక తప్పదు. మొదట్లో ఈ రక్తం ఎర్రగా ఉంటుంది. రాను రాను యిది నల్లబడి, పచ్చగానూ, తెల్లగానూ తయారవుతుంది. క్రిమి క్రిమంగా రక్త నష్టం తగ్గిపోతుంది. కొందరికి తక్కువ రోజులు పడుతుంది. కొందరికి ఎక్కువ రోజులు పట్టవచ్చు. కొంతమందికి కొన్నివారాల పాటు కొద్ది కొద్దిగా కనిపిస్తూ ఉండవచ్చు. అంత మాత్రాన పగిమాదమేమీ లేదు.

ఏ కారణం వల్లనయినా రక్తనష్టం మరి ఎక్కువగా ఉన్నా, తగ్గిపోయి మళ్ళి ప్రారంభించినా మీ డాక్టరుతో చెప్పండి.

మూత్రం పోసుకోవటానికి ఎదయినా జబ్బంది ఉంటుందా?

పురుడు వచ్చిన కొద్ది రోజుల వరకూ కొంచెం ఎక్కువగానే మూత్రం పడుతూ ఉంటుంది. నువ్వు గర్భవతిగా ఉన్న రోజుల్లో నీ మూత్రం టీస్కూలలో నిల్వ ఉండి పోవటమే కారణం. కనుక పురుడు వచ్చిన తరువాత రెండు రోజుల్లో ఎనిమిది పింట్ల మూత్రమయినా పోసుకుంటారు. తప్పులేదు. ఎటోచ్చీ సిజేరియన్ ఆపరేషన్ తో పురుడు పోసుకున్నవాళ్ళకయితే కొత్తలో మూత్రం పోసుకోవటం కష్టమవుతుంది. ఎంతసేపటికీ మూత్రం రాదు. మూత్రం బంధించి పోవటం ప్రమాదం. కనుక డాక్టరుతో చెపితే కేథటర్ ప్రయోగించి ఒడ్చివేస్తారు. దీనివల్ల బాధ ఉండదు. చాలా సుఖంగా ఉంటుంది.

పురుడు వచ్చాక మలబద్ధం ఎక్కువవుతుందా?

పురుడొచ్చిన వారందాకా ఎంతో కొంత మలబద్ధం ఉంటుంది. అందుకే ఈ దేశంలో పురిటాలికి అన్నం పెట్టరు. తిన్నదేమీ లేక పోవటంతో మలమూ ఉండదు. కనుక రెండు మూడు రోజులు ఎరోచనం కాకపోయినా వచ్చే ప్రమాదమేమీ లేదు. ఆ తర్వాత కూడా పరిస్థితి అలాగే ఉంటే మంత్రసాని సహాయం అవసరం. ఆముదం వద్దు. చిన్న చిన్న ఎరోచనకారుల్ని (laxatives) వాడితే మంచిది. అప్పట్నుంచి ఎరోచనం కోమబద్ధమవుతుంది. ఎక్కువగా పళ్ళ రసాలు త్రాగండి. తవుడు, కూరలు ఎక్కువగా తినాలి. మన ఆహారంలో తవుడు తక్కువయినందువల్లనే మలబద్ధం వస్తోంది.

పురుడు వచ్చాక ఏ ఆహారం తీసుకుంటే మంచిదంటారు?

గర్భవతిగా ఉన్నప్పుడు ఏ రకం బలవర్ధక సంపూర్ణాహారాన్ని తినాలని చెప్తామో, పురిటాలు కూడా అదే బలవర్ధక మయిన సంపూర్ణాహారాన్ని తినాలి. మాంసకృత్తులు ఎక్కువగా ఉండాలి. పళ్ళ రసాలు బాగా త్రాగాలి. పళ్ళరసాలు, పాలు ఎంత ఎక్కువగా త్రాగితే ఆమె తన బిడ్డకు అంత ఎక్కువగా పాలివ్వగలుగుతుంది. అన్నం

తక్కువ తినటం మంచిది. కృమి కృమంగా పోషకాహారాన్ని పెంచుకుంటూ రావాలి.

మా బాబుకి పాలివ్వాలంటే నా రొమ్ముల గురించి విషయమేమిటి విశేష శ్రద్ధ చూపించాలి?

గర్భం ఎదుగుతున్న కొద్దీ రొమ్ములు కూడా ఎదుగుతాయి. ఆ బిడ్డకు కడుపు నిండా పాలివ్వటం కోసం తయారవుతాయి. అంతమాత్రాన అవి తక్షణం ఉపయోగానికి రావు. బిడ్డ పుట్టిన రెండవ రోజునగాని, మూడవరోజున గాని పరిపూర్ణమవుతాయి. పాలంతగా రాకపోయినా పురుడు వచ్చిన వెంటనే రొమ్ము అందివ్వాలి. పాలెలా ఇవ్వాలి నీవు నేర్చుకోవాలి. నీ పాలు ఎలా త్రాగాలో నీ బిడ్డకు నేర్పాలి. మీ యిద్దరి తొలి అనుబంధం తొలిసారి పాలిచ్చినప్పడే కలుగుతుంది. తొలి చూలానికి అది చేతకాదు.

మర్నాడే, మూడవనాడే తల్లి రొమ్ములు పాలతో పెల్లుబికి సలపటం ప్రారంభిస్తాయి. తల్లి రొమ్ములు అంతలా పాలతో పోటెక్కి పోకూడదు. స్తనాలలో పోటురాగానే డాక్టరును సంప్రదించండి.

మొదటి రెండువారాలు చాలా ఓపిక పట్టి మీ బేబీకి పాలుకుడవటం నేర్పండి. అప్పుడు బిడ్డకు సుఖంగా ఉండేలా ఎలా పట్టుకోవాలి మీకు అర్థం కావాలి. బిడ్డకు ఎలా పాలివ్వాలన్న విషయాన్ని గురించి పిల్లల పెంపకం అన్న మా గ్రంథంలో వ్రాశాను.

బిడ్డకు సీసాపాలు పట్టటం మంచిదేనంటారా?

సీసాపాలు ఉష్ణప్రదేశాల ప్రజలు పిల్లలకివ్వవచ్చు. ఎటోప్సి ఆ పాలిచ్చేటప్పుడు వాటిని తయారుచేసిన ఆసామీ తీసుకోమన్న శ్రద్ధలన్నీ తు.చ. తప్పకుండా తీసుకోవాలి. అన్ని రకాల డబ్బాపాలు అందరి పిల్లలకూ పడవు. పడకపోతే బిడ్డకు విరోచనాలు ఎక్కువగా అవుతాయి. వేర్వేరు రుగ్మతలు రావచ్చు. అన్నిటికన్నా అవుపాలు శ్రేష్టమయినవి.

పొదుగుపాలు పితికించి పట్టిస్తే మంచిది.

బిడ్డకు చెమట బాగా పడుతుంటే పాలు ఎక్కువగా యివ్వటం, యివ్వవలసిన దానికన్నా పాలపొడి యింకాస్త ఎక్కువ కలపటం వంటి తప్పులు చెయ్యకూడదు. అవే ప్రమాదకరమయిన పరిస్థితులు.

సీసాపాల కన్నా రొమ్ము పాలే శ్రేష్టమయినవని మరచిపోవద్దు.

పురుడు వచ్చాక వ్యాయామాన్ని చేసుకోవచ్చునంటారా?

కడుపుతో ఉన్న రోజుల్లో కడుపు లోపలి కండరాలు, తుంటి అడుగు భాగాల్లో ఉండే కండరాలు బాగా సాగిపోతాయి. వాటిని సరిచేసుకోవటానికి అవసరమయిన వ్యాయామాల్ని చేసుకోవలసిందే.

అలాగే ఊపిరి వ్యాయామాలున్నాయి. ఉదర వ్యాయామాలు ఉన్నాయి. వీటన్నిటినీ మేము “సౌష్ఠవం” అన్న మా పుస్తకంలో వివరించాము. మన అసుపత్రిలో ఫిజియోథెరపిస్టులు ఉంటారు. వాళ్ళ నడిగి తెలుసుకోవచ్చును. లేదా మంత్రీసానిని అడిగినా చెపుతుంది. అయితే తొందర పడకూడదు. శరీరంలో పురిటి పచ్చి ఆరాలి. అన్ని రకాల వ్యాయామాలు అన్ని శరీరాలకి పనికిరావు. పైగా కొంతకాలం పాటు కొన్ని వ్యాయామాలు మంచం మీద చేయాలి. ఆతర్వాత నిలబడి చెయ్యవచ్చు. విడివిడిమయినా తగు సమయంలో తగు వ్యాయామాలు చేయటం తప్ప లేదమ్మా!

పురుడు వచ్చాక ఎన్నాళ్ళపాటు మంచం మీద ఉండాలి?

ఏచికాకు లేకుండా పురుడు జరిగిన పరిస్థితిలో పురుడు వచ్చిన కొద్ది గంటలకే లేచి కూర్చున్న ఆడవాళ్ళున్నారు. నడుముకట్టుకు పనిచేసిన వాళ్ళూ ఉన్నారు. లేచి తిరగ గలిగితే మంచిదే. శరీరంలో రక్త ప్రసరణ బాగా జరుగుతుంది.

యింటిపనులు ఎప్పుట్నుంచి చేసుకోవచ్చు?

నిలబడి చేసుకోవలసిన చిన్న చిన్న పనులు రెండు రోజులు

పోయాక చేసుకోవచ్చు. బిందె ఎత్తటం వంటి బరువు పనులు చెయ్యకూడదు. ఆయాసం గాని, అలసట గాని కలుగకూడదు. అలా మూడు నెలలయినా విశ్రాంతి తీసుకోవాలి.

నీ వీపు గురించి జాగ్రత్త తీసుకోవాలి. గర్భం ధరించిన రోజుల్లో వీపు లిగమెంట్లన్నీ మెత్తబడిపోయి ఉంటాయి. ఏదయినా బరువు ఎత్తవలసి ఉంటే మోకాళ్ళను వంచి, వీపును వంచకుండా జాగ్రత్త పడాలి. ఉయ్యాలలో బిడ్డను పడుకోబెట్టి ఉపేటప్పుడు ముందుకు వంగటం సహజం. దీనివల్ల నడుము బలహీనపడుతుంది. క్రమంగా వీపు నెప్పి స్థిరపడిపోతుంది. అందుకే 21వ రోజున గాని బిడ్డను తొట్టిలో పెట్టరు.

బిడ్డను పెంచటం ఏమంత చిన్న విషయం కాదు. ఎంత శ్రద్ధగా పెంచాలి. దానికే ఎక్కువ ప్రైము సరిపోతుంది. అదేమీ తక్కువ పనికాదు. మీరు వంగనవసరం లేని ఎత్తులో నిలబడి ఏవనయినా చెయ్యవచ్చు. మీ ఛాతీ ఎత్తులో అన్ని సామానులూ పెట్టుకునేందుకు పెల్లు ఉంచుకోండి. అలాగే బిడ్డగుడ్డలు తకటానికి కూడా వంగవలసిన పని ఉండకూడదు.

పురుడు పోసుకున్నాక మళ్ళీ పరీక్ష చేయించుకోవాలా?

పురుడు పోసుకున్న ఆరువారాలకు మళ్ళీ డాక్టర్ దగ్గరకు వెళ్ళాలి. పొట్టకండరాలను, బస్టికండరాలను అమె పరిశీలిస్తుంది. గర్భకోశాన్నీ, గర్భకోశ శీర్షాన్ని తనిఖీ చేస్తుంది. కొన్ని అనువత్తుల్లో గర్భకోశం నుంచి చిన్న ముక్క తీసి పరీక్షిస్తారు. దీనివల్ల బాధ కలగదు. ఇలా కొన్నేసి విళ్ళకొకసారి గర్భకోశ పరీక్ష చేయించటం మంచిదని శాస్త్రజ్ఞులంటున్నారు. గర్భధారణ యోగ్యకాలమంతా యీ పరీక్షలు జరుగుతూ ఉండాలన్నారు.

బీజవాహిక స్థావాలను, మూత్రకోశ సమస్యల్ని, నడుము నెప్పిని పరిశీలించి వెంటనే జాగ్రత్త పడాలి.

ఇక బిడ్డకి బిడ్డకి మధ్య పాటించవలసిన విరామం గురించి. అవసరమయితే లూప్ వేయించుకోవాలి. దీనివల్ల కాన్పులు ఎడమయి ఆమెకు తగిన విశ్రాంతి లభిస్తుంది. గర్భధారణ భయం లేకుండా ఆలుమగలు కొంతకాలమయినా సుఖంగా కాపురం చేసుకోవటానికి ఉపయోగపడుతుంది.

పురుడు వచ్చిన ఎన్నాళ్ళ తరువాత భర్తతో కలుసుకోవచ్చు?

45 రోజుల తర్వాత కలుసుకోవచ్చు. అప్పటికి స్త్రీ శరీరం గట్టి పడుతుంది. బిడ్డ చనిపోయిన స్త్రీలంతా 45 రోజులు నిండిన తర్వాతనే భర్తతో కలుసుకుంటారు. బిడ్డ బాగుండి తల్లిపాలు త్రాగుచున్న దశలో 90 రోజుల దాకా కలుసుకోకూడదు. భర్తతో కలిసినప్పట్నుంచి హార్మోనుల ఉత్పత్తిలో మార్పు వచ్చి బిడ్డకు పాలు తగ్గిపోతాయి. భర్త అవసరం కన్నా బిడ్డ ఆరోగ్యం ముఖ్యం కదా!

సుఖభవ.

నిఘంటువు

అపరిపక్వత (Immaturity): కడుపులోని బిడ్డపూర్తిగా పెరగని పరిస్థితి. అల్ట్రాసౌండ్: శబ్దతరంగాల ప్రకంపన వేగాన్ని శృతికి మించి ప్రయోగించడం ద్వారా శిశువు వివిధాంగాలను, వాటి పెరుగుదలనూ అసిలోస్కోపు ద్వారా చూసే విధానం.

అవాంతర గర్భం (Ectopic Pregnancy): సాధారణంగా ఫలదీకరణం చెందిన కణం గర్భకోశంలోనే నాటుకొంటుంది. అలాకాక అండవాహికల్లోనే నాటుకోవచ్చు. ఇది చాలా ప్రమాదం. దీని వల్ల ఆ వాహిక పెల్లుబికి పగిలి పోతుంది. అందుకే గర్భవిచ్ఛేదం చేయించి తల్లిని కాపాడాలి.

అంగం (Organ): శరీరంలోని విభాగానికయినా పేరు. కడుపు, గుండె, గర్భకోశం వంటివన్నీ అంగాలే.

అండకోశం (Ovary): అండకోశాలని చెప్పబడే రెండు అంగాలు రజస్వలయినప్పటినుంచీ నలభై ఏళ్ళుదాటే నెలనెలా ఒక్కొక్క అండాన్ని ఉత్పత్తిచేస్తూ ఉంటాయి.

అండం (Ovum): ప్రతినెలా స్త్రీ ఒక గ్రుడ్డు విడుదల చేస్తుంది. దానిని వీర్యకణం పొదిగితే బిడ్డ అవుతుంది. ఫలదీకరణం జరగకపోతే అది 36 గంటలలోగా చచ్చిపోతుంది.

అండవాహికలు (Fallopian Tubes): అండకోశాల నుంచి గర్భాశయంలోకి వెళ్ళే వాహికలివి. యిందులోంచే అండం ప్రయాణించి దారిలో వీర్యకణం చేత పొదగబడి పిండమై గర్భకోశంలోకి వెళ్ళి అక్కడ నాటుకొంటుంది.

అండస్రావం (Ovulation) : అండం విడుదలకావటానికే అండ
స్రావమని పేరు.

ఆక్సిటోసిన్ (Oxytocin) : ఇది గర్భకోశం చప్పున ముడుచుకోవటానికి
పనిచేస్తుంది. ఇది స్త్రీ పిట్టూటరీ గ్రంథి నుండి విడుదల
అవుతుంది. కృత్రిమంగా కూడా తయారు చేస్తున్నారు.

ఆమపొర (Membrane) : శరీరంలోని ప్రతి కణాన్ని కప్పి ఉంచే పొర.
దీనిలోంచి అప్పుజని ప్రవహిస్తుంది. ఆహారం జీర్ణమవుతుంది.
నిరుపయోగ పదార్థాలు తొలగిపోతాయి.

ఇర్రాడియేషన్ (Irradiation) : టీస్కూలపై X-రేలను ప్రసరింప
జేయటం.

ఉపశమనకారి (Sedative) : ఉద్రేకం గాని ఆవేశం గాని ఎక్కువగా ఉన్న
వారికి ఇది ఉపశాంతినిస్తుంది. రక్తం ఒత్తిడి ఎక్కువయిన
వారికిది మేలు చేస్తుంది.

ఎడ్రినల్ గ్రంథులు : మూత్ర పిండాలు రెండింటి మీదా ఉండే గ్రంథులివి.
వాటి నుంచి ఉత్పత్తి అయ్యే హార్మోనుల వల్ల శరీరపు అంతర్గత
వాతావరణం స్థిరమై ఉంటుంది. శరీరంలో జరిగే అన్ని పనులకీ
యిదే మూలాధారం.

ఎనసెఫాలి (Anencephaly) : కడుపులో పెరుగుతున్న బేబీకి తల
పెరగకపోవటం. ఇది చాలా ప్రాణప్రమాద స్థితి. తల్లి రక్తంలో
అల్ఫాఫీట్ ప్రోటీనుల స్థాయిని బట్టి ఈ జబ్బు ఉనికిని పిండం
3-4 నెలల వయసులో ఉన్నప్పుడే కనిపెడతారు.

ఎనేక్సియా : బేబీకి ప్రాణవాయువు అందని స్థితి. మావి లోపం కావచ్చు.

ఎపిసియోటమీ (Episiotomy) : బీజవాహికకు అడుగు తట్టున కత్తితో
చిన్ననాటు పెట్టి బిడ్డ తేలికగా బయట పడటానికి చేసే విర్రాటు.
బిడ్డ తల వల్ల యోని చిరిగి పోతుందన్న అనుమానం వచ్చి

నప్పుడే డాక్టరీ పని చేస్తాడు.

ఎలక్ట్రోకార్డియోగ్రఫీ (Electrocardiography) : గుండెలోని విద్యుత్ ప్రసారాల గురించి తెలిపే సాధనం.

ఎంగేజ్మెంట్ (Engagement) : ప్రసూతి సమయంలో శిశువు తల్లి బస్తి ప్రదేశంలోకి తలను చొప్పించటం. తొలిచూలు స్త్రీకి పురుటికి రెండు మూడు వారాల ముందే ఈ స్థితి వస్తుంది. మలిచూలు సమయంలో పురుటి నెప్పులు ప్రారంభమయ్యే దాకా జరగదు.

ఎంటిబాడి (Antibody) : బయట ప్రభావానికి తల్లి ప్రతిస్పందన. ఆమెకు సరివడని ప్రోటీనులను ఎదుర్కొనేందుకు శరీర కణాలు ఈ నిరోధక పదార్థాలను (ఎంటిబాడీస్) తయారు చేస్తాయి.

ఎమ్నియో సెంటినిస్ (Amniocentesis) : గర్భకోశంలోని నీటి సంచి నుంచి పరీక్ష నిమిత్తం ఉమ్మనీటిని బైటికి తీయటం.

కణం: జీవి జీవితానికిది ప్రమాణం. టీస్యూలన్నిటిలోనూ కణాలుంటాయి. ఒక చెంచాడు రక్తంలో రెండు వేల మిలియన్ల ఎర్రరక్త కణాలుంటాయి. టీస్యూలలో కణాలన్నీ గోడల్లో యిటుకల వలె ఉంటాయి.

గర్భవిచ్ఛేదం (Abortion) : 28 వారాలు నిండకుండానే గర్భం విచ్ఛిత్తి కావటం. కృత్రిమంగా చేయించే గర్భస్రావానికి ఈపేరు వాడతారు.

గర్భస్రావం (Miscarriage) : ఏ వ్యక్తి ప్రమేయం లేకుండానే, దానికదే చెడిపోయిన గర్భాన్ని గర్భస్రావమని అంటారు.

గర్భం: వీర్యకణం అండంతో సంయోగం చెంది పిండంగా మారటం. అనగా కొత్త ప్రాణి మొలకెత్తుతున్నదని అర్థం. అండవాహికల్లో గాని, అవతల గాని ఈ మార్పు జరుగుతుంది.

గర్భాశయ కంఠం (Cervix) : గర్భధారణ సమయంలో యిది బేబీని బిగియ బట్టుకుంటుంది. పురుటి సమయంలో తెరచుకుని దారి యిచ్చేస్తుంది.

గర్భాశయం (Uterus): ఇది పొత్తి కడుపు భాగంలో ఉంటుంది. ఇది పిడికిలంత ఉంటుంది.

టాక్సిమియా (Toxaemia): చెడిన టిస్యూలలో బేక్టీరియా ప్రవేశించి శరీరాన్ని విషవంతం చేయటాన్ని టాక్సిమియా అంటారు.

టెరటోజన్ (Teratogen): గర్భస్థ శిశువు పెరుగుదలకు అవరోధమై అవకరాలను కలిగించే పదార్థం.

థైరాయిడ్ గ్రంథి: కంఠంలో ఉండే గ్రంథి. దీని నుంచి థైరాయిడ్ హార్మోను తయారవుతుంది.

న్యూక్లియస్ (Nucleus): కణ కేంద్రం. క్రోమోజోము పదార్థమంతా యిందులో ఉంటుంది.

నెలలు తక్కువ (Premature): శిశువు పుట్టినప్పుడు రెండున్నర కేజీల కన్నా తక్కువే ఉంటుంది.

పరిపక్వత: తల్లి కడుపులో పుష్టిగా ఎదిగి బిడ్డ బయట పడటానికి సిద్ధంగా ఉన్న సమయం. ఆఖరి బహిష్టు నుంచి 280 రోజులకు బిడ్డ పరిపక్వమవుతుంది.

పురుడు: శిశువును ప్రసవించే సమయం. దీనినే లేబర్ అంటారు. గర్భకోశం ఆకస్మిక స్తంకోచాలకు లోనవుతూ ఉంటుంది. వీటినే పురుటి నెప్పులంటాము.

పిట్టూటరీ గ్రంథి: ఇది మెదడు క్రింద ఉంటుంది. దీని నుండి ఎడుదల యిన హార్మోనులే శరీర విధులన్నిటినీ అదుపుచేస్తాయి.

పిండం: కడుపులోని బిడ్డను మొదటి 12 వారాల వయసులో “పిండం” అంటారు. ఆ తర్వాత దాన్నే శిశువంటారు.

ప్రసవప్రేరణ (Induction): తల్లి కడుపులో ఉండటం కంటే బిడ్డ బైట పడటమే క్షేమమనుకున్నప్పుడు డాక్టరు నెప్పుల్ని ప్రేరేపిస్తాడు. దీనికే ప్రసవ ప్రేరణ అనిపేరు.

ప్రీఎక్లాంప్సియా (Pre-Eclampsia): రక్తపుపోటు ఎక్కువ కావటం, కాళ్ళు నీరు పట్టి ఉబ్బటం, మూత్రంలో మాంసకృత్తులు బాగా పోవటం అవలక్షణాలు. ఇది ముదిరితే ఎక్లాంప్సియాగా మారుతుంది. మూర్చలు ప్రారంభమవుతాయి. ఇది తల్లికి ప్రమాదం. మాంసకృత్తులు మాని ద్వారా శిశువుకు అందకపోవటం వల్ల బిడ్డకు ప్రమాదం.

ప్రొస్టాగ్లాండిన్స్: ప్రసవ సమయంలో వాటికవే ఈ పదార్థాలు ఉత్పత్తి అయి పురుటి నెప్పుల్ని ప్రేరేపిస్తాయి. ఇవి బజారులో కూడా దొరుకుతాయి.

వీజవాహిక (Vagina): గర్భాశయం నుంచి బైటకు దారి. ఇందులోనే రతి జరుగుతుంది. ఇందులోంచే శిశువు పుడుతుంది.

బుద్ధిమాంద్యం (Downs Syndrome): స్త్రీకి 40 ఎళ్ళు వచ్చాక పుట్టే పిల్లల్లో ఎక్కువ మందికి బుద్ధిమాంద్యం ఉంటుంది. దీనికే మంగోలిజని మరో పేరు.

బొడ్డు (Umbilicus): బొడ్డు తాడు.

మావి (Placenta): తల్లి కడుపులో పెరుగుతున్న బిడ్డకు కావలసిన ఆహారాన్ని, ఆమ్లజనిని యిది అందిస్తుంది. బిడ్డ పుట్టాక దాని ఉపయోగం లేనందున బైట వదిలిపెట్టుతుంది.

మృతశిశువు (Still Birth): పూర్తిగా నెలలు నిండక ప్రాణం లేకుండా పుట్టిన శిశువు.

రీసన్స్ ఫాక్టర్: చాలా మంది స్త్రీల రక్తంలో రీసన్ రక్త స్వభావం ఉంటుంది. వాళ్ళని RH+ గా పేర్కొంటారు. ఆ గుణం లేని స్త్రీకి అది ఉన్న

పురుషుడి వల్ల సంతానం కలిగితే ఆ సంతానానికి పుట్టుకలోనే ప్రమాదం వాటిల్లే అవకాశం ఉంది.

రుబెల్లా: ఆట్లమ్మ లాంటి జబ్బు. పుట్టబోయే శిశువు ప్రాణాలు తీస్తుంది.

వ్యాధి సంపుటి (Syndrome): రెండు మూడు రోగాలు కలిసి ఉన్న స్థితి. శిశువు (Fetus): 12 వ వారం దాకా పిండమని దేనినంటామో 12 వ వారం నుంచి 40 వ వారం దాకా దానిని శిశువు అని అంటాము.

శిశువుకి అవయవాలన్నీ పూర్తిగా ఏర్పడి ఉంటాయి. పిండానికి ఇంకా ఏర్పడుతూ ఏర్పడుతూ ఉంటాయి.

శైశవం (Neonatal): బిడ్డ పుట్టిన రోజు నుంచి 28 వ రోజు దాకా శైశవ స్థితి అని చెప్పబడుతుంది. ఆ తర్వాత నుంచి బాల్యం ప్రారంభమవుతుంది.

హార్మోను (Hormone): రక్తంలో ఉండే రసాయనమిది. ఇది శరీర కణాలను ప్రేరేపించి వాటి చేత పని చేయిస్తుంది. థైరాయిడ్, ఎడ్రినల్, పిట్యూటరీ వంటి గ్రంధుల నుండి వివిధ హార్మోనులు తయారవుతాయి.

హీమోగ్లోబిన్ (Haemoglobin): రక్తంలో ఉండే ఇనుప ధాతువు. యిది ఆమ్లజనిని తీసికెళ్ళి టిస్యూల కందిస్తుంది. గర్భవతి శరీరం పాలిపోకుండా శరీరంలో దీని స్థాయిని గమనిస్తూ ఉంటారు.

హైడ్రోసిఫాలి (Hydrocephaly): శిశువు మెదడులోనూ, మెదడు చుట్టూను అధికంగా నీరు ఉండటం.

రాంషా - శిరీష రచనలు

1. స్వయంత్పత్తి ACC NO. 1163 రు. 5.00
2. సృష్టి రహస్యం 1వ భాగం రు. 15.00
3. సృష్టి రహస్యం 2వ భాగం రు. 15.00
4. మనోలైంగిక వ్యాధులు రు. 15.00
5. లైంగిక సమస్యలు రు. 15.00
6. రతి రహస్యం 618-1 రు. 10.00
7. నాగరిక దాంపత్యం RAM రు. 5.00
8. దాంపత్య రహస్యం రు. 15.00
9. ప్రణయకళ రు. 10=00 రు. 15.00
10. కామశిల్పం రు. 20.00
11. సంతానం 1వ భాగం రు. 10.00
12. సంతానం 2వ భాగం రు. 10.00
13. పిల్లల పెంపకం రు. 10.00
14. శృంగారం రు. 10.00
15. సౌష్ఠవం రు. 5.00
16. తీయని బాధ రు. 5.00
17. యోగశాస్త్రం రు. 3.00

18. హేతువాదం	రు. 10.00
19. సాంఖ్యమ్	రు. 5.00
20. వైశేషికం	రు. 5.00
21. రాంషా సుభాషితాలు	రు. 5.00
22. కామేశ్వరి కథ	రు. 5.00
23. పెళ్ళి తిరకాసు	రు. 5.00
24. మీనాక్షి ముద్దు	రు. 5.00
25. మనస్తత్వాలు	రు. 5.00
26. అనంతం	రు. 5.00
27. కామజిజ్ఞాస	రు. 5.00
28. కామప్రవృత్తి	రు. 5.00
29 గర్భధారణ సమస్యలు	రు. 10.00
30 వరూధిని	రు. 5.00
31. గౌతమ ధర్మశాస్త్రం	రు. 20.00